

ગુજરાત શૈક્ષણિક સંશોધન અને તાલીમ પરિષદ, ગાંધીનગરના પગા-કમાંક
જીસીઈઆરટી / અભ્યાસક્રમ / 2012 / 11950AB, તા. 30-6-2012 - થી મંજૂર

ગુજરાતી

ધોરણ 8

(દ્વિતીય સત્ર)



પ્રતિષ્ઠાપત્ર



ભારત મારો દેશ છે.
બધાં ભારતીયો મારાં ભાઈબહેન છે.
હું મારા દેશને ચાહું છું અને તેના સમૃદ્ધ અને
વૈવિધ્યપૂર્ણ વારસાનો મને ગર્વ છે.
હું સદાય તેને લાયક બનવા પ્રયત્ન કરીશ.
હું મારાં માતાપિતા, શિક્ષકો અને વડીલો પ્રત્યે આદર રાખીશ
અને દરેક જગત સાથે સત્યતાથી વર્તીશ.
હું મારા દેશ અને દેશબાંધવોને મારી નિષ્ઠા અર્પું છું.
તેમનાં કલ્યાણ અને સમૃદ્ધિમાં જ મારું સુખ રહ્યું છે.

રાજ્ય સરકારની વિનામૂલ્યે યોજના હેઠળનું પુસ્તક

નિર્માણ



ગુજરાત શૈક્ષણિક
સંશોધન અને તાલીમ પરિષદ
ગાંધીનગર

મુદ્રણ



ગુજરાત રાજ્ય શાખા
પાઠ્યપુસ્તક મંડળ
ગાંધીનગર

© ગુજરાત શૈક્ષણિક સંશોધન અને તાલીમ પરિષદ, ગાંધીનગર

આ પાઠ્યપુસ્તકના સર્વ હક ગુજરાત રાજ્ય શાળા પાઠ્યપુસ્તક મંડળને હસ્તક છે. આ પાઠ્યપુસ્તકનો કોઈ પણ ભાગ કોઈ પણ રૂપમાં ગુજરાત રાજ્ય શાળા પાઠ્યપુસ્તક મંડળના નિયામકની લેખિત પરવાનગી વગર પ્રકાશિત કરી શકાશે નહિ.

નિર્માણ-સંયોજન :

ડૉ. ટી. એસ. જોધી
હરેશ ચૌધરી
ચંદ્રેશ પી. પાલ્લીઆ

કન્વીનર :

ડૉ. રાધવજી માધવ

લેખન-સંપાદન :

કિશોરભાઈ પાર્થ
હિતેશભાઈ મોદી
જિજેશપૂરી ગોસ્વામી
મહંમદરફીક મનસૂરી
હર્ષવી પટેલ
નીતાબહેન ઉપાધ્યાય
રતનબહેન પરમાર
મનીષભાઈ સુથાર
સુભાષભાઈ હરિજન
કપિલાબહેન ચૌધરી
ભગવાનદાસ દૂધરેજિયા
કલ્પેશ પટેલ
દિનેશભાઈ પ્રજાપતિ
રમેશભાઈ ત્રિવેદી
જિતેન્દ્રભાઈ કાપડિયા
જ્યોતસ્નાબહેન બોરાણિયા

પરામર્શન :

ડૉ. યોગેન્દ્ર વ્યાસ
ડૉ. રમેશચંદ્ર પંડ્યા

ચિત્રાંકન :

કૃષ્ણકાંત કુંડાણિયા
વનમાળીભાઈ ડેડિયા

ટાઇટલ-ડિઝાઇન :

ધર્મશ જે. ચાવડા

મુદ્રણ-આયોજન

શ્રી હરેશ એસ. લીભાચીયા
(નાયબ નિયામક : ઉત્પાદન)

ડૉ. કે. આર. જાંઝરકિયા
ઈકબાલ રી. વોરા

પ્રસ્તાવના

પ્રાથમિક શિક્ષણમાં RTE-2009 તેમજ NCF-2005 અંતર્ગત અભ્યાસક્રમ, પાઠ્યક્રમ અને પાઠ્યપુસ્તકો તેમજ શિક્ષણ-પ્રક્રિયામાં પરિવર્તન લાવવું જરૂરી બન્યું છે. આ પરિવર્તન મુખ્યત્વે સાક્ષરી વિષયો અને શિક્ષણ-પ્રક્રિયા વિશેની આપણી સમજ અંગેનું છે. વિદ્યાર્થીઓમાં સર્જનાત્મકતા, વિચારશક્તિ, તર્કશક્તિ અને પૃથક્કરણ કરવાની આવડત વિકસે અને તે દ્વારા સર્વાંગી વિકાસ થાય એ નવા અભ્યાસક્રમનો મુખ્ય હેતુ છે. આ પાઠ્યપુસ્તકને અનુભવ, ચિંતન, ઉપયોજન અને નિર્ઝર્ષ તારવવાને લગતી પ્રવૃત્તિઓ દ્વારા શિક્ષણને અધ્યેતાકેન્દ્રી બનાવવાનો પ્રયાસ કર્યો છે. વિદ્યાર્થીઓ વ્યક્તિગત અને સામૂહિક રીતે જૂથમાં અધ્યયન કરે તે જરૂરી છે. એવી અધ્યયન-પ્રક્રિયામાં મદદરૂપ થાય તેવાં પાઠ્યપુસ્તકો તૈયાર કરવાનો પ્રયત્ન કરવામાં આવ્યો છે. પાઠ્યપુસ્તક એ એક સહજ ઉપલબ્ધ અધ્યયન-સામગ્રી છે. પાઠ્યપુસ્તક દ્વારા પ્રવૃત્તિલક્ષી શિક્ષણની બાબત નાવીન્યપૂર્ણ રીતે પ્રસ્તુત કરવામાં આવી છે. તે દ્વારા અધ્યયન-અધ્યાપન પ્રક્રિયા રોચક બનશે.

આ અંગેની સમગ્ર નિર્માણ-પ્રક્રિયામાં માન. અગ્રસચિવશ્રી - શિક્ષણ તેમજ માન. અગ્રસચિવશ્રી - પ્રાથમિક શિક્ષણ તરફથી સતત પ્રેરણા અને પ્રોસાહન મળી રહ્યાં છે.

આ સમગ્ર પ્રક્રિયામાં IGNUS-erg ટીમના સભ્યોએ માર્ગદર્શન આપતા રહીને સ્ટેટ રિસોર્સ ગ્રૂપના સભ્યોને સજ્જ કર્યા છે. UNICEFનો સહયોગ સમગ્ર પ્રક્રિયા દરમિયાન મળ્યો છે. કોર- ગ્રૂપના સભ્યોએ પણ સહયોગ આપ્યો છે.

પ્રથમ અજમાયશ પછી ગુજરાત રાજ્યની તમામ શાળાઓ માટે તૈયાર થયેલાં ધોરણ 6 થી 8નાં આ પાઠ્યપુસ્તકોને ક્ષતિરહિત બનાવવા પૂરતાં પ્રયત્નો કર્યા છે. પ્રથમ અને સંવર્ધિત આવૃત્તિમાં રહી ગયેલ ક્ષતિઓ દૂર કરવા ગુજરાતી ભાષાના નિષ્ણાતો તેમજ તજજોની મદદ લેવામાં આવી છે. વળી, મંડળને વિવિધ સ્તરેથી પ્રાપ્ત થયેલ સૂચનો અને અભિપ્રાયો પર ગંભીરતાપૂર્વક વિચાર કરીને આ પુનઃઆવૃત્તિ તૈયાર કરવામાં આવી છે છિતાં ક્ષતિ રહી ગઈ હોય તો ધ્યાન દોરવા વિનંતી છે.

ડૉ. ટી. એસ. જોધી

નિયામક
જ.સી.ઈ.આર.ટી.
ગાંધીનગર

તા. 29-06-2020

પી. ભારતી (IAS)

નિયામક
ગુ.રા.શા.પા.પુ.મંડળ
ગાંધીનગર

પ્રથમ આવૃત્તિ : 2012, પુનઃમુદ્રણ : 2014, 2015, 2016, 2017, 2018, 2019, 2020

પ્રકાશક : ગુજરાત રાજ્ય શાળા પાઠ્યપુસ્તક મંડળ, 'વિદ્યાયન', સેક્ટર ૧૦-એ, ગાંધીનગર વતી પી. ભારતી, નિયામક

મુદ્રક :

મૂળભૂત ફરજો

ભારતના દરેક નાગરિકની ફરજ નીચે મુજબ રહેશે :*

- (ક) સંવિધાનને વફાદાર રહેવાની અને તેનાં આદર્શો અને સંસ્થાઓનો, રાષ્ટ્રવર્જનો અને રાજ્યગીતનો આદર કરવાની;
- (ખ) આજાદી માટેની આપણી રાષ્ટ્રીય લડતને પ્રેરણા આપનારા ઉમદા આદર્શને હદ્યમાં પ્રતિષ્ઠિત કરવાની અને અનુસરવાની;
- (ગ) ભારતનાં સાર્વભૌમત્વ, એકતા અને અખંડિતતાનું સમર્થન કરવાની અને તેમનું રક્ષણ કરવાની;
- (ધ) દેશનું રક્ષણ કરવાની અને રાષ્ટ્રીય સેવા બજાવવાની હાકલ થતાં, તેમ કરવાની;
- (ય) ધાર્મિક, ભાષાકીય, પ્રાદેશિક અથવા સાંપ્રદાયિક ભેદોથી પર રહીને, ભારતના તમામ લોકોમાં સુમેળ અને સમાનબંધુત્વની ભાવનાની વૃદ્ધિ કરવાની, સ્ત્રીઓના ગૌરવને અપમાનિત કરે તેવા વ્યવહારો ત્યજ દેવાની;
- (ઇ) આપણી સમન્વિત સંસ્કૃતિના સમૃદ્ધ વારસાનું મૂલ્ય સમજ તે જગતી રાખવાની;
- (જ) જંગલો, તળાવો, નદીઓ અને વન્ય પશુપક્ષીઓ સહિત કુદરતી પર્યાવરણનું જતન કરવાની અને તેની સુધારણા કરવાની અને જીવો પ્રત્યે અનુકૂળ રાખવાની;
- (ઝ) વૈજ્ઞાનિક માનસ, માનવતાવાદ અને જિજાસા તથા સુધારણાની ભાવના કેળવવાની;
- (ટ) જાહેર ભિલકતનું રક્ષણ કરવાની અને હિંસાનો ત્યાગ કરવાની;
- (ડ) માતા-પિતાએ અથવા વાલીએ 6 વર્ષથી 14 વર્ષ સુધીની વયના પોતાના બાળક અથવા પાલ્યને શિક્ષણની તકો પૂરી પાડવાની.

* ભારતનું સંવિધાન : કલમ 51-ક

અનુક્રમણિકા




11.	વળાવી બા આવી	(સોનેટ)	ગુણસૂ	1
12.	નવા વર્ષના સંકલ્પો	(હાસ્યનિબંધ)	બડુલ ત્રિપાઠી	6
13.	શરૂઆત કરીએ	(ગઝલ)	હર્ષ બ્રહ્મભટ્ટ	13
14.	સાકરનો શોધનારો	(એકાંકી નાટક)	યશવંત પંડ્યા	16
15.	અખંડ ભારતના શિલ્પી	(ચારિત્રલેખ)	ડૉ. રાધવજી માધડ	26
16.	સુદામો દીઠા શ્રીકૃષ્ણદેવ રે !	(આઘ્યાન)	પ્રેમાનંદ	33
●	પુનરાવર્તન (પાઠ 11થી 16)			40
17.	સંસ્કારની શ્રીમંતાઈ	(કુટુંબકથા)	કુન્દનિકા કાપડિયા	41
18.	દુહા-મુક્તક-છાઈકુ	(પદ્યપ્રકાર)	—	47
19.	સાંદ નાથો	(નવલકથાખંડ)	ઈશ્વર પેટલીકર	51
20.	બહેનનો પત્ર	(પત્ર)	મણિલાલ ડ. પટેલ	58
21.	કમાડે ચીતર્યા મેં...	(ગીત)	તુખાર શુકલ	66
22.	કિસ્સા - ટુચ્કા	(ટુચ્કા)	સ્વામી આનંદ	70
●	પુનરાવર્તન (પાઠ 17થી 22)			76

પૂર્ક વાચન

1.	ઈચ્છાકા	(વાર્તા)	ચુનીલાલ મારિયા	78
2.	આવકારો	(ભજન)	દુલા ભાયા કાગ	85
3.	ઘડતર	(સોનેટ)	પ્રતાપસિંહ ડ. રાઠોડ	86
4.	વિરલ ત્યાગ	(પ્રસંગલેખ)	ડૉ. ગંભીરસિંહ ગોહિલ	87
5.	ચાલો મળવા જઈએ !	(નિબંધ)	વિનોદિની નીલકંઠ	91



11. વળાવી બા આવી



- ઉશનસ્કુ

જન્મ : 28-9-1920, અવસાન : 7-11-2011

કવિ નટવરલાલ કુબેરદાસ પંડ્યા ‘ઉશનસ્કુ’ વડોદરા જિલ્લાના સાવલી ગામના વતની હતા. વલસાડની કોલેજમાં તેઓ અધ્યાપક અને આચાર્ય હતા. ‘પ્રસૂન’, ‘નેપથ્યે’, ‘આર્ડ્રી’, ‘તૃણનો ગ્રહ’, ‘સ્પંદ અને છંદ’ વગેરે તેમના કાવ્યપ્રકારમાં તેમણે કેટલીક સોનેટમાળાઓ આપી છે. વાત્સલ્યભાવ નિરૂપતાં કુટુંબચિત્રો, ગ્રીઝ અને વર્ષાના મનોહર પ્રકૃતિવર્ણનો અને કાવ્યમાંથી સ્કુરી રહેતું ચિંતન આ કવિની નોંધપાત્ર લાક્ષણિકતાઓ છે.

દિવાળીની રજાઓમાં પોતાના વતનમાં આવેલા પરિવાર પોતાનાં સંતાનો સાથે રજાઓ પૂરી થતાં પાછાં વિદ્યાય થાય છે, ત્યારે માના હૃદયમાં સ્વજન-વિયોગની જે વેદના થાય છે, તેનું વર્ણન આ કાવ્યમાં આવ્યું છે. માતા-પિતા અને વૃદ્ધ વિધવા ફોઈ, વિરહથી વથિત છે. છેવટે બધાં સંતાનોને વિદ્યાય આપી પાછી વળતી બા ઘરને ખાલી થઈ ગયેલું જોઈને બહાર પગથિયાં ઉપર જ બેસી પડે છે. અહીં કવિ વિરહને એક પાત્રરૂપે નિરૂપે છે એ ધ્યાનપાત્ર છે. વાત્સલ્ય-વિષયક આ સોનેટમાં કવિએ બાના હૃદયનાજિ સ્નેહનું તેમજ સંતાનવિરહથી વાપેલા વિષાદનું હૃદયસ્પર્શી નિરૂપણ કરી વર્ણન દ્વારા જ કરુણરસ નિષ્પન્ન કર્યો છે.



રજાઓ દિવાળી તણી થઈ પૂરી, ને ઘરમહીં,
દહાડાઓ કેરી સ્ખલિત થઈ શાંતિ પ્રથમની,
વસેલાં ધંધાર્થે દૂરસુદૂર સંતાન નિજનાં,
જવાનાં કાલે તો; જનકજનની ને ઘર તણાં,
સદાનાં ગંગામાસ્વરૂપ ઘરડાં ફોઈ, સહુએ
લખાયેલો કર્મ વિરહ મિલને તે રજનીએ,
નિહાયો સૌ વચ્ચે નિયત કરી બેઠો નિજ જગા,
ઉવેખી એને સૌ જરઠ વળી વાતે સૂઈ ગયાં;
સવારે ભાભીનું ભર્યું ઘર લઈ ભાઈ ઊપડવા,

ગઈ અધી વસ્તી, ઘર થઈ ગયું શાંત સઘળું,
બપોરે બે ભાઈ અવર ઉપજ્યા લેઈ નિજની,
નવોઢા ભાર્યાઓ પ્રિયવચનમંદસ્મિતવતી;
વળાવી બા આવી નિજ સકલ સંતાન કમશઃ,
ગૃહવ્યાપી જોયો વિરહ, પડી બેસી પગથિયે.

● શબ્દસમજૂતી

સખિન થવું પોતાના સ્થાનેથી ખસવું (અહીં) પડી **ગંગાસ્વરૂપ** વિધવાના નામ આગળ માનાર્થ વપરાતું વિશેષજ્ઞ ઉવેભી અવગણીને, દરકાર કર્યા વિના **જ્રઠ** ઘરડાં, વડીલો **નવોઢા** - નવી, નવી પરણોલી સ્ત્રી, નવવધૂ ભાર્યા પત્ની **પ્રિયવચનમંદસ્મિતવતી** પ્રિય બોલનારી અને ધીમું-ધીમું હસતી (પ્રિય + વચન + મંદ + સ્મિત + વતી) **કમશઃ**: એક પછી એક ગૃહવ્યાપી ઘરમાં પ્રસરેલ

● ભાષાસજ્જતા

સોનેટનું કાવ્યસ્વરૂપ

1. ભૂમિકા

સાહિત્યના દરેક સ્વરૂપને પોતાના નિયમો અને પરંપરા હોય છે તે જુદાં-જુદાં રૂપો-સ્વરૂપો દ્વારા અભિવ્યક્ત થાય છે. ગુજરાતીમાં વિકસેલાં મુખ્ય કાવ્યસ્વરૂપોમાં સોનેટ મહત્વનું સ્વરૂપ છે. સોનેટ મૂળે વિદેશી સ્વરૂપ છે. અંગ્રેજ ભાષા અને સાહિત્યના અભ્યાસ દ્વારા આપણા કવિઓ જે પરદેશી સ્વરૂપોથી આકર્ષણીય, તેમાંનું એક મુખ્ય સ્વરૂપ તે સોનેટ. ગજલ અને હાઈકુ એવાં અન્ય સ્વરૂપો છે. સોનેટ મૂળ ઈટલીમાં ઉદ્ભબયું. વાદ સાથે લયબદ્ધ ગવાતી એ લઘુરચના હતી. ત્યાંથી તે અંગ્રેજ ભાષામાં વિકસ્યું અને તેની અસર નીચે ગુજરાતીમાં બળવંતરાય ઠાકેરે ઈ.સ. 1888માં ‘ભાષકારા’ નામનું પ્રથમ સોનેટ રચ્યું.

2. લક્ષણો

સોનેટ ઉર્મિકાવ્યનો જ એક પ્રકાર છે ઉર્મિકાવ્યમાં ઉર્મિ કે સંવેદન મુખ્ય હોય છે અને સોનેટમાં એની સાથે વિચાર, ચિંતન કે જીવનર્ધન ઉમેરાય છે. એને આપણે ચિંતનપ્રધાન, ઉર્મિકાવ્ય કહી શકીએ. સોનેટ માટે 14 પંક્તિની મર્યાદા એના ઉદ્ભવકાળથી સ્વીકારવામાં આવી છે, એનો અર્થ એ થયો કે ટૂંકા વિસ્તારમાં કવિએ સઘન રીતે અનુભવને ઢાંસવાનો હોય છે તેમજ ઘાટનું સૌષ્ઠવ જાળવવાનું હોય છે. કાવ્યના કેન્દ્રમાં રહેલા વિચારનો યોગ્ય ઉપાડ કરી અંતે ભાવપલટાઓ સિદ્ધ કરવામાં સોનેટની સફળતા રહેલી છે.

3. વિભાજન અને પ્રાસ

સોનેટ 14 પંક્તિ ઘરાવતી સુગ્રથિત, સુખ્બદ્ધ કાવ્યરચના છે, તેથી તેમાં પંક્તિને અંતે આવતા પ્રાસનું ઘણું મહત્વ છે. હવે પ્રાસ રહિત સોનેટરચના પણ થાય છે. ખરેખર તો આ કાવ્યભાવ અને તેના ભરોડ સાથે સંકળાયેલો મુદ્રો

છે; પરંતુ સોનેટનો એક શિસ્તબદ્ધ કાવ્યકૃતિ તરીકે વિચાર કરીએ, તો તેમાં પ્રાસની ચોક્કસ ગુંથણીને અવગણી ન શકાય.

બળવંતરાય ઠાકોરે ગુજરાતી ભાષાને આપેલાં સોનેટોમાં ‘મોગરો’, ‘વધામણી’ અને ‘ભણકારા’નો સમાવેશ થાય છે. એ પછી ઉશનસૂધી માંડીને લાભશંકર ઠાકર અને ચિનુ મોઢી સુધીના કવિઓએ સોનેટની પરંપરાને સમૃદ્ધ રાખી છે.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચો વિકલ્પ પસંદ કરી સામેના માં દર્શાવો :

(1) ઘરના સભ્યો વારાફરતી વિદાય લઈ રહ્યા છે કારણ કે...

(ક) દિવાળીની રજાઓ પૂરી થઈ છે. (ખ) લગ્નપ્રસંગ પૂરો થઈ ગયો છે.

(ગ) બધાને પ્રવાસે સાથે જવાનું છે. (ધ) ગામડાના ઘરમાં રહેવું ગમતું નથી.

(2) ભાભીનું ભર્યું ઘર... એટલે શું ?

(ક) સુખી-સમૃદ્ધ ઘર (ખ) પરિવાર સાથેનું ઘર

(ગ) સામાનથી ખીચોખીય ભરેલું ઘર (ધ) ભાભીએ વસાવેલું ઘર

(3) સંતાનો દૂર દૂર કેમ વસેલાં છે ?

(ક) ધંધાર્થ (ખ) જગડાના ડરથી

(ગ) પોતપોતાના વિકાસ માટે (ધ) અભ્યાસ માટે

(4) સંતાનોને કોણ વળાવવા ગયું ?

(ક) પાડોશી (ખ) સગાંસંબંધી (ગ) બા (ધ) મિત્રો

(5) કવિ નટવરલાલ કુભેરદાસ પંડ્યાનું ઉપનામ જણાવો.

(ક) દર્શક (ખ) સ્નેહરશિમ (ગ) સુંદરમૂ (ધ) ઉશનસૂ

2. નીચેના દરેક પ્રશ્નનો એક એક વાક્યમાં ઉત્તર લખો :

(1) સંતાનો પાછાં વિદાય કેમ થાય છે ?

(2) દિવાળીના વેકેશનમાં બાના ઘરની સ્થિતિ કેવી હતી ?

- (3) ધર શાંત કેમ થઈ ગયું ?
- (4) ધરની શાંતિ સ્બલિટ થવાનું કારણ કયું હતું ?
- (5) બા પગથિયાં પાસે કેમ બેસી ગયાં ?

● સ્વાધ્યાય

1. નીચેના પ્રશ્નોના ઉત્તર લખો :

(1) વિદાયની આગાલી રાતે વડીલો કેવી લાગણી અનુભવે છે ?

(2) વિદાય થતા ભાઈઓની પત્નીઓ વિશે કવિએ શી ઉપમા આપી છે ?

2. બાને મૂકીને જતા ભાઈઓએ પણ બા જેવી વેદના અનુભવી હશે ? વિચારીને ચર્ચા કરો.

3. નીચેની કાવ્યપંક્તિ પૂર્ણ કરો :

● સવારે ભાભીનું પ્રિયવચનમંદસ્મિતવતી.

4. નીચેની કાવ્યપંક્તિનો ભાવાર્થ તમારા શબ્દોમાં લખો :

● વળાવી બા આવી..... પડી બેસી પગથિયે.

5. નીચેના શબ્દોના બે-બે સમાનાર્થી શબ્દો લખો :

જનની :

રજની :

ભાર્યા :

જરઠ :

નવોઢા :

6. નીચેના શબ્દોના વિરુદ્ધાર્થી શબ્દો લખો :

નિયત x

મિલન x

મંદ x

સ્મિત x



B8I3T6

7. નીચેનાં વાક્યોમાંના શબ્દો યોગ્ય રીતે ગોઠવી કાવ્યપંક્તિ સ્વરૂપે લખો :

- સધણું, શાંત થઈ ગયું ઘર વસ્તી અધી ગઈ.
- કાલે તો જવાનાં ઘર તણાં જનકજનની ને
- આવી બા સકલ નિજ સંતાન કમશઃ વળાવી
- નિયત કરી નિહાયો સૌ વચ્ચે નિજ જગા બેઠો.
- ભર્યું ભાભીનું ઘર લઈ સવારે ભાઈ ઉપડ્યા.

● પ્રવૃત્તિ

- (1) મણિલાલ દેસાઈનું ‘બાને’ કાવ્ય (સોનેટ) મેળવી શાળામાં રજૂ કરો.
- (2) કરસનદાસ માણેકનું ‘જ્યોતિધામ’ કાવ્ય મેળવી અભ્યાસ કરો.
- (3) માતૃપ્રેમ પ્રગટ કરતી નવલકથા, લોકકથાનું સાહિત્ય વાંચો તથા સીડી, કેસેટ મેળવીને ઉપયોગ કરો.
- (4) ‘વાત્સલ્યમૂર્તિ મા’ વિષય પર ચર્ચાસભા કરો.





12. નવા વર્ષના સંકલપો



બુકુલ ત્રિપાઠી

જન્મ : 27-11-1928, અવસાન : 31-8-2006

બુકુલ પદ્મમણિશંકર ત્રિપાઠી નડિયાદના વતની હતા. તેઓ અમદાવાદમાં વાણિજ્ય-સંચાલનના અધ્યાપક હતા. સમકાળીન રાજકારણમાંથી અને રોજિંદા વ્યવહારમાંથી સામગ્રી ઉપાડીને તથા એને વિલક્ષણ દસ્તિબિંદુથી જોઈને તેમણે હાસ્યનિબંધ સર્જર્યા હતા. ‘સચરાચરમાં’ અને ‘દ્રોષાચાર્યનું સિંહાસન’ એમના જાણીતા નિબંધસંગ્રહ છે. વર્તમાનપત્રોમાં આવતી રોજબરોજના બનાવોને સ્પર્શતી એમની હાસ્ય-કટાક્ષિકાઓ લોકપ્રિય બની હતી.

-સંકલ્પ કરવો પણ પાળી ન શકવો અને એ માટે મનને એક યા બીજા બહાને મનાવ્યા કરવું : માનવ-સ્વભાવની આ એક નબળાઈ છે. એ નબળાઈને કેન્દ્રમાં રાખીને લેખકે આ હાસ્યનિબંધ સર્જર્યા છે. ક્યારેક ગણિત માંડીને, ક્યારેક ફિલસ્ફૂઝી લડાવીને, ક્યારેક તરંગ અને તુકા ચગાવીને, તો ક્યારેક સંવાદોની આતશબાજી ઉડાડીને લેખકે હાસ્ય જન્માવ્યું છે. સંકલ્પ ન કરવાનો સંકલ્પ પણ ટકતો નથી એમ કહીને કરેલા સંકલ્પો ફળશે, એવાં સ્વખોમાં રાચતા રહીને લેખકે આખા પ્રક્રિયાને જે હળવો વળાંક આઘ્યો છે, તે નોંધપાત્ર છે.

નવા વર્ષના સંકલ્પો

આજથી આખું વર્ષ વહેલા ઊઠવું છે.

હવેથી નિયમિત નોંધપોથી રાખવી.

આજ પછી કસરત ન કરી હોય, તે દિવસે જમવું નહિ.

કદી ચા ન પીવી.


હંમેશાં દોઢ કલાક કાંતવું.

ત્રણ કલાક વાંચવું, વાંચવું ને વાંચવું જ.

રોજ ગીતાનો એકએક શ્લોક...

પાઈએ પાઈનો વ્યવસ્થિત હિસાબ...

આખા સમાજમાં જે દિવસે આ મંત્રોનું મનોમન ઉચ્ચારણ શરૂ થઈ જાય, ત્યારે સમજવું કે તે દિવસે બેસતું-વર્ષ છે. જેમ શરદપૂનમની ચાંદનીનું વાતાવરણ કવિઓને ગાંડા બનાવે છે, તેમ બેસતાવર્ષના દિવસની હવા પણ સામાન્ય જનોનાં મનમાં કંઈક નવો ચમકારો લાવી દે છે. આપણાને એકદમ બુદ્ધ, મહાવીર, વિવેકાનંદ કે નેપોલિયન થવાની હોંશ થઈ આવે છે; જીવનનાં વર્ષો એમ નિરર્થક સરી જતાં લાગે છે અને એકદમ કંઈક કરી નાખવું, કંઈક



તો કરી જ નાખવું એમ થઈ આવે છે, દિવાળીનો ઉત્સાહ ઘણાને માટે વીરસમાં પલટાઈ જાય છે, એમની આંખમાં ચમક આવે છે અને કોઈ ધન્યપળે એ આત્મસુધારણા માટે સંકલ્પ કરી નાખે છે : ‘આજથી રોજ આ કરવું !’, ‘હવેથી કદી આ ન કરવું !’

પણ આ સંકલ્પોની મજા જ એ છે કે એ ‘કરતાં’ જેટલી મજા આવે એટલી ‘પાળતાં’ નથી આવતી. દાખલા તરીકે મને જ એક બેસતાવર્ષ કોઈએ સલાહ આપી કે મારે આત્મસુધારણા માટે કંઈ ઉચ્ચ સંકલ્પ કરવો. વહેલા-વહેલા ઊઠવાનું ઠરાવીને જો હું રોજ સાતને બદલે પાંચ વાગ્યે ઊંઠું, તો વર્ષ મારા 72 કલાક બચે ને પચાસ વર્ષ ઊઠવાનું બચે, ને પચાસ વર્ષની જિંદગીમાં 36,000 કલાક બચે. એટલે રોજ ફક્ત બે કલાક વહેલા ઊઠવાથી મારી જિંદગીમાં લગભગ ચાર વર્ષ જેટલો મબલક વધારો થાય !

આ વિચારથી ભોળવાઈને મેં તો સંકલ્પ કરી નાખ્યો કે, બસ કોઈ દિવસ પરોઢના પાંચથી મોડા ઊઠવું નહિ. બેસતાવર્ષને દિવસે તો જાણે પાંચ વાગ્યે ઊઠાયું, પણ એ દિવસના થાકને લીધે, બીજની સવારે તો સાડા સાતે જ ઊઠ્યો. પછી પાંચમ સુધી તો જાણે દિવાળી જ કહેવાય, એટલે મોડા ઊઠવામાં વાંધો નહિ. છઠને દિવસે પાંચ વાગે જ ઊઠવુંતું, પણ બન્યું એવું કે બીજે દિવસે પાંચ વાગ્યે ઊઠવાનું છે, એ વિચારથી પાંચમની રાત્રે મને એટલી બધી ચિંતા થઈ કે રાતના દોઢ સુધી ઊંઘ જ ન આવી ! આથી છઠની સવારે પણ આઠ વાગ્યે ઊઠાયું. છતાં સાતમે દિવસે તો સંકલ્પ તાજો કરીને ઓલાર્મ ગોઠવ્યુંથી ખરું; પણ બીજે દિવસે સાડા આઠ જ ખબર પડી કે કાંટો ખોટો ગોઠવાયો ! પછીને દિવસે ઓલાર્મ ગોઠવતાં ધ્યાન રાખ્યું, તો વળી ઘડિયાળ બગડી ગયું અને વહેલા ન ઊઠાયું. કાર્તિકી પૂર્ણિમા સુધી ઘડિયાળનું સમારકામ ચાલ્યું. વદ પડવાની રાત્રે ગોઠવ્યું, પણ ચાવી આપવાનું ભૂલી જવાથી રાત્રે અઢી વાગ્યે ઘડિયાળ જ બંધ પડી ગયું.

આમ અનેક મુશ્કેલીઓ વટાવતાં-વટાવતાં વદ સાતમે પાંચ વાગ્યે બરાબર ઓલાર્મ વાગ્યું, એટલે સાડા પાંચે ઊઠ્યો તો ખરો; પણ પછી વિચાર આવ્યો કે ઊઠ્યા પછી દસ મિનિટ રહીને સૂર્ય જવામાં વાંધો નહિ. એમ કરવાથી કંઈ સંકલ્પનો ભંગ થતો નથી. પાંચ વાગ્યે ઊઠીને પાછા સૂર્ય જઈએ તોય પાંચ વાગ્યે ઊઠ્યા તો કહેવાઈએ જ ને ? થોડા દિવસ આ પ્રમાણે કર્યા પછી એક વાર સવારે પાંચ વાગ્યે સૂતા-સૂતા જ વિચાર આવ્યો કે, ‘હે જીવ ! આ બધી ઉપાધિ શાને ? ચાર વર્ષ વધુ જીવવાને માટે જ ને ? જીવનનો એવો મોહ શો ? સંતો-મહાત્માઓ તો જીવનની માયા મૂકવાનું કહી ગયા છે; ત્યારે હું તો વહેલો ઊઠીને એ માયા વધારી રહ્યો છું ! આવો મોહ શું કામ રાખવો ?’

મારી આત્મસુધારણા તો આમ ફિલસ્ફૂરીને પંથે ચડી ગઈ, એટલે પેલો વહેલા ઊઠવાનો સંકલ્પ પણ, શબ્દરચના હરીઝાઈના અરધા ભરાયેલા વ્યૂહ જેવો, એમ ને એમ પડી રહ્યો.

બેસતાવર્ષને દિવસે ઉત્સાહમાં આવી જઈને કરેલા મોટા ભાગના સંકલ્પોની આ જ ગતિ થાય છે. એક જણે દિવાળીની રાતથી જ ચા છોડી દીધેલી. એમનો સંકલ્પ જીવેલો પણ ખરો ! એક અઠવાડિયું, બે અઠવાડિયાં, ત્રણ અઠવાડિયાં... એમણે ચા ન પીધી તે ન જ પીધી. માતાનો પ્રેમ, પિતાની આજ્ઞા, ભગ્નિનીનાં આંસુ, પત્નીની ધમકી, મિત્રોની મશકરી, ચાની જાહેરખબરો કોઈ એમને ચણાવી ન શક્યું. એમના એ સંયમનો મહિમા દિશાદિશામાં ગાજ રહ્યો. છેક સ્વર્ગમાં પણ એના તરંગ પહોંચ્યા ને ઈન્જન્નું આસન પણ ડેલી ઊંઘ્યું; પરંતુ થોડાંક અઠવાડિયાં પછી જ્યારે એ ભાઈ કો'ક માંદગીની માયામાં લપટાયા તે વખતે એમને થોડા ઉપવાસ કરવા પડ્યા, અને ત્યારે એક ધન્ય ક્ષણે એમને જ્ઞાન થયું કે ચા પીવાથી ઉપવાસમાં રાહત રહે છે, એટલે એમણે હળવે રહીને ચા પીવા માંડી. એ પછી તો, બે-ચાર મહિને માંદગી ગઈ તોયે ચા તો રહી જ પડી અને હવે તો એ સાજા થઈ ગયા પછી પણ રોજના સાત ઘાલા ચા પીએ છે. આમ, એમની માંદગીને બહાને એમનો સંકલ્પ સ્વર્ગ સિધાવ્યો અને ફરી કદી એણે પુનર્જન્મ ન લીધો.

ચા છોડવા જેવો જ બીજો એક લોકપ્રિય સંકલ્પ છે સિગારેટ છોડવાનો. ધણું-ખરું અરસિક પત્નીઓના અને દુષ્ટ ડોક્ટરોના આગ્રહથી જ આ સંકલ્પ કરવો પડે છે. પણ અમરપટો તો, ભાઈ, કોણ લખાવીને લાવ્યું છે ? સિગારેટના ધુમાડાની જેમ આવા સંકલ્પને પણ વેરાઈ જતાં વાર નથી લાગતી. કેટલાકને વળી દરેક કામમાં નિયમિત થઈ જવાની ધૂન વળ્યે છે, પણ એય કેટલા દિવસ ? જ્યાં સૂરજ જેવો સૂરજ પણ વરસમાં અમુક મહિના રોજ થોડી-થોડી સેકન્ડો મોડો ઊગે છે અને પછી પાછો અમુક મહિના, આઈસકીમ-પાર્ટીમાં આવી પહોંચતા મિત્રોની જેમ, રોજ થોડી-થોડી સેકન્ડ વહેલો ઊગે છે, ત્યાં નિયમિત થવાની મહેસુદા રાખનાર પામર માનવી તે વળી કોણ ? હા, કેટલાક મહાપુરુષો નિયમિત બની શક્યા છે ખરા; પણ એ લોકો નિયમિત છે, એટલે મહાપુરુષ નથી થયા, પણ મહાપુરુષ છે, એટલે નિયમિત થઈ શક્યા છે.

એક સંબંધીએ નવા વર્ષને દિવસે કોધને જીતવાનો સંકલ્પ કરેલો. આમ તો એ વાત વાતમાં ચિડાય ને પાન ખરતાં પીડાય એવા સ્વભાવના હતા. પણ બેસતાવર્ષને બીજે દિવસે સવારે તો આ સંકલ્પના સંતોષમાં મલકતા મુખે એમણે પત્નીને બૂમ મારી : ‘અરે, સાંભળે છે કે ?’

‘શું છે ?’ અંદરથી જ શ્રીમતીએ જવાબ આપ્યો.

‘હુવે અહીં આવ તો ખરી !’

‘પણ છે શું ?... લ્યો, કહો, શું કામ છે ?’

‘જો,’ એમણે સ્મિતથી શોભતા મુખડે કહેવા માંડ્યું : ‘ગઈ કાલથી મેં નક્કી કર્યું છે કે કદી કોઈના શબ્દોથી અકળાવું નહિ....’ ‘હોય, દુનિયા છે.’ કહીને હસી નાખવું.

‘ઢીક.’ પત્નીએ પાછા ફરવા જતાં કહ્યું.

‘તને મારો આ સંકલ્પ ન ગમ્યો ?’ એમણે પૂછ્યું.

‘ગમ્યો; પણ પાળો ત્યારે ખરા.’

‘શું કહ્યું ?’ એમનું સ્મિત વિલાયું : ‘પાળો ત્યારે ખરા એટલે ? શું મારામાં એટલો નિયમ પાળવાની પણ તાકત નથી ?’

‘હશે તો જોઈશુંને !’

‘એટલે ? તું તારા મનમાં સમજે છે શું ? હું તે કંઈ... હું તે કંઈ...’ અને ખલાસ ! એન્જિન બગડ્યું. મિજાજ છટક્યો. એ તો આખી સોસાયટી ગજવવા જતા હતા, ત્યાં એમનાં શ્રીમતીએ એમને યાદ કરાવ્યું કે એમનો સંકલ્પ એમણે ત્યાં ને ત્યાં જ તોડ્યો હતો, ત્યારે જ માંડમાંડ એ શાંત પડ્યા !

આમ, નવા વર્ષના સંકલ્પો એટલે વહેલી પરોઢનું જાકળા : બે ઘડી સંતોષ આપી પાછું ઊરી જવાનું, વૈશાખની બપોરે જેમ વંટોળિયા જાગીજાગીને પાછા સૂર્ય જાય છે અથવા તો શિયાળાની સવારે જગતના કો’ અગમ્ય ખૂણેથી એકાદ શરદીનું મોજું આવી આપણો કબજો લઈ લે છે અને દિવસભર રડાવી-રડાવીને અંતે આવ્યું હતું, એમ અનંતમાં ચાલ્યું જાય છે, કે પછી ઉત્સાદના જલસામાં કોઈ સંગીત બરાબર જામ્યું હોય, ત્યારે ઊંઘનું એકાદ જોકું આપણને પાવન કરીને, તબલાની પાછી એક જબરદસ્ત થાપે આપણને ચમકાવીને ભાગી જાય છે, એમ આત્મસુધારણાના ઉત્સાહનું મોજું પણ દર બેસતાવર્ષ આવે છે અને આવીને પાછું ઊરી જાય છે. વર્ષને આરંભે હોય છે, એટલાં ગીતાભક્તો બીજા અગિયારે મહિનામાં નથી હોતા, બેસતાવર્ષને બીજે અઠવાડિયે હોય છે, એટલાં સંયમી જનો બાકીના વર્ષભરમાં ક્યારેય જણાતાં નથી, તે આ કારણે જ.

એટલે મારા ભાંગેલા સંકલ્પોનો વિચાર કરતાં ક્યારેક નિરાશાની પળોમાં મને થઈ આવે છે કે હવે તો કદ્દી બેસતાવર્ષના સંકલ્પો કરવા જ નથી. પણ દુઃખ એ છે કે મારો આ સંકલ્પ પણ ટકતો નથી ! ફરીથી બેસતુંવર્ષ આવે છે અને હું સ્વખાં રચવા બેસી જાઉં છું, ઉત્સાહથી નવા સંકલ્પો કરી નાખું છું, ક્યારેક સહેજ સુધરતો લાગું છું, ક્યારેક નાગલોકમાં જઈને પૃથ્વી પરની પ્રિયતમાને ભૂલી જનાર રાજકુમારની જેમ હું અન્ય પ્રવૃત્તિની ધમાલમાં પેલા સંકલ્પો વીસરી જઉં છું, અચાનક જબકીને જાગી જઉં છું, ફરીથી દફનિશ્યથી બનું છું, પણ તેથી પુનઃસંકલ્પને વીસરવા માટે જ. કાનમાં પેલો રોમાંરોલાં મને કહ્યા કરે છે : ‘સ્વખો તો જીવનના ધનુષ્ણની પણાઈ જેવાં છે, ભાઈ ! એ પણાઈ બેંચાઈ હશે તો ક્યારેક પણ કાર્યનું તીર નિશાન ભણી ઊઠશે.’ અને મારા બધાય સંકલ્પોના રોપા ફૂલીફાલી મહેકી ઊઠ્યા હશે, એવા દિવસની કલ્યનામાં હું નહિ પાળેલા સંકલ્પોની વ્યગ્રતા વીસરી જઉં છું !

● શબ્દસમજૂતી

અગમ્ય સામાન્ય માણસની બુદ્ધિથી ન સમજાય તેવું સંકલ્પ આમ કરવું છે, તેવો દઢ નિર્ધાર ફિલસ્ફૂરી તત્ત્વજ્ઞાન ભગીની બહેન રોમાંરોલાં ફાન્સના જગવિષ્યાત સર્જક અને ચિંતક પાઈ તાંબાનો એક સિક્કો, પૈસાનો ત્રીજો લાગ

● રૂઢિપ્રયોગ

માયા મૂકવી - સ્નેહ-મમતા છોડવી

● ભાષાસજ્જતા

દુંદુસમાસ

● નીચેનાં વાક્યો વાંચો :

1. કવિ સુરેશ દલાલનું રાધાકૃષ્ણા વિષયક કાવ્ય મને ગમ્યું.
2. બે ભાઈઓ વચ્ચે એવો સ્નેહ કે, જાણો રામલક્ષ્મણની જોડી !
3. પાંચ-દસ રૂપિયા વધારે થાય, તો ફિકર નહિ !

ઉપરનાં ત્રણ વાક્યોમાં ઘાટા અક્ષરે લખાયેલા શબ્દો, ‘રાધાકૃષ્ણા’, ‘રામલક્ષ્મણ’ અને ‘પાંચ-દસ’ને ધ્યાનથી ચકાસો. તમે તરત જ કહેશો કે, રાધાકૃષ્ણા શબ્દ ‘રાધા અને કૃષ્ણા’ એવો ભાવ પ્રગટ કરે છે, એવી જ રીતે, રામ-લક્ષ્મણ શબ્દ પણ ‘રામ’ અને ‘લક્ષ્મણ’ એવા બે શબ્દો જોડાઈને એક શબ્દ બન્યો છે. ત્રીજા વાક્યમાં ‘પાંચ-દસ’ શબ્દ પણ ‘પાંચ’ તેમજ ‘દસ’ એવા બે શબ્દો જોડાઈને બન્યો છે; પરંતુ ત્યાં ‘પાંચ કે દસ’ એવો અર્થ નીકળે છે, જ્યારે પ્રથમ બે વાક્યોમાં ‘રાધા અને કૃષ્ણા’ તેમજ ‘રામ અને કૃષ્ણા’ એવો અર્થ પ્રગટ થાય છે.

આમ, ‘રાધાકૃષ્ણા’, ‘રામલક્ષ્મણ’ અને ‘પાંચ-દસ’ એ ‘સમાસ’ બને છે. સમાસના જુદા-જુદા પ્રકારો છે. ઉપર્યુક્ત ઉદાહરણો દુંદુસમાસનાં છે. દુંદુ એટલે જોડકું. જ્યારે સમાન અવિકાર ધરાવતા બે કે તેથી વધુ શબ્દો જોડાઈને એક શબ્દ બને અને તેમને છૂટા પાડતાં ‘કે’ અથવા ‘અને’ મૂકવામાં આવે, ત્યારે દુંદુસમાસ બને છે. પાઠ્યપુસ્તકમાંથી દુંદુસમાસનાં આવાં બીજાં ઉદાહરણો શોધો.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચો વિકલ્પ પસંદ કરી આપેલા માં દર્શાવો :

(૧) લેખકે વહેલા ઊઠવાનો સંકલ્પ કર્યો કારણ કે...



(ક) લેખકને હાસ્યલેખ લખવા માટે યોગ્ય સમય લાગ્યો.

(ખ) લેખકની જિંદગીમાં લગભગ ચાર વર્ષ જેટલો વધારો થાય.

(ગ) વહેલા ઊઠીને ધ્યાન-યોગાસન કરવા માટે.

(ઘ) વહેલા ઊઠીને કસરત કરવા માટે.

(2) ચા બંધ કરનાર ભાઈનો સંકલ્પ તૂટી ગયો, કારણ કે...

(ક) એમના સંકલ્પથી ઈન્ડ્રનું આસન ડેલી ઊઠ્યું.

(ખ) ચાની જહેરખબરે એમને ચળાવી દીધા.

(ગ) માતા-પિતા, પત્ની-બહેન અને મિત્રોના પ્રેમને કારણે.

(ધ) માંદગીના ઉપવાસમાં ચા પીવાના કારણે રાહત થવાથી.

(3) નવા વર્ષના સંકલ્પો એટલે વહેલી પરોઢનું ઝાકળ એમ લેખક શા માટે કહે છે ?

(ક) સાંજે નક્કી થાય અને સવારમાં તૂટી જાય છે.

(ખ) ઝાકળની જેમ અલ્પજીવી હોય છે.

(ગ) સંકલ્પો વિચારીને લેવાતા નથી.

(ધ) સંકલ્પો દર બેસતાવર્ષ લેવામાં આવે છે.

(4) લેખકના મતે સંકલ્પો પાળી શકાતા નથી કારણ કે...

(ક) તે પાળવાની મક્કમતાનો અભાવ હોય છે.

(ખ) સંકલ્પો ઉતાવળે લેવાયેલા હોય છે.

(ગ) દેખાદેખીના કારણે લેવાયેલા હોય છે.

(ધ) સંકલ્પો માત્ર લેવાના હોય છે.

2. નીચેના પ્રશ્નોના જવાબ આપો :

(1) લેખક નવા સંકલ્પો ક્યારે કરે છે ?

(2) વહેલા ઊઠવાથી લેખક કેટલાં વર્ષ બચાવવા માગે છે ?

(3) ઓલાર્મ ઘડિયાળનું સમારકામ ક્યાં સુધી ચાલ્યું ?

(4) ઈન્ડ્રનું ઈન્દ્રાસન ડેલાવનાર લેખકનો ક્યો સંકલ્પ હતો ?

(5) માંદગીના બહાને ચા શરૂ કરનારના સંકલ્પનું શું થયું ?

● સ્વાધ્યાય

1. નીચેના પ્રશ્નોના ઉત્તર લખો :

(1) નવા વર્ષ લેખક ક્યા-ક્યા સંકલ્પ કરે છે ?

(2) બેસતાવર્ષ સામાન્ય જનોના મનમાં ક્યા વિચારો આવે છે ?

(3) નવા વર્ષ લીધેલા સંકલ્પો ટકી રહે છે ખરા ? શા માટે ?

(4) આ પાઠમાંથી એક વિનોદી ભાગ વર્ગ સમક્ષ રજૂ કરો.



M2V4R7

2. પાઠના આધારે નીચેનાં વિધાનો સમજાવો :

- (1) નવા વર્ષના સંકલ્પો એટલે વહેલી પરોફન્નું ઝાકળ.
- (2) વા વાતાં ચિડાવું ને પાન ખરતાં પીડાવું.

3. નીચેના શબ્દોનો ઉપયોગ કરી વાક્યો લખો :

- (1) આત્મસુધારણા
- (2) અઠવાડિયું
- (3) ઝળજણિયાં
- (4) ઉચ્ચારણ

4. શબ્દસમૂહ માટે એક શબ્દ લખો :

- (1) રસ વગરનું
- (2) પોતાની જાતને સુધારવી તે
- (3) ઈન્દ્રનું આસન
- (4) ફરીથી જન્મ લેવો તે
- (5) દફનિશ્ચયવાળું

5. નીચેનામાંથી દ્વંદ્વસમાસ ઓળખો અને નીચે લીટી દોરો :

- (1) ભિત્રતા તો કૃષ્ણ-સુદામાની જ !
- (2) ઘરમાં અહીં-તહીં સામાન પડ્યો હતો.
- (3) ઝાડ પર દસ-બાર પંખી બેઢાં હતાં.

● પ્રવૃત્તિ

- (1) આપણે કેવા સંકલ્પો કરી શકીએ ? - યાદી બનાવો
- (2) કોઈ પણ બે સારા સંકલ્પો પાળવાના ફાયદા જણાવો.
- (3) ઉદ્ગાર, પ્રક્ષાર્થ વાક્યોની યાદી બનાવી વર્ગખંડમાં તેનું વાચન કરો.
- (4) પાઠના નીચેના ફકરા પરથી પ્રશ્નો બનાવો.
- (5) તમારા જીવનમાં બનેલ કોઈ રમૂજ પ્રસંગ રજૂ કરો.



13. શરૂઆત કરીએ



હર્ષ બ્રહ્મભટુ

જન્મ : 31-7-1954

કવિ હર્ષ વાડીલાલ બ્રહ્મભટુ મહેસાણાના વતની છે. તેઓ ગુજરાતી સાહિત્યના આધુનિક કવિ અને ગુજરાતી પણ સર્જન કરે છે. ઉર્દૂ ભાષામાં પણ સર્જન કરે છે. ઉર્દૂ ગુજરાતી નોંધપાત્ર પ્રદાન માટે વર્ષ 2010 માટેનો ગુજરાત ઉર્દૂ સાહિત્ય અકાદમીનો ગૌરવ પુરસ્કાર એમને એનાયત થયો છે.

‘મૌનની મહેકિલ’ કાવ્યસંગ્રહ માટે ગુજરાતી સાહિત્ય પરિષદના ‘દિલીપ મહેતા’ પારિતોષિક, ‘જીવવાનો રિયાજ’ શ્રેષ્ઠ ગુજરાતી પારિતોષિક તેમજ ગુજરાતી ગુજરાતી વિશિષ્ટ પ્રદાન માટે આઈ.એન.ટી., મુંબઈ દ્વારા ‘શયદા’ એવોર્ડથી સન્માનિત થયા છે. તેમણે સંપાદન ક્ષેત્રે પણ યશસ્વી પ્રદાન કરેલ છે.

પ્રસ્તુત ગુજરાત કવિના ગુજરાતી શયદા જીવવાનો રિયાજ માંથી લેવામાં આવી છે, જેમાં દુઃખોથી હારવાને બદલે દુઃખનો સામનો કરવાની વાત કરી છે. બહારની સુંદરતાની સાથે આંતરિક સૌંદર્ય પણ ખીલવવું એટલું જ જરૂરી છે. આપણે જે મણ્યું છે, તેને અનુકૂળ થઈ ઘર, નગર અને જગતને મહેકતું કરવાનું છે તેમજ આવતી કાલને ઉજ્જવળ બનાવવાની શરૂઆત કરવાનું કવિ કહે છે.



આવનારી સૌ ખુશીની વાત કરીએ,
એક નવી શરૂઆતની શરૂઆત કરીએ.

હર વખત શું માત થઈ જાવું દુઃખોથી ?
ચાલ આ વખતે દુઃખોને માત કરીએ.

ભારથી દેખાય જેવી સ્વર્ણ-સુંદર,
દોસ્ત, અંદરથીય એવી જાત કરીએ.

હોઈએ ત્યાં મહેકતું કરીએ બધુંયે,
ઘર, નગર, આખ્યું જગત રળિયાત કરીએ.
જે મણ્યું એને કરી સૌથી સવાયું,
આવનારી કાલને સોગાત કરીએ.

● શબ્દસમજૂતી

વખત કાળ, સમય

જાત પંડ, પોતે

રણ્યાત સુંદર

સોગાત નજરાણાની ચીજ

● રૂઢિપ્રયોગ

માત કરવું હરાવવું

● ભાષાસજ્જતા

ગજલ વાસ્તવમાં તો એક ફારસી કાવ્યપ્રકાર છે. એનો અર્થ ‘પ્રિયતમા સાથેની ગુફૃતેગૂ’ એવો થાય છે. ‘ગજલ’ અરભી – ઉર્દૂ જેમ આપણી માતૃભાષા ગુજરાતીમાં પણ લખાય છે. ગજલમાં બે પંક્તિઓનો એક શેર બને છે. એવા કેટલાક શેર મળીને આખી કૃતિ રચાય છે. સાથે-સાથે ગજલનો દરેક શેર એક સ્વતંત્ર કાવ્યપંક્તિ છે. ગજલની વિશેષતા એના રદીફ અને કાફિયા છે. રદીફ અને કાફિયા યાને અનુપ્રાસ. ગજલ માત્રામેળ છંદમાં લખાય છે.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચો વિકલ્પ પસંદ કરી આપેલા માં દર્શાવો :

(1) ‘શરૂઆત કરીએ’ કાવ્યનું સ્વરૂપ કયું છે ?

(ક) ગીત (ખ) ગજલ (ગ) ભજન (ધ) મુક્તક

(2) ‘શરૂઆત કરીએ’ કાવ્યમાં કવિ કહે છે કે...

(ક) ભૂતકાળને ભૂલી જવાની શરૂઆત કરીએ.

(ખ) આવતી કાલને ઉજ્જવળ બનાવવાની શરૂઆત કરીએ.

(ગ) આજને સુધારવાની શરૂઆત કરીએ.

(ધ) દુઃખોથી નહિ ડરવાની શરૂઆત કરીએ.

(3) પોતાની જાતને કેવી કરવાનું કવિ કહે છે ?

(ક) બહારથી દેખાય જેવી સ્વર્ણ સુંદર.

(ખ) દુઃખોથી ડરી ન જાય તેવી.

(ગ) બહારથી જેવી સ્વર્ણ સુંદર તેવી અંદરથી પણ સ્વર્ણ સુંદર.

(ધ) હોઈએ ત્યાં મુક્તાં કરીએ એવી.

2. નીચેના દરેક પ્રશ્નનો ઉત્તર એક-એક વાક્યમાં આપો :

- (1) કવિ શું મહેકતું કરવાનું કહે છે ?
- (2) કવિ પોતાની જતને કેવી કરવાનું કહે છે ?
- (3) કવિ શેને-શેને રણિયાત કરવાનું કહે છે ?



● સ્વાધ્યાય

1. નીચેના પ્રશ્નોના ઉત્તર લખો :

- (1) કવિ આ કાવ્યમાં શું-શું કરવાનું કહે છે ?
- (2) કવિ કઈ-કઈ વાતની શરૂઆત કરવાનું કહે છે ?
- (3) દુઃખો વિશે કવિ શું કહે છે ?
- (4) કવિ આવનારી કાલને શું આપવા માગે છે ?

2. નીચેની પંક્તિઓ સમજાવો :

- (1) હર વખત શું દુઃખોને માત કરીએ.
- (2) જ્ઞાનથી દેખાય એવી જત કરીએ.

3. નીચેના શબ્દોના અર્થ આપી તેનો વાક્યમાં પ્રયોગ કરો :

- (1) રણિયાત
- (2) સોગાત
- (3) માત

4. નીચેના શબ્દોને શબ્દકોશના ક્રમ મુજબ ગોઠવો :

સુંદર, સૌથી, સવાયું, સોગાત, શરૂઆત, સ્વર્ણ

5. કાવ્યમાં આવતા વાત-શરૂઆત જેવા પ્રાસવાળા શબ્દોની યાદી બનાવો.

6. નીચે એક પંક્તિ આપી છે. તેને આધારે બીજી નવી પંક્તિની રચના કરો :

- રોજ સવારે ફરવા જઈએ,

.....,

.....,

..... .

● પ્રવૃત્તિ

- (1) ગુજરાતી ગજલકારોનાં નામની યાદી બનાવો.
- (2) આ ગજલનો મુખ્યપાઠ કરો.



14. સાકરનો શોધનારો

યશવંત પંડ્યા

જન્મ : 1905, અવસાન : 1955

યશવંત સવાઈલાલ પંડ્યા ભાવનગરના વતની હતા. તેઓ અભ્યાસકાળ દરમિયાન જ નાટ્યલેખક તરીકે જાણીતા થયા હતા. ‘પડદા પાછળ’ જેવાં લાંબાં નાટકો લખ્યાં છે. ‘બાળનાટકો’ તેમનો નાટ્યસંગ્રહ છે.

એકાંકી નાટક એટલે એક અંકવાળું નાટક. આપણી ભાષામાં એકાંકી નાટકોનો પ્રારંભ બઢુભાઈ ઉમરવાડિયાએ કર્યો હતો. એ પછી યશવંત પંડ્યાએ નવીન વિષયો અને ચમકદાર સંવાદોવાળાં એકાંકી નાટકો આપીને આકર્ષણ જમાવ્યું હતું. લાંબું નાટક એ ટૂંકીવાર્તાની જેમ જીવનના કોઈ એક બિંદુને સ્પર્શનિ એના પર વેધક પ્રકાશ પાડે છે.

ગ્રામ દશ્યોમાં વહેંચાયેલા આ એકાંકીમાં લેખકે બાળકનો ક્યારે વિકાસ થાય છે અને ક્યારે કુંઠિત થાય છે તે બતાવ્યું છે. અંજનના પ્રયોગો પાછળનું માનસ ન સમજી શકનાર પિતા નિખિલરાયનું કડક વર્તન, માતાનો બાળક તરફનો સ્નેહભાવ, ભાઈબહેનનો નિર્મળ અને નિખાલસ પ્રેમ અને કાકાની બાલમાનસની સમજણ - આ બધાંને લેખકે અહીં સુંદર રીતે ઉઠાવ આપ્યો છે.

અંજન	ભાઈ-બહેન	12
કિનારી		10
નિખિલરાય	એમના પિતા	35
સુરેન્દ્રનાથ	દાક્તર	30
ભાસ્કરરાય	નિખિલરાયના મિત્ર	34

1

(અંજનનો અભ્યાસખંડ જોવા જેવો છે. ખુરશીમાં, જાજમ ઉપર, જોડા સાથે, જ્યાં ને ત્યાં ચોપડીઓ ને નોટબુકો રખડતી પડી છે. ટેબલ ઉપર મોઝાં છે. મેલાં અને ધોયેલાં કપડાં પણ એક જ ટગલામાં દેખાય છે. એક-બે કિતાા, બે-ગ્રામ પેન્સિલ, રબર વગેરે છૂટાંછવાયાં રખડે છે. અહીં અંજન આવે છે.)

અંજન : લાલમાં વાદળી રંગ મેળવીએ, એટલે જાંબુડો થાય. પીળામાં લાલ મેળવીએ, એટલે નારંગી થાય. વાદળીમાં લીલો મેળવીએ, એટલે...

(એ સંભારવાની મહેનત કરે છે. માથું ખંજવાળે છે, પણ કાંઈ ફાવતો નથી.)

(ચિડાઈને) માસ્તર આમ ગોખાવ્યા કરે એ ખોટું. યાદ તે કેટલું રહે ? હું તે ગણિત ગોખું કે ઈતિહાસ ગોખું ? એક પાંકું કડકડાટ કરું છું, ત્યાં બીજું મગજમાંથી ખાલીખમ થઈ જાય છે ! (મુઢી પછાડી) અમારે ભણવુંય કેટલુંક ? રમવાનું તો જાણો નામ જ ન લેવું ! હું તો હેરાન થઈ ગયો ! આવું ભણતર તે કોણે કર્યું હશે ?

(નિરાશ થઈને એ ખુરશીમાં પડે છે. એવામાં ટેબલ પર હાથ અડકતાં લાલ શાહીનો ખડિયો ઢળે છે. અંજન બ્લોટિંગ વડે ડાઘા સાફ કરે છે. એથી એનાં આંગળાં ખરડાય છે.)

(બ્લોટિંગ પરના ડાઘ સામે જોઈ) આ બરાબર ઉપાય છે. એક વાર આ લાલ ડાઘમાં ભૂરી શાહી ભેળવું, એટલે પછી કોઈ દહાડો નહિ ભુલાય કે લાલ રંગમાં વાદળી રંગ ભેળવ્યાથી કયો રંગ ઉત્પન્ન થાય છે.

(એ વાદળી શાહીનો ખડિયો બ્લોટિંગ ઉપર ઊંધો વાળે છે. એને ખબર નથી રહેતી કે એથી એના હાથ તો શું પણ કપડાં પણ સારી પેઠે ખરડાય છે.)

(ઉત્સાહથી) બરાબર. જાંબુડો ! જાંબુડો !

(એ કૂદકા મારવા માંડે છે.)



(ફિકરથી) પણ પીળા રંગનું શું થશે ?

(એ વિચારવા લાગે છે, એટલામાં એની નાની બહેન કિન્નરી પ્રવેશ કરે છે.)

કિન્નરી : ભાઈ, ભાઈ, સતર સત્તા કેટલાયાં સો ?

અંજન (ડાઘ સંતાડતો) : પણ હું વાંચું છું, ત્યારે કેમ આવી ? જા, નથી કહેતો.

કિન્નરી : તું તો હમણાં કૂદકો મારતો હતો.

અંજન : તેમાં તારું શું ગયું ? જા, તું તારું કામ કર.

કિન્નરી : પણ...

અંજન : કે કૂદકા મારવા દઉં ?

અંજન (ગુસ્સે થઈ) : ગરબડ નહિ. જા હું કૂદીશ ખરો, પણ તને તો કાંઈ નહિ કહું.

(અંજન ખરેખર ફરી કૂદવા લાગે છે. કિન્નરી શાહીના ડાઘા જોઈ જાય છે.)

કિન્નરી (તાળી પાડી) : બાપુને બોલાવવા દે. કપડાં કાળાં કર્યા છે, તો લગીર ગાલ લાલ કરે.

(કિન્નરી જવા જાય છે, અંજન તેનો હાથ જાલે છે.)

મને જવા દે.

અંજન : કિન્નર, સતર સત્તા ઓગણીસું સો.

(કિન્નરી જતી અટકે છે, અંજનને હાશ થાય છે; પણ ત્યાં તો એમના બાપુ આવે છે)

નિભિલરાય : કેમરે ? - શાના ધમપદા ચલાવ્યા છે ?

અંજન : આ કિન્નુ મને ક્યારની પજવે છે.

નિભિલરાય : કેમરે કિન્નર...!

કિન્નરી : મસ્તી તો અંજુ કરે છે, એના હાથ જુઓ, એનાં કપડાં જુઓ.

(અંજને આંગળાં અને કપડાંનો ડાઘ સંતાપવાની મહેનત લીધી હોય છે તે નકામી જાય છે.

ડાઘ જોતાં નિભિલરાયનો મિજાજ બગડે છે, એ જોતાં કિન્નરી ત્યાંથી સરકી જાય છે.)

નિભિલરાય (અંજનનો કાન પકડી) : અલ્યા, તું તો સુધરવાનો જ નહિ ને ? રોજ ને રોજ તારી સામે ફરિયાદ હોવાની ! એક દી' બારીના કાચ ભાંગે છે, તો બીજે દી' દવાની બાટલી ફીડે છે ! આજે શાહી ઢોળી, કપડાં બગાડ્યાં, આખા ઘરમાં ડાઘા પાડ્યા....

(ગુસ્સો ઉભરાતાં નિભિલરાય અંજનને થપ્પડ ચોડી દે છે. અંજન ઢીલોટસ બન્યો હોય છે.)

બોલ, કેમ કરતાં શાહી ઢળી ? - ટેબલ પર નાચ કરતો હતો ?- કે ખડિયો કાઢતો હતો ?

અંજન : હું લાલ શાહીમાં વાદળી ભેળવવા ગયો.....

નિભિલરાય : ત્યારે તો કહે ને કે હુન્નર કરતો હતો !

અંજન : ના, હું ખાતરી કરતો હતો કે એ બેની ભેળવણીથી જાંબુડો રંગ થાય છે કે નથી થતો.

નિભિલરાય : કેમ ? કોઈ રંગારાને ત્યાં નોકરી લેવી છે કે શું ? (માથામાં ટપલી મારી) બેસ. વાંચવાનું વાંચ. દસ વાગ્યા પહેલાં જો આ ખુરશીમાંથી હાલ્યો કે બોલ્યો તો પગ જ વાઢી નાખીશ.

(અંજન ગુપચુપ ખુરશીમાં ગોઠવાય છે. નિભિલરાય જવા લાગે છે.)

કિન્નરી : બાપુ, મા કહે છે કે તમે અંજુને મારશો મા.

નિભિલરાય : એણે જ એને બગાડ્યો છેને ! તદ્દન રેઢિયાળ છોકરો થઈ ગયો છે ! કાલે એના માસ્તર પણ કહેતા કે ભાઈ પહેલા નંબરના ઠોઠ છે. માસ્તર ભાણાવે ત્યારે ભાઈનું મન ભીતોમાં ભમતું હોય છે. ફાવે છે, તો

ઉંઘી જાય છે. નથી ઉંઘતા ત્યારે બાંકડા બગાડે છે ! વર્ગના બાંકડે-બાંકડે એમનું નામ કોતરાઈ ગયું છે ! તારી માને મોટાભાઈનાં પરાકમો તો કહે. પછી ભલે એનું ઉપરાણું તાણે.

(કિન્નરી જતી રહે છે. અંજન જરા પાછળ નજર કરે છે.)

વળી ચોપડીમાંથી માથું ઉંચું ? આજે તારે માથે મોત ભમતું લાગે છે. મને એમ કે બાળકને કોણ કલેશ કરાવે ? એટલે હું મૂંગો રહેતો હતો. પણ તમે તો મોંમાં આંગળાં નાખીને બોલાવો એવા છો ! માવતરનું માવતરપણું રહેવા ક્યાં દો છો ?

(અંજન વળી પાછો વાંચવામાં પડે છે. એની આંખો પાનાંમાં છે, પણ ધ્યાન ઠપકામાં છે.)

કિન્નર કહેતી હતી કે કાલે તું વીજળીપંખાને અડપલું કરતો હતો. કોઈ દિવસ આંચકો લાગશે....

(કિન્નરી દાખલ થાય છે.)

કિન્નરી : પણ બાપુ, અમને આંચકો તો લગીરે નહોતો લાગતો.

નિભિલરાય : હવે તું એની વહારે ધા. બધાં એને બગાડવામાં સમજ્યાં છો. મને લાગે છે કે હવે મારે કરક થયા વિના નહિ ચાલે. અંજુ, ચાલ ઉભો થા.

(અંજન ઉભો થાય છે. કિન્નરી ગભરાય છે.)

(આંખો કાઢી) આમ આવ.

(અંજન પાસે આવે છે. કિન્નરી દૂર દોડી જાય છે.)

(કરકાઈથી) તારે તોફાન કરવું હોય તો તારે મોસાળ પાછો ચાલ્યો જા. અહીં તો ભણવાનું, ભણવાનું ને ભણવાનું. મસ્તી કરી છે, તો માર્યા વગર નહિ મૂકું, આજથી બધું બંધ છે. પૈંકું, ભમરડો, લખોટા મને સોંપી હે. સાઈકલ પર બેઠો છે, તો તારી વાત તું જાણ્યો. ચાલ, બધું બહાર કાઢ.

(ટેબલનું ખાનું ઉધાડી અંજન પૈંકું અને સણિયા, ભમરડો અને જાળ નિભિલરાયને સોંપે છે.)

લખોટા ક્યાં ?

અંજન : ખોવાઈ ગયા.

નિભિલરાય : કે મોટા ભા થઈને કોઈને દઈ દીધા ?

(અંજન ચૂપ રહે છે.)

બીજું શું-શું છે ?

અંજન : કશું નથી.

નિભિલરાય : જોવા હે.

(નિભિલરાય ટેબલનાં ખાનાં તપાસે છે. ઉંડાણમાંથી થોડીક ખીલીઓ અને એક નાની હથોડી નીકળે છે.)

કેમ, અંજુભાઈ ! આનું શું કામ પડ્યું હતું ? - એકાદ મગજમાં ખોડ એટલે ચસકી ન જાય.

(અંજન મૂંગો રહે છે.)

(ફાટતે અવાજે) બોલતો કેમ નથી ? - મોંમાં ભગ ભર્યા છે ? હથોડી કેમ લીધી હતી ?

અંજન (બીતે સાદે) : આ ખુરશીના પાયા જરા ઢીલા થઈ ગયા હતા તે -

નિભિલરાય : તે તું સમા કરવાનો હતો કેમ ? સુતારને ઘરે અવતાર લેવો હતો ને ? આવો દોઢાલ્યો તું ક્યાં લગી રહીશ ?..... મારે તો તારા નામનો કેટલોક કકળાટ કરવો ?

(અંજનની આંખમાંથી આંસુ ખરતાં હોય છે. કિન્નરી ડરતે પગલે આવે છે.)

કિન્નરી : અંજુ, ચાલ, મા બોલાવે છે

નિભિલરાય : જા, એની સોડમાં સંતા.

(કિન્નરી અંજનને જેંચી જાય છે.)

(જતાં - જતાં) બાળકોનાં ભવિષ્ય એમની માતાઓ જ રગડોળે છે ! પ્રભુ, પ્રભુ !

2

(માંદલો અંજન પથારીમાં પડ્યો છે. એનો પ્રફુલ્લ ચહેરો પીળો પડી ગયો છે. આંખોનું તેજ જરા છણાયું લાગે છે. એની પડખે, ઈસ ઉપર કિન્નરી બેઠી છે. અંજનના કપાળ પર, માથા પર, હદય પર એ પોતાનો સુંવાળો હાથ ફેરવતી તાકીતાકીને અંજન સામું જોતી હોય છે, એટલામાં જ અંજન પાસું બદલે છે.)

કિન્નરી (પંપાળતી) : અંજુ, ભાઈ, કાંઈ જોઈએ છે ?

અંજન : ના, કિન્નર, મારે કાંઈ નથી જોઈતું, તારે રમવા જવું હોય તો જા.

કિન્નરી : ના, અંજુ, હું તો અહીં બેસી રહેવાની.

અંજન : શું કામ ? - હું માંદો એમાં તારે શું કામ ન રમવું ? - જા, બહેન.

કિન્નરી : ના, ભાઈ, હું કયા મોંએ રમું ? (નીચું જોઈ) મારે વાંકે તું માંદો પડ્યો. મારે જ તને સાજો કરવો જોઈએ.

અંજન : તારે વાંકે ? - ના, ના. હું તડકામાં ખૂબ ફૂદા કરતો હતો, પછી તાવ ચે એમાં શી નવાઈ ?

કિન્નરી : ના, ના, અંજુ ! આજે સવારે મા બાપુને કહેતી હતી કે, તેમણે જ તને માંદો પાડ્યો છે. પેલે દિવસે તને બાપુ એટલું બધું ધખ્યા ન હોત, તો તારી તબિયતને કશું ન થાત.

(અંજન કિન્નરીને જોઈ રહે છે.)

પછી મા મને વદ્ધતી'તી કે મેં તને પજવ્યો ન હોત, તો બાપુને કંઈ ખબર પડત નહિ. એટલે મૂળ વાંક મારો છે.

(કિન્નરી અંજનની છાતી પર પોતાનું માથું ઢાળી દે છે. હેતાળ હાથે અંજન કિન્નરીનું માથું ઊંચું કરે છે, પછી તેના વાળ પર હાથ ફેરવે છે.)

અંજન : કિન્નરી, એમ ઢીલી ન થા. વાંક તારોય નથી અને મારોય નહિ હોય. મા ઘડી-ઘડી નસીબનો વાંક કાઢવા કરે છે ને ? - મારુંયે નસીબ વાંકું હશે.

(અંજન હસવાનો પ્રયત્ન કરે છે. હસી પણ શકે છે; પરંતુ તેના હાસ્યમાં રંગ નથી, ઉમંગ નથી, ચેતન નથી.)

કિન્નરી : ભલે, ભાઈ, એ જે હોય તે. આપણે બીજી વાતો કરીએ. તારે દવા પીવાનો વખત થયો છે. પીશ, અંજુ ?

અંજન : જવા દે. મને બહુ કડવી લાગે છે. એ પીઉં છું એટલે આંખે અંધારાં આવે છે, જવા દે.

કિન્નરી : પણ ભાઈ, દવા પીધા વિના તે કાંઈ ચાલે ?

(અંજન ઉત્તર નથી આપતો. કિન્નરી વિચારમાં પરોવાય છે.
(એવામાં નિભિલરાય અને સુરેન્દ્રનાથ પ્રવેશ કરે છે.)

નિભિલરાય : દાક્તરસાહેબ, અઠવાડિયામાં તો છોકરો લાશ થઈ ગયો. હવે તો બરાબર થઈ જાય એવું કાંઈક કરો. રોજ કેટલો તાવ રહે છે, ક્યારે ચે-ઊતરે છે વગેરે ચિંઠીમાં લખી મોકલતો. પણ આજે તો ઘરમાંથી હઠ લીધી કે તમને તેડાવવા. મનેય થયું કે વાત વિચારવા જેવી છે.

સુરેન્દ્રનાથ : સારું કર્યું. આવી આળસમાં કોઈ વખત માણસ બાળક ગુમાવી બેસે છે. ઢીક છે કે આને એવું કશું લાગતું નથી. બાકી મામલો બગડી બેસે, પછી તો અમારે સુધારવોયે કેમ ?

(નિભિલરાય મનમાં ચિડાય છે. પણ શું કરે ?)

સાહેબ, છોકરો દવા બરાબર પીએ છે કે ?

(નિભિલરાય શીશી સામે જુએ છે. કિન્નરી તે જ પળે દવા કાઢી અંજનને આપે છે. અંજન એ ગટગાટવી જાય છે. મોં ન બગડે તેને માટે ઘણો પ્રયત્ન કરે છે, તોય લગીર એમ થઈ જાય છે.)

(હાથ પહોળા કરી) લ્યો ! દવા પીવી નહિ ને તબિયત સુધારવી ! એ તે કદી બનતું હશે ? હરિ ભજ્યા વિના વૈકુંઠ મળતું હશે ? હહહહ !

નિભિલરાય : દાક્તરસાહેબ, હવેથી હું ધ્યાન રાખીશ. અંજુ, સાંભળ્યુંને ? - દવા વખતસર પીવાની છે અને કિન્નર, સાંભળ્યું કે ? - દવા નિયમસર પાવાની છે.

કિન્નરી : હોં, બાપુ.

સુરેન્દ્રનાથ : તો ચાલો, હું લખી આપું.

(નિભિલરાય અને સુરેન્દ્રનાથ પાછા ફરે છે.)

કિન્નરી : અંજુ, દાક્તરસાહેબે તો તારી નાડે ન તપાસી !

અંજન : સારું થયું. હવે હું દવા ઢોળી નાખવાનો છું.

કિન્નરી : અરે ! એવું તો થાય ?

(એટલામાં અંદરથી અવાજ આવે છે.)

અવાજ : કિન્નર, અહીં આવ તો ?

કિન્નરી : આ આવી, મા.

અંજન : જા... મા શું કહે છે ? તું અહીં બેસી રહે છે અને એને તો કાંઈયે મદદ કરતી જ નથી !

(કિન્નરી જલદી જાય છે. અંજન ધીમેથી પથારીમાં બેઠો થાય છે.)

(કંકાસથી) હું હસતો નથી, એટલે મા રડવા કરે છે ! - હું બોલતો નથી, એટલે બહેન ગમગીન બને છે !
પણ હું શું કરું ? - મારો આનંદ મરી ગયો છે ! જાણો જીવન જ જતું રહ્યું !

(હાંફીતી, હસતી કિન્નરી આવે છે.)

કિન્નરી : ભાઈ, ભાઈ ! ભાસ્કરકાકા આવ્યા !

અંજન (હોંશથી) : હું...એ ? ચાલ, ક્યાં બેઠા છે ?

કિન્નરી : હમણાં અહીંયાં આવશે. મા તેમને તારી જ વાત કરતી હતી.

(અંજનના હોઠ પર હાસ્ય ફરકે છે.)

અને એમની પેટીમાં તો શાં-શાં રમકડાં લાવ્યા છે ! જાણો રાત ને દિવસ રમ્યા જ કરીએ !

(આ સાંભળતાં અંજનનો ચહેરો ઉત્તરી જાય છે. કિન્નરીને તેનું કારણ
નથી સમજાતું. પાછળથી નિખિલરાય અને ભાસ્કરરાય આવે છે, પણ
ભાઈબહેનને તેની ખબર ન પડે એમ એઓ છાનામાના ઉભા રહે છે.)

અંજન : ભાસ્કરકાકા ભલે આવ્યા. ભલે રમકડાં લાવ્યા. પણ એમને ક્યાં ખબર છે કે બાપુએ એની બંધી
કરી છે ?

કિન્નરી (હસતી જતી) : તું જોજે તો ખરો. એઓ બાપુને કહી દેવાના છે કે આપણને કદી વહે નહિ, મારે
નહિ, પણ બસ રમવા જ હે. હું અહીં આવી, ત્યારે એઓ માને એમ જ કહેતા હતા.

અંજન (આતુર આંખોએ) : તું સાચું કહે છે, કિન્નર ? અરે ! તો તો બીજું જોઈતું'તું શું ?

(ઉલ્લાસભર્યો અંજન કિન્નરીને બાજી પડે છે. તેઓની નજરે
પડે એ પહેલાં ભાસ્કરરાય નિખિલરાયને લઈ ચાલ્યા જાય છે.)

3

(નિખિલરાય અને ભાસ્કરરાય સુશોભિત એવા દીવાનખાનામાં આવે છે. નિખિલરાય
આરામખુરશીમાં અધ્યર બેસે છે. ભાસ્કરરાય જૂલતી ખુરશીમાં હીચે છે.)

ભાસ્કરરાય : જોયુને, નિખિલભાઈ ? એટલી વારમાં અંજન કેટલો ખુશમિજાજમાં આવી ગયો ? એને તમારી
બીકનો તાવ આવતો હશે.

(પહેલાં તો નિખિલરાય ભાસ્કરરાય સામે જોઈ રહે છે,
પણ પછી બચાવ તરીકેનું બહાનું કાઢે છે.)

નિખિલરાય : ભાસ્કરભાઈ, તમે મને ખોટો દોષ દો છો. અંજનાં લક્ષણ તમે જાણતા નથી. મહિનાદહાડા
પહેલાં એ કોલસાનો એક મોટો કકડો લઈ એનો ભુક્કો કરતો હતો.

ભાસ્કરરાય : શા વાસ્તો ?

નિખિલરાય : મેં પૂછ્યું ત્યારે કહે કે, કોલસામાંથી સાકર બને છે, એવું તેણે વાંચ્યું છે, એટલે એ એમાંથી
સાકર શોધતો હતો ! આવું એક વાર નથી બન્યું, નિત્ય નવા હુન્નર ! કેટલા કહું ? મારે તે ક્યાં સુધી આંખ

આડા કાન કરવા ? (હવામાં હાથ વીંજી) એમાં ભણવાનું તો નામ જ ન મળે ! અને નકામાં થોથાં જરૂર, તો એની પાછળ ઉજાગરા કરે !

ભાસ્કરરાય : ભાઈ, તમારી ભૂલ થાય છે. ભણવાની ચોપડીઓ મોઢે કરનારાઓએ પણ એમનું કેટલું દળદર ફિટાડ્યું ? એવાય ચૌટે-ચૌટે રજીએ છે ! આપણા વર્ગમાં કાયમ પહેલાં પાંચની અંદર નામ રાખનાર રાજારામને મહિને માંડ પાંત્રીસ રૂપરડી મળે છે ! પેલા છેલ્લે બાંકડે પડી રહેનાર રામલાલે લોખંડના ધંધામાં બંગલો બંધાવ્યો છે ! બધું આપણી આંખ આગળ છે.

નિભિલરાય (ગરમ થઈને) : એટલે ? - મારે એને લોઠાના કારખાનામાં મોકલવો, એમ ?

ભાસ્કરરાય (હસ્સી) : ગુસ્સે ન થશો. પણ હું માનું છું કે અંજનમાં બુદ્ધિ છે, શક્તિ છે, એટલે હું માનું છું કે તમે એને રૂંધી ન નાખો. એને સાચા માર્ગ વળવા દો. અંજનનું જીવન જ્યાં હણાય નહિ, પણ પ્રકૃત્યે ત્યાં તેને જવા દો. એ કોલસામાંથી સાકર શોધનારો કોઈક દિવસ જગને નવું અજવાણું આપશે.

(નિભિલરાય પર આની અસર થઈ જણાય છે; કારણ કે એઓ તદ્દન મૌન જાળવે છે.

ભાસ્કરરાયને આથી સંતોષ ઊપજે છે. ખુરશીમાંથી ઊભા થઈ એઓ બારણે પહોંચે છે.)

(બૂમ મારી) અંજ ! કિન્નર ! અહીં આવો.

(કિન્નરી આવી પહોંચે છે.)

કિન્નરી : શું કહ્યું, કાકા ?

ભાસ્કરરાય : અંજન ક્યાં ?

(અંજન આવે છે.)

કિન્નરી (ભારથી) : આ આવ્યો.

ભાસ્કરરાય (ધીરેથી) : જાઓ, લતાભાભીને કહો કે તમને રમકડાં વહેંચી આપે.

(કિન્નરી ઊપડી જાય છે. અંજનની આંખો નિભિલરાય ભણી હોય છે. જાણે જવાની રજા ન માગતો હોય !)

નિભિલરાય (શાંતિથી) : જા.

(ઉમંગથી ઊછળતા પગલે અંજન કિન્નરીને પકડી પાડે છે.)

ભાસ્કરરાય (એ બતાવતાં) : જોયું ?

(નિભિલરાય આંદું જોઈ જાય છે. ભાસ્કરરાય પડખે પડેલું છાપું ઉઘાડે છે. અંદરથી આવતો અંજન અને કિન્નરીનો મીઠો કિલકિલાટ બંનેના કાને અથડાય છે.)

● શબ્દસમજૂતી

ધ્યાન ગુસ્સે થયા, વઢ્યા લાશ થઈ ગયો ખૂબ નબળો થઈ ગયો દળદર દારિદ્ર, ગરીબી હુનર કારીગરી, કસબ રેઢિયાળ નિયંત્રણ વિનાનું, છુદું મુકાયેલું કલેશ કજિયો, કંકાસ, લડાઈ અડપલું તોફાની, અટકચાળું મિજાજ જે-તે સમયની મનની સ્થિતિ લગીર થોડું

● રૂઢિપ્રયોગ

1. મન ભીતોમાં ભમવું - મન કોઈ જગ્યાએ સ્થિર ન હોવું
2. મોંમાં આંગળાં નાખીને બોલાવવું - પરાણે બોલાવવું
3. મોંમાં ભગ ભરવા - મુંગા રહેવું
4. આંખ આડા કાન કરવા - વાત ધ્યાનમાં ન લેવી
5. દળદર ફિટવું - ગરીબાઈ દૂર કરવી
6. મિજાજ ગુમાવવો - ગુસ્સે થવું
7. આડું જોઈ જવું - અણગમો બતાવવો
- 8 કાને અથડાવું - શબ્દો સંભળાવવા

● ભાષાસજ્જતા

લેખનમાં જોડણીનું ઘણું જ મહત્ત્વ છે. જોડણીની ભૂલને કારણે અર્થ બદલાઈ જય છે તેમજ સાચા અર્થમાં આપણે વ્યક્ત થઈ શકતાં નથી. દા.ત., દિન-દિવસ, દીન-ગરીબ વગેરે. આ ઉપરાંત આ એકમમાં આવતા શબ્દોની જોડણી પણ ધ્યાને રાખીએ. દા.ત., કિલકિલાટ, સુરેન્નાથ, ખુશમિજાજ, ઢીલોફ્સ, પ્રયત્ન વગેરે.

જોડણીને કારણે અર્થ બદલાતા હોય એવા શબ્દો :

ઉદાહરણ : પાણી - જળ, પાણિ - હાથ; સારુ - ને માટે, સારું - સુંદર; ચીર - વસ્ત્ર; ચિર - લાંબું

વિરામચિહ્નોના ઉપયોગ દ્વારા અર્થ બદલાતા હોય તેવાં વાક્યો જોઈએ. આ વાક્યો વાંચો અને સમજો.

ઉદાહરણ : અહીં ગંદકી કરવી નહિ, કરનાર સજાપાત્ર થશે.

અહીં ગંદકી કરવી, નહિ કરનાર સજાપાત્ર થશે.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચો વિકલ્પ પસંદ કરી આપેલા માં દર્શાવો :

- (1) અંજન ઉપર નિભિલરાય પોતાનો ગુર્સો કેવી રીતે ઠાલવે છે ?
(ક) દોડાવીને (ખ) થપ્પડ મારીને (ગ) દંડ કરીને (ધ) ચાબુકથી ફટકારીને
- (2) ભાસ્કરરાય એમની પેટીમાં શું લાવ્યા હતા ?
(ક) પુસ્તકો (ખ) કપડાં (ગ) મીઠાઈ (ધ) રમકડાં
- (3) અંજન સાકર શામાંથી શોધતો હતો ?
(ક) પેટીમાંથી (ખ) રેતમાંથી (ગ) કોલસામાંથી (ધ) શેરડીમાંથી

2. નીચેના દરેક પ્રશ્નનો એક-એક વાક્યમાં ઉત્તર લખો :

- (1) અંજનથી શાહીનો ખડિયો કઈ રીતે ઢોળાઈ ગયો ?
- (2) નિભિલરાયને અંજન ટેબલના ખાનામાંથી કઈ-કઈ વસ્તુઓ સૌંપે છે ?
- (3) અંજન માંદગી માટે કોને દોષિત ગણે છે ?

3. આ વાક્ય ક્યા પ્રસંગે કોણ કોને કહે છે, તે જણાવો :

- (1) પણ ભાઈ દવા પીધા વિના તે કંઈ ચાલે ?
- (2) બાળકોનું ભવિષ્ય એમની માતાઓ જ રગડોળે છે.
- (3) પણ પીધા રંગનું શું થશે ?

4. નીચેની ખાલી જગ્યાઓ પૂરો :

- (1) અંજને લાલ રંગમાં વાદળી રંગ મેળવતાં રંગ મળ્યો.
- (2) કિન્નરી અંજનને પૂછવા આવી હતી.
- (3) અંજન કિન્નરીને ને મદદ કરવાનું કહે છે.
- (4) ભાસ્કરકાકા બાળકો માટે લાવ્યા હતા.
- (5) અંજન કોલસામાંથી શોધવા માગે છે.



● સ્વાધ્યાય

1. પા�ના આધારે પ્રશ્નોના જવાબ લખો :

- (1) અંજન કઈ રીતે રંગ મેળવવાની મથામણ કરે છે ?
- (2) અંજન કિન્નરી પર જિજાયા પછી કઈ લાગણી અનુભવે છે ?
- (3) નિભિલરાયને અંજનની કેવી પ્રવૃત્તિઓ ગમતી નથી ?
- (4) અંજન કેવી વથા અનુભવે છે. ?
- (5) ભાસ્કરરાયનો અંજન વિશે શો અભિપ્રાય હતો ?

2. આપેલા શીર્ષકને ધ્યાનમાં રાખી વાર્તાલોખન કરો.

શીર્ષક : સંપ ત્યા જંપ.

3. તમે વાંચેલાં પુસ્તકો પૈકી તમને કયું પુસ્તક ગમ્યું અને શા માટે તે લખો.

● પ્રવૃત્તિ

(1) જૂથમાં ચર્ચા કરો :

- તમને આ નાટકનું કયું પાત્ર ગમ્યું ? શા માટે ?
- તમે અંજનની જગ્યાએ હોત, તો શું કરત ?
- ‘મને શું થવું ગમે ?’ વિષય પર પાંચ વાક્યો બોલો

- (2) નાટકની વર્ગખંડમાં રજૂઆત કરાવવી.





R8Q6I1

15. અખંડ ભારતના શિલ્પી



ડૉ. રાધવજુ માધડ

જન્મ : 1-6-1961

ડૉ. રાધવજુ દાનાભાઈ માધડનો જન્મ અમરેલી જિલ્લાના દેવળિયા ગામમાં થયો છે. તેમણે મુખ્યત્વે ટૂંકી વાર્તા, નાટક, નવલકર્યા અને લોકસાહિત્યમાં સર્જન કરેલ છે. ‘આલર’, ‘અમરફળ’, ‘કૂખ’, ‘જળતીર્થ’, ‘લોકવાણી’ એમનાં નોંધપાત્ર પુસ્તકો છે. ગુજરાત સાહિત્ય અકાદમી સહિત અન્ય સંસ્થાઓ દ્વારા તેમને પારિતોષિક પ્રાપ્ત થયાં છે. શિક્ષણ ક્ષેત્રે તેમનું નોંધપાત્ર પ્રદાન રહ્યું છે. ‘મારી શિક્ષણગાથા’ અને ‘વર્ગ એ જ સ્વર્ગ’ તેમનાં શિક્ષણવિષયક પુસ્તકો છે. ગુજરાતનાં અગ્રગણ્ય દૈનિકપત્રોમાં તેમની કોલમ લોકપ્રિયતાને વરી છે.

આ ચરિત્રલેખમાં લોખંડીપુરુષ સરદાર વલ્લભભાઈ પટેલની કાર્યશૈલીને પ્રસ્તુત કરવાનો પ્રયાસ કરવામાં આવ્યો છે. વલ્લભભાઈના જીવનમાં જોવા મળતાં નીડરતા, દઢ સંકલ્પ, કર્તવ્યનિષ્ઠ, અડગ મનોબળ, નેતૃત્વ જેવા ગુણો આ ચરિત્રલેખમાં સુંદર રીતે નિરૂપાયા છે. સરદાર વિશેના અન્ય મહાનુભાવોનાં અવતરણો દ્વારા તેમના વ્યક્તિત્વને અહીં ઉજાગર કરવામાં આવ્યું છે. આ બધા પ્રસંગો દ્વારા સરદારનું એક સુરેખ શબ્દચિત્ર ખડું થાય છે.

વલ્લભભાઈના જીવનમાં બારડોલીની લડતનું ભારતના સ્વતંત્રસંગ્રહામની જેમ જ એક આગવું અને અનોખું મહત્વ છે. વલ્લભભાઈના સમર્પિત જીવનની સિદ્ધિઓનું આ એક શિરદ્ધોગું ગણાય છે. બારડોલીની લડત પુરજોશમાં ચાલતી હતી. તેમાં કોઈ એક પ્રસંગે કોઈકના મૌખાંથી વલ્લભભાઈ પટેલ માટે ‘ખેડૂતોના સરદાર’ એવો ઉદ્ગાર નીકળી ગયો હતો. જેમણે જેમણે આ ઉદ્ગાર સાંભળ્યો તેમણે તેમણે ઉપાડી લીધો હતો. તેઓ સ્વાભાવિક રીતે ખેડૂતોના સરદાર તરીકે ઓળખાવા લાગ્યા હતા. બારડોલીની સમગ્ર લડતનો દોર વલ્લભભાઈના હાથમાં હતો. આ લડતવેળા એકવાર ગાંધીજી આવ્યા હતા. ગાંધીજીને ભાષણ કરવાની વિનંતી કરવામાં આવી હતી પરંતુ તેમણે ના પાડીને કહ્યું હતું કે, અહીંના ‘સરદાર’ વલ્લભભાઈ છે એટલે તેઓ એકલા જ ભાષણ કરી શકે. આમ, ગાંધીજીએ વલ્લભભાઈને રીતસરનું ‘સરદાર’નું બિરુદ્ધ આપ્યું હતું. પછી તો તેઓ માત્ર ખેડૂતોના સરદાર ન રહેતાં, સમગ્ર દેશના લોકહૈયામાં ‘સરદાર’નું માનભર્યું સ્થાન પામ્યા હતા.

વલ્લભભાઈનો જન્મ એમના મોસાળ નહિયાદમાં તા. 31-10-1875ના રોજ થયો હતો. તેમનું વતન હતું જેડા જિલ્લાનું કરમસદ ગામ.

તેમના પિતા જવેરભાઈ એક સામાન્ય ખેડૂત હતા. તેઓ રાણી લક્ષ્મીભાઈના લશ્કરમાં અંગ્રેજ સરકાર સામે ઈ.સ. 1857 ના સ્વતંત્રતા સંગ્રહમાં લડ્યા હતા. દઢતા અને દેશભક્તિ તેમની નસેનસમાં ધબકતી હતી. ગાંધીજીએ કહ્યું હતું : “બેઠરમાં પરસેવો પાડતા ખેડૂતોનું જીવન જ સાચું જીવન છે.” આ ખેડૂતપૂર્તે નાનપણમાં જીવનને જીણી નજરે જોયું હતું. ગામડાના જીવનની ઓછા અધૂરપણે અનુભવી હતી. આ વાત પિતાની જેમ વલ્લભભાઈએ બાળપણમાં આત્મસાત્ય કરી હતી.

ગામની શાળામાં પ્રાથમિક શિક્ષણ લઈ વલ્લભભાઈએ નડિયાદ અને વડોદરામાં ઉચ્ચશિક્ષણ મેળવ્યું હતું. વિદ્યાર્થીવયથી જ તેમનામાં નીડરતા, નેતાગીરી કે દઢ સંકલ્પબળનાં બીજ પડેલાં હતાં. એક વાર તેમને કાખબલાઈ થયેલી. ગામના વૈદ્યરાજે ઈલાજ માટે લોખંડના ધગધગતા સળિયા વડે ડામ દેવાનું વિચાર્યું, ત્યારે કુમળું બાળક જોઈ ખુદ વૈદ્યરાજ અવફવ અનુભવવા લાગ્યા હતા. આ સમયે વૈદ્યરાજના હાથમાંથી ગરમ સળિયો લઈ જાતે જ ગાંઠ પર ડામ દઈ દીધો હતો. જોનારાં સૌ દંગ રહી ગયાં હતાં. તેઓના વિશેષ ગુણોને વ્યક્ત કરતા બાળપણના આવા તો અનેક પ્રસંગો છે.

વલ્લભભાઈએ કાયદાના અભ્યાસ માટે ઈંગ્લેન્ડ જવા બચત કરી પૈસા લેગા કર્યા હતા; પરંતુ મોટા ભાઈ વિઝુલભભાઈને લંડન જવા દઈ બ્રાતુભાવનું ઉત્તમ ઉદાહરણ પૂરું પાડી અનન્ય પ્રેમ પ્રગટ કર્યો હતો. પછીથી તો વલ્લભભાઈએ સખત પરિશ્રમ અને બુદ્ધિચાતુર્યથી એક સફળ વકીલ તરીકેની નામના મેળવી હતી. એક વખતની વાત છે : વલ્લભભાઈ કોર્ટની કાર્યવાહીમાં વસ્ત હતા, ત્યાં ઘૂંઠ આવીને એક તાર આપી ગયો. તાર વાંચીને કોઈ જ પ્રતિક્રિયા વગર વલ્લભભાઈએ જિસ્સામાં મૂકી દીધો. વળી, તેઓ કોર્ટની કાર્યવાહીમાં લાગી ગયા. કાર્યવાહી પૂરી થયા પછી કોઈએ પૂછ્યું : ‘મિ. પટેલ...! શાનો તાર હતો?’ વલ્લભભાઈએ ધીમેથી જણાવ્યું, ‘મારાં પત્નીનું અવસાન થયું છે !’ આમ, લાગણીને વશ થયા વગર પોતાની ફરજને અડગતાથી અદા કરી હતી.

આમ તો દૂરથી જોનારને વલ્લભભાઈનું વ્યક્તિત્વ એકદમ રૂક્ષ લાગતું. સ્વભાવ પણ બહુ કડક છે એવી છાપ પડતી. પણ એ તેમની બોલી, સચ્ચાઈ અને આખાબોલાપણાના લીધે એમ લાગતું હતું. ખરેખર તો તેઓ નાણિયેર જેવા હતા. નાણિયેર ઉપરથી કઠણ અને બરછટ લાગે પણ અંદરથી મીઠું અને કોમળ હોય છે. તેમના સ્વભાવની ખાસિયત એ હતી કે કોઈનાથી પણ ડરતા નહિ. ભલભલાને પણ કોઈ જ શેહ-શરમ વગર સાચું અને સ્પષ્ટ સંભળાવી દેતા. વળી, તેમની વાણીમાં જોમ-જુસ્સો અને સચ્ચાઈનો રણકો રહેલો હતો.

બારડોલીની લડત વખતે એક પત્રિકા પ્રગટ કરી હતી અને એક જાગ્રત નેતા તરીકે ચેતવણી આપતાં તેમણે લખ્યું હતું : “લડાઈ લડવી હોય, તો લગ્નમાં મહાલવાનું ન પોસાય. કાલ સવારે ઊઠીને તમારે ઊંઘાથી આથ્યા સુધી ઘરને તાળાં મારી, ખેતરમાં ફરતાં રહેવું પડશે. છાવણી જેવી જિંદગી ગાળવી પડશે. ગરીબ, તવંગર બધા વર્ગ અને બધી કોમ એકરાગ થઈ, એક ખોળિયે પ્રાણ હોય તેમ વર્તે.

- આપણા હાથેથી એક દમડી સરકારને આપવી નથી, એ નિશ્ચયમાં કાયમ રહેજો, નહિ તો જીવું ન જીવું થઈ જશે અને તાલુકો કાયમના માટે બોજામાં પડશે.”

વલ્લભભાઈ વીર હતા, એટલા જ વિનોદી હતા. મહાદેવભાઈની ડાયરીમાં વિનોદના ઘણા પ્રસંગો નોંધાયા છે. એક વાર મહાદેવભાઈએ ક્યાંક એક શબ્દ વાંચ્યો. શબ્દ હતો - ‘રચનાત્મક ગફલત’, એમને નવાઈ લાગી. રચનાત્મક ગફલત તે વળી કેવી હોય ? પણ સરદાર જેમનું નામ... બીરબલની છટાથી બોલી ઊઠ્યા - “ન સમજ્યા ? આજે તમે દાળ બનાવી હતી, તેવી દાઝેલી દાળ !”

વલ્લભભાઈએ જેલયાત્રા પણ વેઠી હતી. દાંડીયાત્રાના પાંચ દિવસ પહેલાં સાત માર્યના રોજ અંગ્રેજ સરકારે રાસ ગામમાંથી ધરપકડ કરી. તેમણે અમદાવાદની સાબરમતી સેન્ટ્રલ જેલમાં રાખવામાં આવ્યા હતા. તે વખતે જેલમાં સજા ભોગવી રહેલા આજાઈ જંગના આંદોલનકારીઓએ ગગનભેદી નારાઓથી જેલની દીવાલોને ગજવી મૂકી હતી. સરદારની આ પ્રથમ જેલયાત્રા કેટલી કઠિન હતી, તેનું વર્ણન મહાદેવભાઈની ડાયરીમાં મળે છે. ધરપકડના ત્રીજા દિવસે મહાદેવભાઈ અને આચાર્ય કૃપલાણીજી સરદારને મળવા જેલમાં ગયા હતા, તે વખતે થયેલી પ્રશ્નોત્તરીના થોડા અંશો જોઈએ તો -

“તમને કેવી રીતે રાખે છે ?”

“ઓર-લુટારાની જેમ મને રાખે છે.”

“સૂવાને માટે શું ?”

“એક કાળો કામળો છે, એની ઉપર આળોટીએ છીએ.”

“ઓરાકનું કેમ છે ?”

“ઓરાકનું તો શું પૂછવું ? બપોરે કંઈક જડા રોટલા ને દાળ, સાંજે રોટલા ને શાક એમ આપે છે. ઘોડાને ખપે તેવું જ હોય છે.”

આજાદીકાજે આપણા દેશનેતાઓએ કેવી અને કેટલી યાતનાઓ વેઠી હતી, તેની માત્ર આ એક જલક છે. સાબરમતી જેલમાં જ્યાં સરદારને કેદ રાખવામાં આવ્યા હતા, તે વિભાગને ‘સરદારસ્મૃતિ વિભાગ’ તરીકે ઓળખવામાં આવે છે.

આપણા એક કવિએ આમ વલ્લભભાઈને ‘વીર’નું વિશેષજ્ઞ આધ્યં. વલ્લભભાઈને મળેલાં વિશેષજ્ઞોની યાદી લાંબી થાય તેમ છે. તેઓ લોખંડી પુરુષ તરીકે જાણીતા છે. આપણી રાષ્ટ્રભાષાના કવિ હરિવંશરાય બચ્યને સરદાર માટે અદ્ભુત કવિતાની રચના કરી છે -


“હરેક પક્ષ કો પટેલ તૌલતા,
હરેક ભેદ કો પટેલ ખોલતા
હુરાવ યા છિપાવ સે ઈસે ગરજ,
કઠોર નગ્ન સત્ય બોલતા !
પટેલ હિંદ કી નીડર જબાન હૈ.”

સરદાર જનસમુદ્દાયની નાડના ભારે પારખુ હતા. લોકસમુદ્દાય પર તેમની જબરદસ્ત પકડ હતી, જેને લીધે સંગઠન અને સંચાલનમાં તેમના બુદ્ધિચાતુર્યનાં દર્શન થતાં હતાં. લોકોને થતાં અન્યાય અને દમન સામેની લડતમાં તેઓ હંમેશાં અગ્રેસર રહેતા હતા.

દાંડીકૂચ દરમિયાન લોખંડી મનોબળવાળા સરદારના ઉદ્ગારો જોઈએ તો -

“હવે એક ધર્મયુદ્ધ ખેલવાનું છે, જે દુનિયાએ પહેલાં ક્યારેય નહિ જોયું હોય. બધાં ગુજરાતીઓને ટકોરા મારીને કહી દઉં કે મૃત્યુનો ભય હોય તે જાતાએ જતા રહે. પૈસા હોય તે પાલવે તો દેશપલાયન થાય. શરમાવું પડે તેવું કોઈ જ કામ સાચો ગુજરાતી નહિ કરે. ગુજરાતી પ્રજા-સ્વતંત્રતાના ઈતિહાસમાં પહેલું પાનું લખીને મહાયુદ્ધનાં મંડાણ કરશે. પ્રભુ સૌનું કલ્યાણ કરે. ઈશ્વર સૌને સહાય કરે.”

સરદાર એટલે આપણા દેશની ત્રિમૂર્તિ - ગાંધી, સરદાર અને જવાહરલાલ નહેરુ - પૈકીની એક મૂર્તિ. એ યુગના આ ત્રણેય પ્રભર દેશભક્તો. ગાંધીજીએ સત્યને જ આરાધ્યું. સરદારે પાવિત્ર્ય અને નહેરુએ સૌંદર્યનું મહિમાગાન કર્યું. સરદારના ગુરુ ગાંધીજી હતા. સરદારનાં નૈતિકતા, દઢ મનોબળ અને વ્યવહારુપણાનાં અનેક ઉદાહરણો ઈતિહાસના સોનેરી પાને લખાઈને પડ્યાં છે. તેમાં ભારતના ગૃહપ્રધાન તરીકે સરદારની ભૂમિકાને તો ઈતિહાસ ક્યારેય ભૂલી શકશે નહિ. ભારતમાં અનેક નાનાં-મોટાં દેશી રજવાડાંઓ હતાં. આ રજવાડાંના ઘણા રાજાઓ પોતાની રીતે સ્વતંત્ર રહેવાના મનસૂબા ઘડતા હતા. તે રાજ્યોના વિલીનીકરણની કપરી અને મહત્વની



જવાબદારી સરદારના શિરે આવી હતી. આ કાર્ય ખૂબ જ મુશ્કેલ હતું. છતાં પણ તેમણે કુનેહપૂર્વક પાર પાડ્યું હતું. જ્યાં સમજાવટથી કામ ચાલ્યું, ત્યાં તેમ કર્યું પણ જ્યાં કઢક હાથે કામ લેવાનું બન્યું, ત્યાં કડપ પણ દાખલ્યો. ભારતનાં આ તમામ રાજ્યોને લોકશાહી સરકારના માળખામાં સામેલ કરી રાજશાહીને નાબૂદ કરી હતી અને રાજશાહીનો વિકલ્પ પૂરો પાડ્યો હતો. આમ, દેશને અખંડતા બક્ષીને તેઓ અખંડ ભારતના શિલ્પી કહેવાયા.

વિનોબા લખે છે : “સરદાર સ્પષ્ટ બોલતા હતા. પ્રહાર કરતાં તે ડરતા નહિ. ભલે કોઈને ગમે તે લાગે. વળી, વળતો પ્રહાર જો પોતાના ઉપર આવે, તો તેથી જરાય ડગમગતા નહોતા.”

ગાંધીજીના અંગત સચિવ મહાદેવભાઈ દેસાઈ સરદાર માટે લખે છે : “ખેડૂતોની ભાષામાં બોલતા સરદારની આંખોમાં અંગારા જેવી ચમક દેખાતી અને વિરોધીઓનો વિનાશ કરી નાખે, તેવી આંધીનું સર્જન તેમની વાણીમાં થતું.”

ગાંધીજીએ સરદારના એક અત્યંત ધૂપા સ્વરૂપને છતું કરતાં જણાયું હતું કે, “સરદારની શૂરવીરતા, જવલંત દેશદાઝ અને અનંત ધૈર્યના ગુણોથી તો હું અજાગ ન હતો પણ તેમણે મને જે પ્રેમથી તરબોળ કર્યો છે, તેવા માતૃપ્રેમ જેવા ગુણ માટે સદાય ઋણી છું. મને તેમની લાગણીઓમાં માતાનું સ્મરણ થઈ આવતું. માતા જ દર્શાવી શકે તેવા ગુણોનું મને સરદારે દર્શન કરાયું.”

વલ્લભભાઈ સાદગીપ્રિય હતા. ‘સાદું જીવન અને ઉચ્ચ વિચાર’ તેમનો જીવનમંત્ર હતો. જે પોતાની પુત્રી મણિબહેનને પણ તેમણે વારસામાં આપ્યો હતો. ઉત્તરકાળમાં દીકરી મણિબહેને પિતાની ઊલટથી સેવા કરી હતી. મણિબહેનની પણ સાદગી એવી કે, થીગંઠ મારેલી સાડી પહેરવામાં પણ તેઓ નાનપ અનુભવતા નહોતાં.

અખંડ ભારતના આ શિલ્પીનું તા. 15-12-1950ના રોજ અવસાન થયું. ચરોતરના એક નાનકડા ગામમાં જન્મીને છેક દેશના નાયબ વડાપ્રધાન અને ગૃહમંત્રી તરીકે સેવાઓ આપનાર સરદારને લાખ-લાખ વંદન !

● શબ્દસમજૂતી

શિરછોગું શિર ઉપર શોભતું છોગું રૂક્ષ બરડ, કઠોરના અર્થમાં દમડી દામ, પૈસાના અર્થમાં ધર્મયુદ્ધ ધર્મ માટે / ધર્મ દ્વારા લડતું યુદ્ધ વિલીનીકરણ વિલીન કરવું (ઓગાળી નાખવું) દમન જોરજુલમ કાખબલાઈ બગલમાં થતું ગૂમહું ભાતૃભાવ ભાઈ માટેનો ભાવ – લાગણી બિરુદ્ધ ઉપાધિ, ઉપનામ

● રૂઢિપ્રયોગ

નાડ પારખવી - મન જાણવું. **મનસૂબા ઘડવા** - શિર

● ભાષાસજ્જતા

સાદું, સંયુક્ત, મિશ્ર અને સંકુલ વાક્યરચના :

1. સાદું વાક્ય -

ઉદાહરણ : મારી પ્રજા સુખી રહો.

2. સંયુક્ત વાક્ય -

ઉદાહરણ : અતિથિ માટે ખુરશીની વ્યવસ્થા રખાઈ છે, પણ તેઓ નીચે બેસવાનો આગ્રહ રાખે છે.

3. મિશ્ર અને સંકુલ વાક્ય -

ઉદાહરણ : તેમણે કહ્યું, ગ્રજાનું હતું અને ગ્રજાને આપ્યું ને ? એમાં કયો ઉપકાર કર્યો ? વળી, પૂ. બાપુના ચરણે ધરવાનું અમને તો પરમ સદ્ગ્રામ્ય સાંપડ્યું.

● સાદું વાક્ય :

સાદા વાક્યમાં સામાન્ય રીતે ઓછામાં ઓછું એક કિયાપદ કે એક ઉદ્દેશ-વિધેય હોય છે.

● સંયુક્ત વાક્ય :

સંયોજકથી જોડાયેલાં વાક્યોને સંયુક્ત વાક્ય તરીકે ઓળખવામાં આવે છે.

ધ્યાનમાં એ રાખવાનું કે, આ રીતે જોડાયેલાં વાક્યો પોતે સ્વતંત્ર રીતે ટકી શકે એવાં હોવાં જોઈએ. એટલે કે બંને સમાન મોભો ધરાવતાં હોવાં જોઈએ. એક વાક્ય બીજા વાક્ય ઉપર આધાર રાખતું હોવું જોઈએ નહિ, એ વાક્ય માત્ર સંયોજક વડે જોડાયેલાં હોવાં જોઈએ. જો એમ હોય તો એવી વાક્યરચનાને સંયુક્ત વાક્યરચના કે સંયુક્ત વાક્ય કહે છે.

સંયુક્ત વાક્યો અમુક સંયોજકના ઉપયોગથી બને છે; જેમકે, ને, અને, પણ, છતાં, તોપણ, છતાં પણ, તેમ છતાં, કે, અથવા, અથવા તો, કાં તો, એટલે, માટે, તેથી, નહિતર, કેમકે, કારણ કે વગેરે.

● મિશ્ર અને સંકુલ વાક્ય :

એક વાક્યને કેન્દ્રમાં રાખી અન્ય વાક્યો એના વિસ્તરણ રૂપે જોડાયેલાં હોય, ત્યારે એ સંકુલ વાક્ય કે મિશ્રવાક્ય ગણાય.

આવાં વાક્યો વચ્ચે મુખ્ય-ગૌણનો સંબંધ હોય છે આવાં વાક્યો પણ અમુક સંયોજકોના ઉપયોગથી બને છે; જેમકે, ‘કે’, ‘જે...તે’, ‘જેવું...તેવું’, ‘જ્યારે...ત્યારે’, ‘જેમ...તેમ’, ‘જ્યાં સુધી...ત્યાં સુધી’, ‘જો...તો’, ‘જ્યાં...ત્યાં’, ઘણીવાર જે...તે જેવામાં ‘જે’ લોપ પણ થઈ શકે છે. કેટલીક વાર મુખ્ય વાક્યમાં ‘એ’, ‘એવું’, ‘એટલું’, જેવાં પદ હોય તો ગૌણ વાક્ય એની સાથે જોડાઈ જાય છે. બીજા કોઈ સંયોજકની જરૂર પડતી નથી. સંકુલ વાક્યમાં ગૌણ વાક્ય એ મુખ્ય વાક્યના વિસ્તાર રૂપે કે કિયાવિશેષણ તરીકે અથવા કર્મ કે શરતને સ્થાને આવે છે, એટલે કે મુખ્ય વાક્યને આધાર રાખી એનો વિસ્તાર થાય છે.

● સામાસિક શબ્દો :

નીચેના શબ્દો વાંચો : ‘શિરછોગું’, ‘સ્વાતંત્ર્યસંગ્રામ’, ‘દેશભક્તિ’, ‘ખેડૂતપુત્ર’, ‘દાંડીયાત્રા’, તમે જોશો કે ઉપરના બે શબ્દો મળીને એક શબ્દનું રૂપ પાયા છે. પહેલા શબ્દમાં ‘શિર’ અને ‘છોગું’ એવા બે સ્વતંત્ર શબ્દો ભેગા મળીને ત્રીજો જ વિશેષ અર્થ પ્રગટ કરી આપે છે. એવું જ બીજા શબ્દમાં ‘સ્વાતંત્ર્ય’ અને ‘સંગ્રામ’ એવા બે જૂજવા શબ્દોમાંથી ‘સ્વાતંત્ર્યસંગ્રામ’ શબ્દ બન્યો છે. વ્યકરણની ભાષામાં આવા શબ્દો સામાસિક શબ્દો કહેવાય.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચો વિકલ્પ પસંદ કરી સામેના માં દર્શાવો :

- (1) ક્યો પ્રસંગ વલ્લભભાઈની ઉદારતા બતાવે છે ?
(ક) મોટાભાઈને વિદ્યાભ્યાસ માટે લંડન મોકલવા.
(ખ) કોર્ટની કાર્યવાહીમાં પત્નીના અવસાનનો તાર મળવો.
(ગ) કાખબલાઈ પર જાતે જ સળિયા વડે ડામ દેવો.
(ધ) દેશી રજવાડાંઓનું વિલીનીકરણ
- (2) હરિવંશરાય બચ્યને વલ્લભભાઈને શેની ઉપમા આપી હતી ?
(ક) ખેડૂતોના સરદાર (ખ) લોખંડી પુરુષ
(ગ) વીર વલ્લભભાઈ (ધ) હિંદ કી નીડર જબાન
- (3) આપણા દેશની ત્રિમૂર્તિમાં કોનો સમાવેશ થતો નથી ?
(ક) મહાત્મા ગાંધીજી (ખ) સરદાર વલ્લભભાઈ
(ગ) જવાહરલાલ નેહરુ (ધ) લાલબહાદુર શાસ્ક્રી
- (4) વલ્લભભાઈનો જીવનમંત્ર શો હતો ?
(ક) સત્ય (ખ) અહિંસા (ગ) સાંદું જીવન અને ઉચ્ચ વિચાર (ધ) પ્રેમ

2. નીચેના દરેક પ્રશ્નનો એક-એક વાક્યમાં ઉત્તર લખો :

- (1) ગાંધીજીની દસ્તિએ સાચું જીવન કોનું છે ?
(2) વલ્લભભાઈએ ઉચ્ચશિક્ષણ ક્યાં મેળવ્યું હતું ?
(3) કાયદાનો અભ્યાસ કરવા વલ્લભભાઈએ કેવી રીતે પૈસા ભેગા કર્યા ?
(4) કોની વાણીમાં જુસ્સો અને સચ્ચાઈનો રણકો હતાં ?
(5) વલ્લભભાઈના સ્વભાવને શાની ઉપમા આપવામાં આવી છે ?

3. નીચેના પ્રશ્નોના મૌખિક રીતે ઉત્તર આપો :

- (1) વલ્લભભાઈને 'સરદાર'નું બિરુદ્ધ કોણે અને ક્યારે આપ્યું ?
(2) વલ્લભભાઈ બાળપણથી જ નીડર હતા, એવું આપણે ક્યા ઉદાહરણ પરથી કહી શકીએ ?
(3) વલ્લભભાઈનો ભાઈ માટેનો પ્રેમ કર્દ ઘટનામાંથી પ્રગટ થાય છે ?
(4) કોર્ટની કાર્યવાહી દરમિયાન વલ્લભભાઈને મળેલા તારમાં શા સમાચાર હતા ? વલ્લભભાઈના ક્યા પાસાને આ ઘટના પ્રગટ કરે છે ?

(5) વલ્લભભાઈની રમૂજવૃત્તિ કયા-કયા પ્રસંગોએ જોવા મળે છે ?

(6) રજવાડાના વિલીનીકરણની યોજનાને લેખક કપરી શા માટે ગણાવે છે ?



C9B8Y2

● સ્વાધ્યાય

1. નીચેના પ્રશ્નોના ઉત્તર લખો :

- (1) ‘વલ્લભભાઈના જીવનમાં બારડોલીની લડતનું આગવું અને અનોખું મહત્વ છે’, - એમ લેખક શા માટે કહે છે.
- (2) ‘ખેડૂતોનું જીવન જ સાચું જીવન છે’ એમ ગાંધીજીએ શા માટે કહ્યું છે ?
- (3) પાઠને આધારે તમે વલ્લભભાઈના વ્યક્તિત્વની કઈ-કઈ વિશેષતાઓ તારવી શકો ?
- (4) લેખકે કયા ત્રણ દેશભક્તોને ‘ત્રિમૂર્તિ’ સાથે સરખાવ્યા છે ? એ ત્રણેય દેશભક્તોની લાક્ષણિકતા વિશે જણાવો.
- (5) પાઠમાં આપવામાં આવેલ વલ્લભભાઈનાં ભાષણોના અંશોમાંથી તમને કઈ વાત ખૂબ જ ગમી ?

2. નીચે આપવામાં આવેલ શીર્ષકને આધારે પાંચ-છ વાક્યો લખો :

- (1) બારડોલીની લડત :
- (2) નીડર વલ્લભભાઈ :
- (3) અખંડ ભારતના શિલ્પી વલ્લભભાઈ :

3. નીચે ઉલ્લેખવામાં આવેલા પ્રસંગોની સામે વલ્લભભાઈનાં જીવનમાં પ્રગટતા ગુણનો ઉલ્લેખ કરો :

- (1) વૈધરાજે ઈલાજ માટે લોખંડના ધગધગતા સળિયા વડે ડામ દેવાનું કહ્યું. કુમળું બાળક જોઈ ખુદ વૈધરાજ અવઢવ અનુભવવા લાગ્યા. આ સમયે વૈધરાજના હાથમાંથી ગરમ સળિયો લઈ જાતે જ ગાંધ પર ડામ દઈ દીધો :
- (2) વલ્લભભાઈએ કાયદાના અભ્યાસ માટે ઈંગ્લેન્ડ જવા બચ્યત કરી પૈસા ભેગા કર્યા હતા; પરંતુ એમણે પટેલાં મોટા ભાઈ વિકલ્લભાઈને લંડન જવા દીધા :
- (3) એક વાર મહાટેવભાઈએ કયાંક એક શબ્દ વાંચ્યો. શબ્દ હતો : ‘રચનાત્મક ગફલત’. એમને નવાઈ લાગી. રચનાત્મક ગફલત તે વળી કેવી હોય ? પણ સરદાર જેમનું નામ. બીરબલની છટાથી બોલી ઊઠ્યા : “ન સમજ્યા ? આજે તમે દાળ બનાવી હતી, તેવી દાઝેલી દાળ !” :

● પ્રવૃત્તિ

- (1) વલ્લભભાઈના જીવનપ્રસંગો મેળવીને વર્ગમાં વાંચો.
- (2) વલ્લભભાઈના જીવનના પ્રેરક પ્રસંગોને નાટ્યસ્વરૂપે રજૂ કરો.
- (3) ‘સરદાર વલ્લભભાઈ પટેલનાં ભાષણો’ પુસ્તક વિશે તમારા શિક્ષક પાસેથી જાણો.



16. સુદામો દીઠા શ્રીકૃષ્ણાદેવ રે !



પ્રેમાનંદ

સમય : ઈ.સ. સતતરમી સઢી

મહાકવિ પ્રેમાનંદ વડોદરાના વતની હતા. તેઓ ઉત્તમ કથાકાર અને માણબહૃ હતા. માણ ઉપર થાપ આપીને કથાને પઠન, ગાયન અને અભિનય દ્વારા રજૂ કરીને તેમની રચનાઓ તેમણે લોકસમુદ્દાયમાં ગુજરતી કરી હતી. રામાયણ, મહાભારત અને પુરાણોમાંથી કથાવસ્તુ-પ્રસંગો લઈને તેમણે તત્કાલીન ગુજરાતી વાતાવરણને જીવંત રીતે નિરૂપીને આખ્યાનને એક નવું જ રૂપ આપ્યું છે. ‘ઓખાહરણ’, ‘ચંદ્રહાસ આખ્યાન’, ‘અભિમન્યુ આખ્યાન’, ‘સુદામાચરિત્ર’, ‘કુંવરબાઈનું મામેરું’, ‘નળાખ્યાન’, ‘રણયજ્ઞ’, ‘દશમસ્કંધ’ વગેરે વિવિધ રસોથી સભર આખ્યાનો આપીને તેમણે ગુજરાતી આખ્યાન-કવિતાને સમૃદ્ધ કરી છે. પાત્રાલેખન, વર્ણન, રસનિરૂપણ, ભાષાકર્મ - એમ સર્વ રીતે એમનાં આખ્યાનો ગુજરાતી ભાષાની ઊંચી સંપદા-સંપત્તિ બની રહે છે. માનવસ્વભાવની વિવિધ લાગણીઓનું સરસ રીતે નિરૂપણ કરવામાં તેઓ ફુશળ કલાકાર છે. આખ્યાનો દ્વારા એમણે પ્રજાકીય સંસ્કારોને સાચવવાનું અને પોષવાનું કામ પણ કર્યું છે. આપણા ઉત્તમ આખ્યાનકવિ હોવાને કારણે તેઓ ‘કવિ-શિરોમણિ’નું માન પાયા છે.

ભાગવતના દશમસ્કંધમાં આવતી કથા પરથી પ્રેમાનંદે મૂળ કથાનકમાં ફેરફાર - ઉમેરણ કરીને રચેલું ‘સુદામાચરિત્ર’ જનમનરંજન અને રસનિર્ઘનિનું સુંદર આખ્યાનકાવ્ય છે. પ્રસ્તુત કાવ્યખંડ ‘સુદામાચરિત્ર’ના સાતમા કડવાનો છે. કૃતિની શરૂઆતમાં શ્રીકૃષ્ણના વૈભવનું વિસ્તારપૂર્વક વર્ણન કર્યું છે. દ્વાર પર સુદામા આવ્યા છે, એવા સમાચાર સાંભળતાં જ શ્રીકૃષ્ણ સફાજા ઊઠીને સુદામાને દોડતા મળવા જાય છે - તે પ્રસંગમાં શ્રીકૃષ્ણનું ગતિશીલ અને ભક્ત-સખાને મળવા જવાની તત્પરતાનું સુંદર ચિત્રણ કર્યું છે. પોતે દ્વારિકાના રાજા છે, તે ભૂલીને દીનહીન બાલસખા - ભક્ત સુદામાને આલિંગનથી ભેટતા શ્રીકૃષ્ણનું ઉદાર, નિર્દીષ અને મૈત્રીધર્મને નિભાવતું ચરિત્ર આકર્ષક છે; તેથી આ ખંડ સખ્યભાવ અને આતિથ્યભાવનાનું ઉત્તમ કાવ્ય બની રહે છે.

સૂતા સેજ્યાએ અવિનાશ રે, આઠ પટરાણી છે પાસ રે;

રુક્મિણી તળાંસે પાય રે, શ્રીવૃંદા ઢોળે વાય રે. 1

ધૂર્યું દર્પણ ભદ્રાવતી નારી રે, જાંબુવતીએ ગ્રહી જલધારી રે;

યક્ષકર્દમ સત્યા સેવે રે, કાલંદ્રી તે અગર ઉખેવે રે. 2

લક્ષ્મણા તંબોળને લાવે રે,	સત્યભામા બીડી ખવરાવે રે;
હરિ પોઢ્યા હિંડોળાખાટ રે,	પાસે પટરાણી છે આઠ રે. 3
બીજી સોલ સહસ્ર છે શ્યામા રે,	કો હંસગતિ, ગજગામા રે;
મૃગનેણી કોઈ ચકોરી રે,	કો શામલડી, કો ગોરી રે. 4
કો મુગ્ધા બાલકિશોરી રે,	કો શ્યામછબીલી છોરી રે;
ખળકાવે કંકણ મોરી રે,	ચપળા તે લે ચિતા ચોરી રે. 5
કો ચતુરા સંગત નાચે રે,	તે ત્યાં રીજવી સંગમ જાચે રે;
હરિ આગળ રહી ગુણ ગાતી રે,	વસ્ત્ર બિરાજે નાના-ભાતી રે. 6
ચંગ મૃદુંગ ઉપંગ ગાજે રે,	શ્રીમંદળ વીણા વાજે રે,
ગાંધ્રવા કળા કો કરતી રે,	ફટકે અંબર કરમાં ધરતી રે. 7
ચતુરા નવ ચૂકે ચાલ રે,	હીંડે મરમે જેમ મરાલ રે;
મેનકા-ઉર્વશીની જોડ રે,	તેથી રીજચા શ્રીરણાંદોડ રે. 8
એમ થઈ રહ્યો થેઈથેઈકાર રે,	રસમગ્ન છે વિશ્વાધાર રે;
એવે દાસી ધાતી આવી રે,	તે નાથે પાસે બોલાવી રે. 9
બોલી સહેલી શીશ નામી રે:	દ્વારે દ્વિજ ઉભો છે, સ્વામી રે !
ન હોય નારદજી અવશ્યમેવ રે,	ન હોય વસિષ્ઠ ને વામદેવ રે,
ન હોય દુર્વાસા ને અગસ્ત્ય રે,	મેં તો જોયા ઋષિ સમસ્ત રે;
ન હોય વિશ્વામિત્ર ને અત્રિ રે,	નથી લાવ્યો કોની પત્રી રે. 11
દુઃખે દરિદ્ર સરખો ભાસે રે,	એક તુંબીપાગ છે પાસે રે;
પિંગલ જટા ને ભરમે ભરિયો રે,	કૃધારુપિણી સ્ત્રીએ તે વરિયો રે; 12
શેરીએ ઊભા થોકેથોક રે,	તેને જોવા મળ્યા બહુ લોક રે;
તોણો કહાવ્યું કરીને પ્રણામ રે:	મારું સુદામો છે નામ રે. 13
જ્યારે દાસીનો બોલ સાંભળિયો રે,	'હું હું' કરી ઊઠ્યો શામળિયો રે :
'મારો બાળસ્નેહી સુદામો રે,	હું દુઃખિયાનો વિસામો રે.' 14
ઉઠી ધાયા જાદવરાય રે,	મોજાં નવ પહેર્યા પાય રે;
પીતાંબર ભોમ ભરાય રે,	જઈ રુક્મિણી ઊંચું સાહા રે. 15
આનંદે ફૂલી ઘણું કાય રે,	હદ્યાભર શાસ ન માય રે;
ફળી પડે વળી બેઠા થાય રે,	એક પલક તે જુગ વહી જાય રે. 16

ખીને કહેતા ગયા ભગવાન રે :	'પૂજથાળ કરો સાવધાન રે ;
આ હું ભોગવું રાજ્યાસન રે ,	તે તો એ બ્રાહ્મણનું પૂન્ય રે. 17
જે નમશે એનાં ચરણ જાલી રે ,	તે સહુ-પે મુજને વહાલી રે ;'
તવ શ્રી સહુ પાછી ફરતી રે ,	સામગ્રી પૂજાની કરતી રે. 18
કહે માંહોમાંહે વળી : 'બાઈ રે !	કેવા હશે કૃષ્ણજીના ભાઈ રે ?
જેને હશે શામળિયા-શું સ્નેહ રે ,	હશે કંદર્પ કોટિ તેની દેહ રે.' 19
લેઈ પૂજાના ઉપહાર રે ,	ઉભી રહી છે સોળ હજાર રે :
'બાઈ લોચનનું સુખ લીજે રે ,	આજ દિયરનું દર્શન કીજે રે.' 20
શુક્ક કહે : સાંભળ રાય રે !	શામળિયોજી મળવાને જાય રે ;
છબીલોજી છૂટી ચાલે રે ,	મૂકી દોટ તે દીનદયાલે રે. 21
સુદામો દીઠા શ્રીકૃષ્ણદેવ રે ,	છૂટ્યાં આંસુ શ્રાવણનેવ રે ;
જુએ કૌતુક ચારે વર્ણ રે :	ક્યાં આ વિપ્ર ને ક્યાં અશરણશર્જી રે ? 22
જુએ દેવ વિમાને ચહિયા રે ,	પ્રભુજી ઋષિને પાયે પરિયા રે ;
હરિ ઉઠાયા ગ્રહી હાથે રે ,	ઋષિજી લીધા હૈડા સાથે રે. 23
ભુજ-બંધન વાંસા પૂઠે રે ,	પ્રેમ-આલિંગન નવ છૂટે રે ;
પછે મુખ અન્યોઅન્ય જુએ રે ,	હરિનાં આંસુ ઋષિજી લુહે રે. 24
તુંબીપાત્ર ઉલાણી લીધું રે ,	દાસત્વ દયાળજીએ કીધું રે :
'તમે પાવન કીધું આ ગામ રે ,	હવે પવિત્ર કરો મમ ધામ રે.' 25
જોઈ હાસ કરે સહુ નારી રે :	'આ શી રૂડી મિત્રાચારી રે !'
ઘણું વાંકાબોલી સત્યભામા રે :	'આ શા ફૂટડા મિત્ર સુદામા રે ! 26
હરિ આને ઊઠી શું ધાયા રે ?	ભલી નાનપણાની માયા રે !
ભલી જોવા સરખી જોડી રે ,	હરિને સોંધો, આને રાખોડી રે ! 27
જો બાળક બહાર નીસરશે રે ,	તો તો જોઈ કાકાને છથશે રે.'
તવ બોલ્યાં રુક્ખિમણી રાણી રે :	'તમે બોલો છો શું જાણી રે ? 28
	વલણ
શું બોલો છો વિસ્મે થઈ ?	હરિભક્તને ઓળખો નહીં.'
બેસાડ્યા મિત્રને શચ્ચા ઉપર,	દોળે વાય હરિ ઉભા રહી. 29

(‘સુદામાચરિત’માંથી)

● શબ્દસમજૂતી

સેજ્યા સેજ, શાય્યા, પથારી તળાંસવું ધીમે-ધીમે ચંપી કરવી યક્ષકર્દમ કસ્તૂરી, કેસર, ચંદન, રક્તચંદન, અંબર, અગર, બરાસ અને સોનાના વરખને પીસી - ઘૂંઠીને તૈયાર કરેલો લેપ સેવવું (અહીં) લગાવવું, ચોપડવું ઉભેવવું ઉભેડવું, કાઢી નાખવું **બીડી** પાન-બીડી (અહીં પાનની બીડી) ખળકાવવું રણકારભર્યો અવાજ કરવો **ચતુરા** ચતુર ખી જાયવું માગવું **નાના-માતી** વિવિધ પ્રકારનાં ચંગ મુખેથી વગાડવાનું વાજું **મુંદંગ** બંને બાજુ વગાડી શકાય એવું ઢોલક જેવું એક વાદ્ય **ઉપંગ** એક પ્રકારનું વાદ્ય **શ્રીમંદળ વીણા** એક પ્રકારનું તંતુવાદ્ય-વીણા **ગાંગ્રેવી** ગંધર્વની, સ્વર્ગના ગવૈયાની અંબર વળ્ણ **મરાલ** હંસ રસમન રસમાં ડૂબેલું **દ્વિજ** બ્રાહ્મણ અવશ્યમેવ નક્કી જ પત્રી પત્ર, કાગળ **પિંગલ** લાલાશ પડતા પીળા રંગનું થોકેથોક મોટા જથ્થામાં, ટોળાબંધ સહૃદ્યે સૌથી વધારે **માંહોમાંહે** અંદર-અંદર ધાવું દોડવું **કંદર્પ** કામદેવ ઉપહાર ભેટ (અહીં) પૂજાની સામગ્રી **લોચનનું સુખ** જોવાનો આનંદ છૂટ્યાં આંસુ શ્રાવણેવ રે શ્રાવણ માસમાં છાપરાનાં નેવાંથી થતી વરસાદના પાણીની ધારની જેમ આંસુ વહેવા લાગ્યાં. કૌતુક (અહીં) વિસમયભર્યું દશ્ય **વિપ** બ્રાહ્મણ અશરણશર્ણ જેનો કોઈ આધાર ન હોય તેનો આધાર, પરમેશ્વર પ્રેમ-આલિંગન પ્રેમભર્યું આલિંગન (ભેટવું તે) તુંબીપાત્ર ઉલાળી લીધું ઉલાળા સાથે હાથમાંથી તુંબડી લઈ લીધી. વાંકાબોલી કટાક્ષમાં બોલનારી ફૂટું સુંદર સોંધો સુગંધભર્યો લેપ છળવું બીકથી ગભરાઈ જવું.

● ભાષાસજ્જતા

● દ્વિરુક્ત પ્રયોગો :

‘દ્વિ’ એટલે બે અને ‘ઉક્ત’ એટલે બોલાયેલું તે. ‘દ્વિરુક્ત’ એટલે જે બે વખત બોલાય છે તે.

જેમકે, - ડેરેકેર, ગરમગરમ, લાડુભાડુ, ગલ્લાંતલ્લાં, ચોપડીબોપડી, પેનબેન, લજનબજન, ગીતબીત, દોડાદોડી, ગાળગાળી.

1. સંપૂર્ણ દ્વિરુક્તિવાળા પ્રયોગો :

‘ધેરધેર’, ‘માંડમાંડ’, ‘મનમાંમનમાં’, ‘પાંચપાંચ’, જેવા શબ્દપ્રયોગોમાં એકનું એક રૂપ સમગ્ર રૂપમાં બેવડાય છે. આવા પ્રયોગો સંપૂર્ણ દ્વિરુક્તિવાળા પ્રયોગો કહેવાય.

2. અમુક અંશના લોપવાળી દ્વિરુક્તિ

કેટલાક દ્વિરુક્ત પ્રયોગોમાં એકનું એક રૂપ બેવડાતું હોય પણ એમાંથી કોઈ ધ્વનિનો લોપ થયો કહેવાય જેમકે ‘આટઆટલું’ એમાં ‘આટલું આટલું’ને સ્થાને ‘લું’ ધ્વનિનો લોપ થઈને ‘આટઆટલું’ દ્વિરુક્ત પ્રયોગ થયો છે. દા.ત., કેટકેટલું,

3. પ્રાસતત્ત્વવાળા દ્વિરુક્ત પ્રયોગ

કેટલાક દ્વિરુક્ત પ્રયોગ પ્રાસ અર્થે પ્રયોજાયેલા હોય. એમાં બે રૂપ જોડાય ત્યારે કાં તો બંને રૂપ સાર્થક હોય, કાં તો આગળનું રૂપ સાર્થક હોય અને પાછળનું રૂપ માત્ર પ્રાસ માટે પ્રયોજાતું હોય અથવા તો પાછળનું રૂપ સાર્થક હોય અને આગળનું રૂપ પ્રાસ માટે પ્રયોજાતું હોય; એવી રીતની વિભિન્ન પ્રકારની દ્વિરુક્તિઓ જેવા મળે છે, જેમકે :

બંને રૂપ સાર્થક હોય - તોડફોડ, ચડતીપડતી, આવકજાવક, ખાધુંપીધું વગેરે.

પ્રથમ રૂપ સાર્થક હોય અને બીજું માત્ર પ્રાસ માટે પ્રયોજાતું હોય તેવા શબ્દો :

ઘર-બર, કાગળ-બાગળ, નળબળ, ચોપડીબોપડી વગેરે. જેમાં બીજા રૂપનો કોઈ અર્થ થતો નથી.

બીજું રૂપ સાર્થક હોય અને પ્રથમ માત્ર પ્રાસ માટે પ્રયોજાતું હોય તેવા શબ્દો : અંતરમંતર, આડોશીપાડોશી, આજુબાજુ વગેરે.

4. સંયોજકોવાળા દ્વિરુક્ત પ્રયોગો :

કેટલાક દ્વિરુક્ત પ્રયોગમાં બે રૂપ જોડતાં હોય અને જોડાનાર તત્ત્વ તરીકે વચ્ચે સંયોજક આવે ત્યારે વિશેષ પ્રકારના દ્વિરુક્ત પ્રયોગ થાય છે. આ, એ, ઓ, અં વગેરે જેવા સંયોજકો વચ્ચે મૂકવાથી આવા પ્રયોગ થાય છે. જેમકે,

આ - હસાહસ, ગરમાગરમ, દોડાદોડી

એ - ગામેગામ, ખાધેપીધે, ચોખ્ખેચોખ્ખું

ઓ - રાતોરાત, ભારોભાર, બારોબાર

અં - ખુલ્લાંખુલ્લા, દોંદોડા, કૂંદુંકૂંદી

5. સ્વરભેદ કે વંજનભેદવાળા દ્વિરુક્ત પ્રયોગો :

કેટલાક પ્રયોગોમાં વચ્ચે સ્વર કે વંજન દ્વારા ભેદ પાડીને દ્વિરુક્ત રચના કરવામાં આવે છે; જેમ કે સ્વરભેદ હોય એવા પ્રયોગ - થાગઠીગડ, સાફસૂક, ઠીકઠાક

વંજનભેદ હોય એવા પ્રયોગ - બોલ્યુચાલ્યુ, સખળડખળ

● રવાનુકારી શબ્દપ્રયોગો :

નીચેનાં વાક્યોમાં ઘાટા અક્ષરે પ્રયોજાયેલા શબ્દપ્રયોગ જુઓ :

બહુ ટકટક સારી નહીં.

ટપટપ ટેટા પડવા માંડ્યા.

જરમર જરમર વરસાદ પડે છે.

ખળખળ ખળખળ જરણાં વહે છે.

ઝબજબ ઝબજબ વીજળી ચમકે છે.

બંદૂકમાંથી ઇનનન કરતી ગોળી છૂટી.

દહબડ દહબડ દોડે ગલૂડિયું.

ઢોલનો ટમટમ અવાજ સંભળાયો ને બાળકો સૌ હાજર.

ઉપરનાં વાક્યોમાં ‘ટકટક’, ‘ટપટપ’, ‘જરમર’, ‘ખળખળ’, ‘જબજબ’, ‘છનનન’, ‘દડબડ’, ‘ફેફે’ વગેરે શબ્દપ્રયોગોમાં વિશિષ્ટ ધ્વનિરચનાથી વિશિષ્ટ અવાજ સૂચવવાનો ભાષકનો આશય સ્પષ્ટ હેખાય છે. આવી રીતે પ્રયોજાતા શબ્દપ્રયોગોને રવાનુકારી શબ્દપ્રયોગો કહેવાય છે.

‘રવ’ એટલે અવાજ. જે શબ્દપ્રયોગો દ્વારા અવાજનું - નાદનું તત્ત્વ પ્રગટતું હોય તેવા પ્રયોગોને રવાનુકારી પ્રયોગો કહેવાય.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચો વિકલ્પ પસંદ કરી સામેના માં દર્શાવો :

(1) કાવ્યમાં શાનો મહિમા થયો છે ?

(ક) રાજાની પ્રજાવત્સલતાનો

(ખ) રાજા-મિત્રની મૈત્રીનો

(ગ) રાજરાણીના પ્રેમનો

(ઘ) રાજા અને ભક્તવત્સલનો

(2) મૃંગ શબ્દનો અર્થ દર્શાવો.

(ક) બંને બાજુ વગાડી શકાય એવું ઢોલક જેવું વાધ

(ખ) તંતુવાધ-વીજા

(ગ) મુખેથી વગાડવાનું વાજું

(ઘ) હાથથી વગાડવાનું વાજું

(3) હિંદોળાખાટમાં કોણ પોઢવું છે ?

(ક) રૂક્ષિમણી

(ખ) ભદ્રાવતી

(ગ) શ્રીકૃષ્ણ

(ઘ) શ્રીવૃંદા

(4) શ્રીકૃષ્ણની આંખમાં પાણીની ધાર જેવાં આંસુ ક્યારે વહેવા લાગ્યાં ?

(ક) નારદજ્ઞને જોઈને (ખ) વિશિષ્ટને જોઈને (ગ) સત્યભામાને જોઈને (ઘ) સુદામાને જોઈને

2. નીચેના દરેક પ્રશ્નનો ઉત્તર એક-એક વાક્યમાં લખો :

(1) શ્રીકૃષ્ણને કેટલી પટરાણીઓ હતી ?

(2) સુદામાના આગમનના સમાચાર શ્રીકૃષ્ણને કોણે આપ્યા ?

(3) શ્રીકૃષ્ણ કઈ રાણીને સૌથી વધારે વહાલી ગણાશે ?

(4) શ્રીકૃષ્ણે ઉલાળીને સુદામા પાસેથી શું લઈ લીધું ?

3. નીચેના પ્રશ્નોના ઉત્તરો આપો :

(1) શ્રીકૃષ્ણની પટરાણીઓ તેમની શી-શી સેવા કરતી હતી ?

(2) સુદામાના આગમનની શ્રીકૃષ્ણ પર શી અસર થઈ ?

(3) સત્યભામાએ સુદામાની કેવી રીતે મજાક કરી ?



● સ્વાધ્યાય

1. નીચેના પ્રશ્નોના ઉત્તર તમારી રીતે વિચારીને લખો :

- (1) તમને કેવો મિત્ર ગમે ? શા માટે ?
- (2) તમારા ધેર આવેલ અતિથિનું સન્માન-સ્વાગત કેવી રીતે કરવામાં આવે છે ?
- (3) શ્રીકૃષ્ણ અને સુદામાના મિલનનું દશ્ય તમારા શબ્દોમાં વર્ણવો.
- (4) શ્રીકૃષ્ણના વૈભવનું વર્ણન કરો.

2. નીચેની પંક્તિઓનો ભાવાર્થ લખો :

- (1) પિંગલ જટાને ભસ્મે ખીએ તે વરિયો રે.
- (2) આ હું ભોગવું ત્રાલ્ભણનું પુણ્ય રે.

3. નીચેનાં વાક્યોમાંથી દ્વિરુક્ત પ્રયોગ કે રવાનુકારી પ્રયોગો શોધી એમાં દશ્યના, સ્પર્શના, શ્રવણના, સ્વાદના કે ગંધના કયા અનુભવ અભિવ્યક્ત થાય છે તે લખો :

- (1) શ્રવણે સરોવરમાં ઘડો કુબાડ્યો અને બુડબુડ અવાજ આવ્યો.
- (2) વર્ગમાં બહુ ગાણગણાટ થાય છે.
- (3) મીઠાઈ હોય ત્યાં માખીઓનો બણબણાટ હોય જ.
- (4) મોગરાની માળાથી મધમધાટ થઈ ગયો.
- (5) તપેલીમાં ખીચડી ખદખદતી હોય છે.
- (6) જાહેર મિલકતની તોડફોડ કરવી તે રાષ્ટ્રીય સંપત્તિનું નુકસાન કરવા બરાબર છે.

● પ્રવૃત્તિ

(1) વિચારવિસ્તાર કરો :

મિત્ર એવો શોધવો, ઢાલ સરીખો હોય;
સુખમાં પાછળ પડી રહે, દુઃખમાં આગળ હોય.

- (2) પુસ્તકાલયમાંથી ‘સુદામાચરિત્ર’ મેળવીને ‘સુદામા-કૃષ્ણ’ના મિલનનો પ્રસંગ વર્ગમાં વાંચીને એ વિશે શિક્ષકની મદદથી ચર્ચા કરો.
- (3) આ કાવ્યને વાર્તાસ્વરૂપે લખો.

પુનરાવર્તન (પાઠ 11થી 16)

1. નીચેના પ્રશ્નોના ઉત્તર લખો :

- (1) બાના હદ્યના સ્નેહનું તમારા શબ્દોમાં વર્ણન કરો.
- (2) નવા વર્ષના સંકલ્પોમાં લેખકે માનવીના મનની કઈ નબળાઈને કેન્દ્રમાં રાખીને હાસ્યલેખ સજ્ર્યો છે ?
- (3) હર વખત શું માત થઈ જવું દુઃખોથી ? આ પંક્તિના જવાબમાં કવિ શું કહે છે ?
- (4) શું નિભિલરાયનું અંજન પ્રત્યેનું વર્તન યોગ્ય છે ? - પાઠના આધારે લખો.

2. નીચે આપેલ ફકરામાંથી પ્રશ્નો બનાવો :

હિંમતે મર્દા... તો મદદે ખુદા. આ કહેવતને સાર્થક કરતી પ્રવૃત્તિ એટલે સ્કાઉટિંગ - ગાઈડિંગ પ્રવૃત્તિ - તમામ પ્રવૃત્તિઓ કરતાં બિન્ન પ્રકારની છે. દરેક પ્રવૃત્તિમાં સ્વાર્થ અને બદલાની ભાવના હોય છે. જ્યારે આ પ્રવૃત્તિમાં બદલાની ભાવના વગર નિઃસ્વાર્થ કામ કરવાની વાત છે. કોઈની આગળ હાથ લંબાવવાની વાત જ નથી. કામ કર્યે જાઓ જોવાવાળો જુએ જ છે. બદલો મળશે જ એ વાત નક્કી જ છે અને તે પ્રમાણે જ થાય છે.

3. નીચેના શબ્દોના અર્થ આપો :

- (અ) 1. ઉવેખવું 2. ફિલસ્ફૂઝી 3. હુન્નર 4. અંતેવાસી 5. મુદ્રાલેખ
- (બ) નીચેના શબ્દોની જોડણીમાંના દોષો દૂર કરો :
1. પરીસ્થિતિ 2. અઠવાડીયું 3. પ્રતીદિન 4. જાન્યુવારિ 5. વીશ્વામીત્ર

(ક) કોઈ પણ બે વિચાર-પંક્તિઓ પાઠ્યપુસ્તક બહારથી શોધી બંનેના વિચારવિસ્તાર કરો.

(ઢ) નીચેના શબ્દોના વિરુદ્ધાર્થી શબ્દો લખો :

1. સમર્થ
2. સખાલિત
3. ઈચ્છા
4. સંયુક્ત
5. પ્રવૃત્તિ

4. નીચેની કાવ્યપંક્તિઓનો ભાવાર્થ લખો :

'હોઈએ ત્યાં મેંકતું કરીએ બધુંયે,
ઘર, નગર, આજ્ઞાં જગત રળિયાત કરીએ.'



17. સંસ્કારની શ્રીમંતાઈ



કુન્દનિકા કાપડિયા

જન્મ : ઈ.સ. 1927

કુન્દનિકા કાપડિયાનો જન્મ લીંબડી મુકામે થયો છે. તેઓ વાર્તાકાર તેમજ નવલકથાકાર તરીકે જાણીતાં છે. ‘પ્રેમનાં આંસુ’, ‘કાગળની હોડી’ વગેરે તેમના જાણીતા વાર્તાસંગ્રહો છે. ‘સાત પગલાં આકાશમાં’ એમની બહુ ચર્ચાયેલી નવલકથા છે. ‘પરમ સમીપે’ વિશિષ્ટ રીતે તૈયાર કરેલો એક પ્રાર્થનાસંગ્રહ છે. એમણે સાહિત્યની સાથે-સાથે સમાજસેવા અંગીકાર કરી છે. હાલ તેઓ વલસાડ નજીક આવેલા નંદીગ્રામમાં સ્થાયી થઈ સાહિત્યસર્જન કરી રહ્યા છે.

માનવજીવનની ઘટમાળ એવી છે કે એમાં સુખ પછી દુઃખ, ચડતી પછી પડતી, કુદરતના કમ પ્રમાણે અવશ્ય આવતાં જ હોય છે. આવે સમયે જરા પણ વિચલિત થયા વગર સ્વસ્થતા જાળવી રાખી આવી પડેલી પરિસ્થિતિનો ખરા દિલથી સ્વીકાર કરવો એ જ સાચા સંસ્કાર છે. એમાં જ સંસ્કારની શ્રીમંતાઈ રહેલી છે. એક સમય હતો, જ્યારે શેઠ જગમોહનદાસ અને તેમનું કુટુંબ શ્રીમંતાઈમાં જૂલતું હતું. અચાનક ભાગ્યની દશા પલટાઈ. કારમી ગરીબી તેમના કુટુંબ ઉપર ઉંતરી આવી, ત્યારે પણ કુટુંબનો એકેએક સભ્ય-આબાલવૃદ્ધ સૌ કોઈ સ્થિતિનો વાંક કાઢવાને બદલે કે નિરાશ થવાને બદલે પોતાના ભાગે આવતું કર્તવ્ય બજાવ્યાનું અને એકમેકને મદદરૂપ થવાનું ચાલુ રાખે છે.

જગમોહનદાસ એટલા શ્રીમંત હતા કે એમના વર્તુળમાં તે ‘રાજ’ નામથી જ સંબોધાતા. લક્ષ્મીદેવીએ બેય હાથે તેમની આરતી ઉતારી હશે. સાઠ લાખ રૂપિયાને ખર્ચે દરિયાડિનારે બંધાવેલો તેમનો આસમાની ‘આનંદ-મહેલ’ રાત્રે દીવાના ઝળહળાટથી અલકાપુરીની યાદ આપી જતો. તેમને ઘેર છ મોટરગાડીઓ હતી અને નોકરચાકરનો તો પાર નહિ.

જગમોહનદાસના કુટુંબના આઠ સભ્યો. તેમનાં પત્ની પાર્વતીબહેન, વૃદ્ધ પિતા દયાળજીભાઈ, છબ્બીસ વર્ષનો પુત્ર સુમોહન, પુત્રવૃદ્ધ ઉત્પલા, તેમનાં બે બાળકો મિલન તથા મૃણાલ, સોળ વર્ષની પુત્રી પ્રીતિ અને જગમોહનદાસ પોતે.

આટલા બધા વૈભવી સ્થાનમાં, જ્યાં દરેક જણ પોતાની ઈશ્વરા પ્રમાણે કરી શકતું હોય, ત્યાં કુટુંબમાં ઘર્ષણનો કે એવો પ્રસંગ શાનો ઊભો થાય ? બધાં જ લોકો ખૂબ સુખી હતાં. જિંદગી સામે ફરિયાદ કરવાનું એમની પાસે કોઈ કારણ નહોતું.

પણ વિધાતાના ખેલમાંયે અજબ વળાંકો રહ્યા હોય છે. જગમોહનદાસ સહ્યાનો વેપાર કરતા હતા. વેપારમાં એમને એક ભયંકર ફટકો પડ્યો અને વિપત્તિ જ્યારે આવે છે, ત્યારે એકલી નથી આવતી, સાથે એના લાવલશકરને પણ લાવે છે. એ કહેવત અનુસાર એ ફટકાની પાઇળ એક પછી એક આધાતો, પરાજ્યો, નુકસાનીની પરંપરા ચાલી આવી.

થોડાં વર્ષોમાં જગમોહનદાસ બધું જ ખોઈ બેઠા.

એ ન માની શકાય એવી વાત હતી. આટલો બધી સંપત્તિ, આટલો વૈભવ, આ માન, સ્થાન, બધું જ પાણીના રેલાની માફક આંખ ઉઘાડતાં ન ઉઘાડતાંમાં વહી ગયું. નુકસાન એવું મોટું હતું કે શેઠને પોતાનો બંગલો સુધ્યાં વેચી નાખવો પડ્યો. મોટરગાડી ને ઘરની બીજી કીમતી વસ્તુઓ તો એ પહેલાં જ વેચી નાખેલી.

અતિશયોક્તિ વગર, ખરેખર સોનાના પારણામાં જેમનાં બાળકો જૂલ્યાં હતાં, એ જગમોહનદાસ પચાસ રૂપિયા ભાડું આપી એક નાનકડા મકાનમાં રહેવા ચાલ્યા ગયા.

શ્રીમંતાઈ માણસના સ્વભાવને એક પ્રકારની અક્કડતાથી સજાવી રાખે છે. વૈભવનું ઊંચું આસન એના સ્વભાવને અમીરી બેપરવાઈનો અંચળો પહેરાવે છે; પણ માણસની સામે જ્યારે આફતો આવી પડે છે, પાઈપાઈના હિસાબ ઉપર એને દિવસો ખેંચવાના હોય છે, ત્યારે એના સ્વભાવમાં સમતુલા ને ઔદાર્ય કેટલાં રહે છે એ એક નિરીક્ષણ કરવા જેવી વસ્તુ છે.

જગમોહનદાસ શેઠ 'નાના' બની ગયા પછી ઘરમાંથી બધા નોકરોને રજા આપવામાં આવી હતી. કેવળ એક ઘાટી ઘરનું કામ કરતો. રસોઈનું કામ સ્ત્રીવર્ગ ઉપાડી લીધું હતું. ચળકતી નવી મોટરોમાં ફરતા શેઠિયાઓને બદલે હવે એમને ઘેર નાના સામાન્ય માણસોની અવરજનવર વધી હતી.

જગમોહનદાસની પુત્રી પ્રીતિ મારી મિત્ર હતી. હું એ લોકોને ઘણા સમયથી ઓળખતી, પણ મારું એમને ત્યાં જવા-આવવાનું ઓદૃષ્ટ રહેતું; પણ એમની બદલાયેલી સ્થિતિ પછી હું એમને ત્યાં અવારનવાર જતી અને પ્રીતિ અને એની બાને કામમાં મદદ કરતી. એ લોકોએ કદી કામ નહોતું કર્યું, એટલે અગવડો તો પારાવાર ઊભી થતી, પણ તેઓ એને નિભાવી લેતાં.

એક દિવસ બપોરે હું એમને ત્યાં ગઈ, ત્યારે બહારના વરંડામાં દ્યાળજીભાઈ બેઠા-બેઠા ચશ્માં ચડાવીને છાપું વાંચતા હતા. પાસે જઈને મેં કહ્યું : "નમસ્કાર દાદા ! કેમ છો ? તબિયત તો સારી છે ને ?"

છાપું ખસેડી, ચશ્માં ઠીક કરી મારી સામે જોઈ દાદા મીઠું હસ્યા. "ઘણા દિવસે આવી, બેટા ! પ્રીતિ કહેતી હતી, તું બહારગામ ગઈ છો, તબિયત તો સારી છે ને ?"

"હું તો દાદા વળી કયે દિવસે મજામાં નથી હોતી ? પણ તમે કેમ છો એ તો કહો."

દાદાએ એક હળવો નિઃશ્વાસ મૂકીને કહ્યું : "મારે શું દુઃખ છે, દીકરી ? ત્યારેય બેઠો-બેઠો ખાતો હતો, આજેય બેઠો-બેઠો રોટલો ખાઉં છું. મને કશી વાતની તકલીફ નથી. હજુ આજે પણ સવારે હું પથારીમાંથી ઊઠું કે મસાલો નાખેલી ગરમ ચાનો સરસ કપ હાજર થઈ જાય છે. વહુ મને પૂછીને રસોઈ બનાવે છે ને મારી તબિયત માટે જુદું પણ રાંધે છે. બપોરે છાપાં વાંચું છું ને સાંજે ફરવા જાઉં છું. મોટર નથી એટલે હવે ચાલવાની કસરત મને છે, તે ઊલદું સારું રહે છે."

"તો દાદા, તમે નિઃશ્વાસ કેમ મૂક્યો ?"

"એમ છે દીકરી, જ્યાં સુધી સાહેબી હતી— ત્યાં સુધી બેઠો-બેઠો ખાતો હતો, તે કશું ખરાબ નહોતું લાગતું, પણ આજે, જેણે કદી કશું કામ નહોતું કર્યું, એવાં આ પાર્વતી, પ્રીતિ, ઉત્પલા જોશબેર કામ કરવા લાગી ગયાં છે, ત્યારે હું બુઢો કશું કર્યો વગર ખાઉં છું તે મને ખૂંચે છે. પણ હું હવે શું કરી શકું ? મારી જુવાનીમાં તો મેં

પણ ધ્યાનું કામ કર્યું છે, પણ અત્યારે આ અવસ્થાએ મને કોણ કામ આપે ? બસ, આ જ વાતનું દુઃખ રહ્યાં કરે છે...” દાદા ફરી એમનું મીઠું પણ વિલાયેલું હાસ્ય હસ્યા.

“કાંઈ નહિ દાદા, તમારી અવસ્થા પણ ક્યાં છે કામ કરવા જેવી ?” મેં આશાસન આપવાનો પ્રયાસ કર્યો ને અંદર ગઈ ત્યાં સુમોહન બહાર જતો વચ્ચે જ મળી ગયો.

“ઓહો દર્શનાબહેન, ધ્યે દિવસે કાંઈ ?”

“હાં, જરા બહારગામ ગઈ હતી. કેમ છે કામકાજ ? નવી નોકરીમાં આનંદ છે ને ?”

“આનંદ તો છે દર્શનાબહેન ! છેક અમેરિકા જઈને ભાણી આવ્યો એ નકામું તો ન જ જાયને ! પણ એક વાત છે...” એના મૌં પર વિષાદની રેખાઓ દોરાઈ - “એક વાતનું મને ખૂબ દુઃખ થાય છે. આ પ્રીતિ ઉપર મારી બહુ જ આશા હતી. એને ડોક્ટર બનાવી અમેરિકા ભાષવા મોકલવી હતી. તમે તો જાણો છો, એ ભાષવામાં કેટલી હોશિયાર છે, મારા કરતાં ક્યાંય વધારે. મને એમ હતું કે મારી નાનકડી વહાલી બહેનને હું ઊંચામાં ઊંચી શક્ય હશે તે કેળવણી આપીશ. પણ હવે એ સ્થિતિ રહી નથી. મને થાય છે, હું એનાથી મોટો એટલે મને એ સગવડ મળી ગઈ, હવે સ્થિતિ બદલાઈ એમાં સહન તો એણે જ કરવાનું ને ? સહન તો સામાન્ય રીતે મોટાં કરે. એ મારાથી નાની તોપણ...” એનો અવાજ ભીનો થઈ ગયો. એના હદ્યમાં રહેલી આ પ્રેમસભરવાણી જોઈને મારા દિલમાં પણ કરુણા ઊભરાઈ આવી. હું બોલી : “કાંઈ નહિ સુમોહનભાઈ, સંયોગોથી પરાજિત ન થાય અને મુશ્કેલીઓ સામે જૂકી જવાને બદલે લડત આપે એનું નામ જીવન. તમે આવા પુરુષાર્થી છો, પછી પ્રીતિને શાની ચિંતા ?”

રસોડામાં ભાભી ચોખા વીણતાં હતાં. મેં કહ્યું : “સાચું કહેજો ભાભી, સુખી છો કે કશુંક દુઃખ થાય છે ?”

તપસ્વિની ઉમાના જેવું સુભગ સ્મિત કરી ઉત્પલાભાભી બોલ્યાં : “અરે બહેન, તમે પણ શું એમ માનો છો કે બંગલો ને મોટરગાડી જ માણસને સુખ આપે છે ? અરે આ કામ કરવામાં જેટલી મજા પડે છે, સાંજના એ નોકરી પરથી થાકીને આવે, અમે જભી લઈએ, પછી રાતે બે ઘડી વાતો કરતાં જે શીળો આનંદ મળે છે, એ પેલાં પાર્ટી ને કલબ ને મિજલસોમાં ક્યારેય ન મળતો; પણ એક રંજ તો મનમાં રહે છે. આજ સુધી ઘરકામ કર્યું નથી, એટલે બરોબર ફાવટ આવી નથી. કામ કરતાં પુષ્ણળ વાર લાગે છે. થાય છે, પહેલેથી હોડું કર્યું હોત તો આજે આટલો વખત એની પાછળ ન જત, અને આજે મને વખત મળત, તો હું પણ થોડુંધણું કમાઈ એમના બોજને હલકો કરી શકત ને ? બસ આટલો શોક મનમાં થયા કરે છે. પણ મને લાગે છે કે થોડા સમયમાં મને આ કામની ફાવટ આવી જશો; પછી હું કોઈ શાળામાં કે એમ કામ કરવા જઈ શકીશ.”

પાર્વતીબહેન માળા ફેરવીને હમજાં જ ઊભાં થયાં હતાં. મને જોતાં જ બોલ્યાં : “આવ દર્શના, તું આવે છે તો ગમે છે. હું તો હવે એટલી એકલી પડી ગઈ છું ! પ્રીતિ કોલેજમાં જાય ને ઉત્પલા તો ઘરકામમાં મને અડવા સુધ્યાં દેતી નથી. મિલન-મૃષાલને તૈયાર કરું તોપણ કહે, ‘ના, બા, અમે બધું કરીશું, તમે રહેવા દો -’ પછી આખો દિવસ કરવું શું ?”

એ હસી : “કેવાં નસીબદાર સાસુ છો તમે ? આવી વહુ કાંઈ સહેલાઈથી નથી મળતી.”

એ મારી નજીક આવી ધીમે સ્વરે બોલ્યાં : “તે તું શું માને છે કે એ મારું નસીબ છે ? એ તો છે દાદાજીના પુષ્પયનું બળ. મને ખબર છે ને, દાદાજીના દિલમાં ભગવાન બેઠા છે. જિંદગી આખીમાં કદી ખોટું કામ એમણે

કર્યું નથી, ખોટું વચન બોલ્યા નથી, કોઈનો તિરસ્કાર કર્યો નથી. ભગવાને સંપત્તિ લઈ લઈને તો ઊલટાની વધુ મોટી આશિષ આપી છે. પણ શોક એટલો થાય છે કે બધાએ આ મુશ્કેલી નિવારવા કાંઈક ને કાંઈક કામ ઉપાડી લીધું ને હું એકલી રહી ગઈ.” મને થયું, કપડાં સીવતાં શીખું, તો સંચો ઘેર વસાવી શકાય. પણ ડોક્ટરે કહ્યું હતું : “આંખે જાંખપ આવે છે, એટલે આંખનું કોઈ કામ હમણાં કરજોમા. દવા થઈ જાય પછી ચેશમાં લેવાં પડશે. ખરે ટાંકણે વિધ ઊભું થયું ને ? બસ આટલું ના હોત તો કશીયે ખોટ નહોતી.”

બહાર જઈ, પ્રીતિનો હાથ પકડી હું બોલી : “પ્રીતિ, તું તો ખૂબ ભાગ્યવાન છે. જે ઘરનાં લોકોમાં આટલી કર્તવ્યભાવના, પોતાને ઘસી નાખવાની આટલી જંખના હોય, અમના પ્રેમની સુવાસ તો સાચે જ તને ઈર્ઝા કરવા જેવી ભાગ્યશાળી બનાવી હોય.”

મારી સામે આનંદથી જોઈ પ્રીતિ બોલી : “કર્તવ્યભાવના ? હું તો એને શ્રીમંતાઈ કહું છું. પેલી શ્રીમંતાઈ તો વસ્તુનો આઉંબર હતો, બહારની ચીજ હતી. સાચી શ્રીમંતાઈ તો એ સહૃદાના દિલમાં વસી છે, સંસ્કારની શ્રીમંતાઈ. એમ ન હોત તો આર્થિક દસ્તિઓ આટલા મોટા પતન પછી અમે શી રીતે અમારા ઘરની એ જ સંવાદિતા, એ જ આનંદ, એ જ અખંડિતતા જાળવી શક્યાં હોત, કહે તો ?”

હર્ષથી મેં પ્રીતિનો હાથ દબાવ્યો : “ધાણ મોટા ધનની સ્વામિની બની છો, પ્રીતિ !”

(‘દ્વાર અને દીવાલ’માંથી)

● શબ્દસમજૂતી

આસમાની આકાશ જેવા ભૂરા રંગનું અલકાપુરી સ્વર્ગ પુત્રવધૂ પુત્રની પત્ની વૈભવી વૈભવવાળું વિધાતા બ્રહ્મા વિપત્તિ દુઃખ, આફિત ફટકો પડવો નુકસાન થવું સુધ્યાં સહિત, સાથે અતિશયોક્તિ હોય તે કરતાં વાત વધારીને રજૂ કરવી અંચળો કશુંક છુપાવવા માટેનું ઓઢણ ઔદાર્ય ઉદારતા અમીરી શ્રીમંતાઈ અગવડ સાવ જરૂરી હોય તેવાં સાધન ન હોય તે. બુઢો ઘરડો માણસ અવસ્થા (અહીં) ઘડપણ વિલાવું કરમાવું કરુણા દયા પરાજિત થવું હારી જવું જૂકી જવું નમી જવું શીખું ઠંડું રંજ દુઃખ, દિલગીરી સંપત્તિ ધન-દોલત પુરુષાર્થી મહેનત કરનાર સરવાણી ઝરણું સુભગ સુંદર, રમણીય સ્મિત મંદ હાર્ય મિજલસ ગમતભર્યો મેળાવડો વિધ અડયણ મા (અહીં) નકારના અર્થમાં ઘસી નાખવું ખૂબ કામ કરવું જંખના આતુરતા સાથેની વારંવારની ઈચ્છા, વારંવારનું સ્મરણ પતન પડતી સંવાદિતા એકરાગ, સહમતી સાહેબી સમૃદ્ધિ

● રૂઢિપ્રયોગ

બેય હાથે આરતી ઉતારવી મહેરબાની કરવી પાણીના રેલા માફક વહી જવું જડપથી નાશ પામવું સોનાના પારણામાં જૂલવું વૈભવ કે શ્રીમંતાઈમાં ઊછરવું ફટકો પડવો પરાજિત થવું, ઘસી નાખવું.

● ભાષાસજ્જતા

- આ વાર્તામાં ગુજરાતી ભાષા ઉપરાંત બીજી ભાષાઓના શબ્દોનો ઉપયોગ થયો છે, તે તમારા ધ્યાનમાં આવ્યું હશે. અંગ્રેજી (ડોક્ટર, પાર્ટી, કલબ), અરબી (મિજલસ, નસીબ, નસીબદાર), ફારસી (જિંદગી, ચેશમાં, ચીજ) ભાષાના શબ્દોનો ઉપયોગ થયો છે. સંસ્કૃત અને અન્ય ભારતીય ભાષાના અનેક શબ્દો ગુજરાતી ભાષામાં વપરાય છે.

2. અન્ય ભાષાના શબ્દો કંઈ મૂળ રૂપે (તત્ત્વમ) ગુજરાતીમાં આવે છે, કંઈ પરિવર્તન પામીને (તદ્ધભવ) આવે છે. સંસ્કૃત ભાષાના અસંખ્ય શબ્દો ગુજરાતીમાં મૂળ રૂપમાં પણ વપરાય છે તેમજ તેમનાં પરિવર્તન પામેલાં રૂપો પણ વપરાય છે.

સંસ્કૃત શાખાઓ :

તत्सम	तद्भव
धर्म	धरम
सूर्य	सूरज
हस्त	हाथ
कर्म	करम
वर्ष	वरस

- ચિંતનાત્મક પંક્તિઓમાં રજૂ થયેલા વિચારને કે બોધભાવને પકડી એને વિસ્તારપૂર્વક વર્ણવવામાં આવે, તેને વિચારવિસ્તારની પ્રવૃત્તિ કહેવાય. ‘વિચારવિસ્તાર’ કરતી વખતે ધ્યાનમાં રાખવાની બાબતો વિશે જાણીએ :
 - વાંચવું અને વિચારવું એ વિચારવિસ્તારની પાયાની બાબત છે. સૌપ્રથમ આપેલી પંક્તિઓને ધ્યાનપૂર્વક વાંચો. એમાં ક્યાંય વિરામચિહ્નો હોય, તો એ પ્રમાણે ત્યાં અટકીને વાંચો.
 - શબ્દોના અર્થ સમજવાનો પ્રયત્ન કરતા જઈ પંક્તિ-પંક્તિઓના મુખ્ય વિચારને તારવવો એ વિચારવિસ્તારની અગત્યની બાબત છે.
 - પંક્તિ કે પંક્તિઓમાંથી સાદો અર્થ સમજાય પછી એમાંથી પ્રગટતા અન્ય અર્થો - સૂચિતાર્થો કે ગૂઢાર્થોને સમજવાનો પ્રયત્ન કરી અને એમાં કેવો બોધ છે તે તારવો.
 - પંક્તિના મુખ્ય વિચારને સમજાવવા એને અનુરૂપ અન્ય અવી પંક્તિઓ, દસ્તાવેજો, રૂઢિપ્રયોગો કે કહેવતો વગેરે શોધો.
 - સામાન્ય રીતે વિચારવિસ્તાર કે અર્થવિસ્તારના લેખનને આપણે ત્રણ ફકરામાં લખવું જોઈએ. પ્રથમ ફકરામાં એના મુખ્ય વિચારની, બીજા ફકરામાં એ પંક્તિઓની વીગતો દસ્તાવેજો સાથે વર્ણવવી. છેલ્લા અને ત્રીજા ફકરામાં ફરીથી સારરૂપ વીગતો સાથે પોતાનું મંત્રય રજૂ કરવું જોઈએ.
 - છેલ્લે તૈયાર કરેલા લેખનને એક વાર ફરીથી વાંચી લેવું જોઈએ ને એમાં કાંઈ ભાષાકીય ભૂલો રહી ગઈ હોય તો તે સૂધારી લેવી જોઈએ.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચો વિકલ્પ પસંદ કરી સામેના માં દર્શાવો :

- (2) જગમોહનદાસ બંગલો વેચી લાકડાના મકાનમાં રહેવા ગયા કારણ કે...
 (ક) તેઓ સાંચળીભર્યું જીવન જીવવા માગતા હતા. (ખ) બંગલામાં રહેવું ગમતું ન હતું.
 (ગ) શ્રીમંતાઈથી અકળાઈ ગયા હતા. (ઘ) સહૃદામાં ફટકો પડતાં નુકસાન થયું હતું.
- (3) ભગવાને સંપત્તિ લઈ લીધી ત્યારે પાર્વતીબહેન શું માને છે ?
 (ક) ભગવાનની આશિષ (ખ) ભગવાનનો શાપ (ઘ) ભાગ્યવિહીનતા (ઝ) પતિની કુટેવો
- (4) પાર્વતીબહેન ગુણિયલ વહુને કોના પુષ્યનું બળ ગણાવે છે ?
 (ક) પિતાજીના (ખ) પતિના (ગ) દીકરીના (ઘ) દાદાજીના

2. નીચેના પ્રશ્નોના ઉત્તર આપો :

- (1) જગમોહનદાસ શાનો વેપાર કરતા હતા ? એક વાર એમને માથે કેવું સંકટ આવી પડ્યું ?
 (2) જગમોહનદાસે લેખિકાની હાજરીમાં નિઃશાસ કેમ નાખ્યો ? તેમને કઈ વાત મનોમન ખૂંચ્યતી હતી ?
 (3) સુમોહનને કઈ વાત કઠતી હતી ? તેણે લેખિકાને શું કહ્યું ?
 (4) ઉત્પલાભાભી સુખની શી વ્યાખ્યા આપે છે?
 (5) પોતાને મળેલી ગુણિયલ વહુને પાર્વતીબહેન કોના પુષ્યનું બળ ગણાવે છે ?
 (6) લેખિકા જેને કર્તવ્યભાવના કહે છે, એ પ્રીતિને મન શું છે ? શા માટે ?



● સ્વાધ્યાય

1. નીચેના પ્રશ્નોના ઉત્તર લખો :

- (1) વિપત્તિ જ્યારે આવે છે ત્યારે એકલી નથી આવતી, સાથે એના લાવલશકરને લાવે છે, તેવું લેખિકા કોના સંદર્ભે કહે છે ? શા માટે ?
 (2) આ કુટુંબકથાનાં પાત્રોની વિશેષતા તમારા શબ્દોમાં લખો.
 (3) પોતાના પરિવાર પાસે સંસ્કારની શ્રીમંતાઈ છે, એવું પ્રીતિ માને છે. શા માટે ?
 (4) આ કુટુંબકથાનું દરેક પાત્ર અન્યના સુખનો જ વિચાર કરે છે. તમે આવી કોઈ ઘટના કે પ્રસંગના સાક્ષી બન્યા હો તે વિશે તમારા શબ્દોમાં લખો.

2. પાઠને આધારે નીચેનાં વિધાનો સમજાવો :

- (1) “મોટર નથી એટલે હવે ચાલવાની કસરત મળે છે, તે ઊલટું સારું રહે છે.” – જગમોહનદાસના આ વિધાનને સ્પષ્ટ કરો.
 (2) “ભગવાને સંપત્તિ લઈ લઈને તો ઊલટાની વધુ મોટી આશિષ આપી છે” – વાક્ય કોણ બોલે છે ? વાક્યમાંથી કેવો સૂર પ્રગટે છે ?

● પ્રવૃત્તિ

- (1) હકારાત્મક અભિગમ ધરાવતા પ્રસંગોની યાદી તૈયાર કરીને વર્ગ સમક્ષ વાંચો.
 (2) આ કુટુંબકથાને સંવાદ સ્વરૂપે વર્ગખંડમાં રજૂ કરો.



18. દુહા-મુક્તક-હાઈકુ

1. અશાત લોકકવિ

આપણે લોકસાહિત્યનો અગાઉ પરિચય મેળવ્યો છે. લોકસાહિત્યની પરંપરામાં પ્રચલિત બે દુહાઓ આખ્યા છે.

આ દુહાઓમાં નીતિબોધ આપવામાં આવ્યો છે. દુઃખમાં વ્યાકુળ થવાથી દુઃખ દૂર થતું નથી, ઉદ્યમ અને પ્રયત્ન કરવાથી દૂર થાય છે. ઉપકાર કરનાર ઉપર ઉપકાર કરીએ એ તો વહેવાર ગણાય; ખરી ક્ષત્રિયવટ તો અપકાર કરનાર ઉપર પણ ઉપકાર કરવામાં આવે તેમાં છે.

2. ગીતાબહેન પરીખ

કવિયત્રી ગીતાબહેન સૂર્યકાંત પરીખ (જન્મ : ઈ. 1929, અવસાન : ઈ. 2012)ના ‘પૂર્વી’ અને ‘ભીનાશ’ નામના કાવ્યસંગ્રહો પ્રગટ થયા છે. એમનાં મુક્તકોમાં ચોટ અને ચમટૂતિ જોવા મળે છે.

મુક્તકમાં બે કે ચાર લીટીમાં કોઈ વિચારનું સઘન અને રસાત્મક નિરૂપણ થયેલું હોય છે, ‘રસ’ નામના એક પંક્તિના મુક્તકમાં કવિયત્રીએ દાયારીની રસસભરતા અને શુઝ્કતા વચ્ચેનો બેદ સ્પષ્ટ કર્યો છે. જેવી રીતે સૂકાં પાંદડાં અવાજ કરે છે અને લીલાં પાંદડાં શાંત રહે છે, તેવી જ રીતે કામગારા માણસો મૌન રહે છે, જ્યારે આળસુ માણસો વર્થુ બબડાટ કરતા હોય છે.

3. ‘સ્નેહરશિમ’

‘સ્નેહરશિમ’ ઉપનામથી જાણીતા કવિ જીણાભાઈ રતનજી દેસાઈ (જન્મ : ઈ. 1903, અવસાન : ઈ. 1993) ચીખલી (જિલ્લો વલસાડ) ગામના વતની હતા. ઘણાં વર્ષો સુધી અમદાવાદમાં આવેલી ચી. ન. વિદ્યાવિહારના આચાર્ય તરીકે એમણે કાર્ય કર્યું હતું. ‘અર્ધ’ અને ‘પનઘટ’ જેવા કાવ્યસંગ્રહો ઉપરાંત એમણે જાપાની કાવ્યપ્રકાર હાઈકુનો સંગ્રહ ‘સોનેરી ચાંદ, રૂપેરી સૂરજ’ આપેલ છે. એમનાં લયમધુર ગીતો અને કોમળ ભાવસ્પર્શી હાઈકુ વિશેષ જાણીતાં છે. કાવ્યો ઉપરાંત એમણે ટૂંકી વાર્તાઓ, નવલક્ષણ અને આત્મકથા પણ લખ્યાં છે.

પહેલા હાઈકુમાં વૃક્ષની સૂક્ષી ડાળ ઉપર પોપટના બેસવાથી જાણે વૃક્ષને લીલાં પાન ફૂટ્યાં એવો કલ્યન-ભાવ રજૂ થયો છે. બીજા હાઈકુમાં પણ એક રમ્ય કલ્યનભાવ રજૂ થયો છે. અંધારું બધી વસ્તુઓને કાળાશથી રંગી દે છે, માત્ર દીપ જ રંગાતો નથી.

દુહા

વિપત પડે ના વલભિયે, વલબે વિપત ન જાય;
વિપતે ઉદ્યમ કીજિયે, ઉદ્યમ વિપતને ખાય.

*

ગુણાની ઉપર ગુણ કરે, એ તો વેવારાં વહુ;
અવગુણ ઉપર ગુણ કરે, ખરી ખત્રીયાં વહુ.

(લોકસાહિત્ય)

મુક્તક

સૂકાં પણ્ણો વન ગજવતાં,
શાંત લીલાં સદાયે.

(‘પૂર્વી’માંથી)

*

હાઈકુ

સૂકેલી ડાળે
પોપટ બેઠો; પાન
ચોગમ લીલાં.

*

ફરતી પીંછી
અંધકારની : દીપ
નહીં રંગાય.

(‘સોનેરી ચાંદ, રૂપેરી સૂરજ’માંથી)

● શબ્દસમજૂતી

વિપત દુઃખ, આઝિત, મુશ્કેલી **વલખવું** દુઃખી થઈ જવું **ઉદ્ઘામ** યત્ન, મહેનત **ગુણ** સદ્ગુણ, સારાં લક્ષણ **વેવારાં** **વહુ** વહેવારની રીત **ચોગમ** ચારેય દિશામાં, ચોમેર **ખત્રિયાં** ક્ષત્રિયોની, ઉમદાજનોની

● ભાષાસજ્જતા

હુહો

હુહાને મુક્તકનો એક પ્રકાર કહી શકાય. ખાસ કરીને સૌરાષ્ટ્રના લોકસાહિત્યમાં જોમદાર અને માર્મિક હુહાઓ લોકો દ્વારા રચાયેલા જોવા મળે છે.

હુહાનાં કુલ ચાર ચરણ હોય છે અને એનું સ્વરૂપ ગેય હોય છે. નાજુક ભાવ, ચિત્ર, વિચાર કે બોધ હુહામાં એવી રીતે રજૂ થાય છે કે તેની અસર ચોટદાર હોય છે. હુહાની રચનામાં લાઘવ, રસપ્રચુરતા, ચિત્રશક્તિ અને જોમ વગેરે રહેલાં હોય છે.

હુહાને પ્રેમ અને શૌર્યના વિષય વધુ અનુકૂળ છે. લોકસાહિત્યમાં મુખ્યત્વે એવા હુહા જ વધુ પ્રચલિત થયા છે. રામનારાયણ પાઠક, પૂજાલાલ, ‘ઉશનસ્’ જેવા આધુનિક કવિઓએ પણ જીવનના મર્મને પ્રગટ કરતા હુહા લખ્યા છે.

મુક્તક

મુક્તક એ ટૂંકો, ચાર પદ અને બે લીટી ધરાવતો ચુસ્ત કાવ્યપ્રકાર છે. છેક જૂના સમયથી તે ઘણો જ પ્રખ્યાત રહ્યો છે અને આજપર્યંત વિકસતો રહ્યો છે. અનેક કવિઓએ આ પ્રકારને અજમાવ્યો છે.

સંસ્કૃતનાં સુભાષિતો આવાં મુક્તકો જ છે. એમાં જીવનનું સારરૂપ ડહાપણ થોડા શબ્દોમાં ગૂંથાયું હોય છે.

મધ્યકાલીન ગુજરાતીના વચ્છરાજ, શામળ, ભીમ અને અખા જેવા કવિઓની છ્પા અને ચોપાઈની રચનાઓ પણ મુક્તકનું રૂપ પ્રગટ કરે છે. આ પ્રકારનાં દુહારૂપ મુક્તકો આપણા લોકસાહિત્યમાં પણ ખૂબ પ્રચલિત છે.

મુક્તક એટલે મુક્ત - સ્વતંત્ર કાવ્યરૂપ. મોતી જેમ નાનું હોય છે અને માળામાં રહેવા સર્જયું હોય છે. તે એકલું પણ ભારે તેજસ્વી હોય છે.

લક્ષણો

- મુક્તક સંક્ષિપ્ત હોય છે, એટલે કે ગાગરમાં સાગર સમાવવા જેવું કામ કરે છે.
- એમાં દણાંત, બોધ, નીતિ, શુંગાર, પ્રેમ, ચિંતન, પ્રકૃતિ વગેરે વર્ણય વિષય તરીકે આવે છે.
- મુક્તકની ભાષા સરળ, પ્રાસયુક્ત અને ચોટદાર હોય છે.

હાઈકુ

પદ, નાટક, ખંડકાવ્ય - એ જેમ આપણા પોતાનાં સાહિત્યનાં સ્વરૂપો છે, તેમ સોનેટ અને હાઈકુ જેવાં સ્વરૂપો આપણે પરદેશી સાહિત્યમાંથી સ્વીકાર્યા છે. સોનેટનો ઉદ્ભબ જેમ ઈટલીમાં થયો તેમ હાઈકુનો કાવ્યપ્રકાર જાપાનમાં થયો. ઈ.સ. 1960ની આસપાસ જીણાભાઈ દેસાઈ - સ્નેહરશિમાં ગુજરાતીમાં હાઈકુ મોટા પ્રમાણમાં લખ્યાં. પરિણામે બીજા ઘણા કવિઓ તેના તરફ આકર્ષાયા અને પરિણામે હાઈકુ ગુજરાતી કાવ્યપ્રકાર જેવું બની ગયું.

17 અક્ષરની કાવ્યકૃતિ એટલે હાઈકુ. જેમાં 5-7-5 એવું પંક્તિ દીઠ તેનું અક્ષર-વિભાજન થાય છે.

હાઈકુ સાદી, સંક્ષિપ્ત અને ચિત્રાત્મક કાવ્યકૃતિ છે. હાઈકુની સૌથી નોંધપાત્ર બાબત અની ચિત્રાત્મકતા છે. આ લઘુરચનાનો પ્રત્યેક શબ્દ એક-એક સૌંદર્યચિત્ર ઉપસાવતો જાય છે અને તેમાંથી એક અપૂર્વ અનુભવ જન્મે છે. તેમાં જ તેની સાર્થકતા છે. એમ કહેવાય છે કે હાઈકુ જ બોલે છે, કવિ બોલતો નથી.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચો વિકલ્પ પસંદ કરી સામેના માં દર્શાવો :

(1) માણસ ઉપર વિપત્તિ આવી પડે ત્યારે તેણે શું કરવું જોઈએ ?

(ક) ઉધ્યમ કરવો (ખ) ભગવાનને પ્રાર્થના કરવી. (ગ) નિષ્ણિય થઈ જવું. (ઘ) ઊંઘી જવું.

- (2) 'સૂકાં પણ્ઠો..' મુક્તકના કવિનું નામ જણાવો.
- (ક) નીતા ચમૈયા (ખ) ગીતા પરીખ (ગ) ધીરુ પરીખ (ધ) હીરાબહેન પાઠક
- (3) જાપાનનો કયો કાચ્યપ્રકાર ગુજરાતી સાહિત્યમાં જાડીતો છે ?
- (ક) સોનેટ (ખ) લિરિક (ધ) હાઈક (ઘ) મુક્તક

2. નીચેના દરેક પ્રશ્નોએક એક વાક્યમાં ઉત્તર લખો :

- (1) દુઃખ આવી પડે ત્યારે કેવું વલણ અપનાવવું જોઈએ ?
- (2) વ્યવહારની રીત અને ક્ષત્રિયવટ વચ્ચે શો ભેદ છે ?

● સ્વાધ્યાય

1. નીચેના પ્રશ્નોના ઉત્તર લખો :

- (1) લીલાં અને સૂકાં પાનજા દ્ખાંતથી કવિયિત્રી કયો ભાવ પ્રગટ કરે છે ?
- (2) કોઈ એક હાઈકનો ભાવાર્થ સ્પષ્ટ કરો.
- (3) તમારા વિસ્તારમાં ગવાતા દુહા મેળવીને લખો.
- (4) નીચેના દુહાનો મુખ્ય બોધ કહો :

1. વિપત પડે ના વિપતને ખાય.
2. ગુણની ઉપર ખત્રિયાં વહુ.

(5) 'ફરતી પીંછી' હાઈકનો મુખ્ય વિચાર કહો.



D1R4J8

2. વિચારવિસ્તાર કરો :

ગુજરાતી પંકમાં, તદ્દપિ દેવ શિરે ચેદે;
નહિ કુળથી કિંતુ, મૂલ મૂલવાય ગુણો વડે.

● પ્રવૃત્તિ

- (1) દુહા, મુક્તક, હાઈક વગેરે સ્થાનિક પુસ્તકાલયમાંથી શોધીને અંક બનાવો.
- (2) હાઈકના બંધારણ મુજબ તમે જાતે હાઈકનું સર્જન કરો.
- (3) શાળામાં આવતાં 'સામયિકો'નાં નામોની યાદી, તેના તંત્રી, લવાજમ તથા પ્રકાશન-સંસ્થા, સ્થળ વિશે જાણકારી મેળવો.





19. સાંદ નાથ્યો



ઈશ્વર પેટલીકર

જન્મ : 1916, અવસાન : 1983

ઈશ્વર પેટલીકરનું મૂળ નામ ઈશ્વરભાઈ મોતીભાઈ પટેલ હતું. તેઓ ખેડાજિલ્લાના પેટલી ગામના વતની હતા. તેઓ આપણા અર્વાચીન ગુજરાતી સાહિત્યના જીવનધર્મી લેખક છે. તેમણે વાર્તા અને નવલકથા જેવાં ક્ષેત્રોમાં નોંધપાત્ર પ્રદાન કર્યું છે. ‘જનમટીપ’, ‘ભવસાગર’, ‘મારી હૈયાસગડી’ એમની નવલકથાઓ છે. ‘લોહીની સગાઈ’ તેમની જાણીતી વાર્તા છે.

‘જનમટીપ’ નામની નવલકથામાંથી આ પ્રકરણ લેવામાં આવ્યું છે. માતેલા સાંઘને નાથવાની જ્યારે કોઈ પુરુષની હિંમત ચાલતી નથી, ત્યારે યુવાન ચંદા એ બીજું ઝરપે છે. પોતાની બુદ્ધિયતુરાઈ અને સ્વસ્થતાથી એ સાંઘને આખરે નાથે છે, એમાં સ્ત્રીશક્તિનો મહિમા થયેલો જોઈ શકાય છે. સ્ત્રી-સબળાનું ઉત્તમ ઉદાહરણ ચંદા પૂરું પાડે છે.

ચંદા એ રયજીનાં સંતાનોમાં છેલ્લી હતી. ઇતાં રયજીની જુવાનીનો જુસ્સો ને જોમ એનામાં ઉત્તર્યા હતાં. નાનપણાનાં તોફાન જુવાની ફૂટતાં કરમાયાં નહિ પણ નવી-નવી કુંપળો નીકળતી ચાલી. ભભર ચઢાવેલો ગુમાની ચહેરો, અભિમાની ફૂલેલું નાક, રૂઆબમાં પીસેલા હોઠ, અકડાટમાં ઊંચી રહેલી ડેક, હાથ વીંજતા ખડકની પેઠે અણનમ રહેતા ખભા, ફલંગો બરી ચાલતાં ‘છટાક-છટાક’ થતો તેનો ઘાઘરો-ને એ સર્વમાં રાતા રંગની ઓઢણીમાં શોભતો એનો ઘઉંવર્ણો દેહ, દરેકનાં હદ્યસોંસરવો નીકળી જતો.

ચંદાને પરણવાના કોડ નાતના જવાનિયામાં ઘણાઘણાને હતા. પણ એક વિચિત્ર અને માન્યામાં ન આવે તેવો પ્રસંગ બની ગયો, ત્યારથી ચંદાનો લંબાવેલો હાથ કોઈ પકડવાની હામ જ બીડતું નહિ.

એક તોફાની, મદમસ્ત સાંદ રખડતો-રખડતો ગામમાં આવી પહોંચ્યો. એને જોઈને સીમાડામાં જતાં ટોર પાછાં ફરતાં નહિ, પણ જીવ લઈને નાસતાં. સીમમાં જતાં લોકો પણ એ રસ્તે ન જતાં. અડફેટે જતાં સાંઘનો કેર વધતો ગયો. સીમનો પાક બેલાડે, પણ કોઈનાથી ચૂં કે ચાં ન થાય.

આનો ઉપાય કરવા એક વખત લોકો બેગાં થયાં. એકે કહ્યું : ‘એક વખતે જો પગે ડહકલો નાખીએ, તો પછી આપણે છીએ ને એ છે.’

બીજો : ‘ત્યારે તો બકરી બની જાય.’


ત્રીજો : ‘અત્યારે તીર નથી અડતાં પણ પછી તો કોઢીના ઘા પડશે, ત્યારે ખબર પડશે.’

ખૂણામાં બેઠેલો એક જણ આનંદમાં આવી ગયો : ‘સરસ ઉજાણી થાય.’

બીજા એક-બેચે ટેકો આપ્યો : ‘આટલું દુઃખ ભોગવ્યા પછી ઓછા આપણે છોડવાના છીએ ?’

એ વાતને વધતી અટકાવી, અત્યાર સુધી કંઈ બોલ્યા વિના સાંભળતા એકે કહ્યું : ‘પણ ડહકલો નાખવા કોણ જશે ?’

બધાં એકબીજાં સામે તાકી રહ્યાં.



દૂર રહી વાત સાંભળતી ચંદા નિશાળમાં ભણતી ત્યારે તેને માસ્તરે કહેલી વાત સાંભરી આવી. તે બોલી : ‘તમારા જેવા ઉંદરો એક વખત ભેગા થયા હતા, બિલાડીના દુઃખનો ઉપાય કરવા. એક ડાઢ્યા ઉંદરે રસ્તો કાઢ્યો કે બિલાડીના કોટે ઘંટ બાંધ્યો હોય તો તે આવી પહોંચે એની ખબર પડે અને બધા દરમાં સંતાઈ જાય. એ વાત વધાવી લેતાં બધા ઉંદરો એકસાથે બોલી ઉઠ્યા : ‘હા હા, એ સારો ઘાટ છે ! પણ બિલાડીને ઘંટ બાંધવા કોણા, જાય ?’ તેમ આ સાંઢને અહીં ડહકલો નાખવાય કોણા જાય ? એ પૂછણવાળા ઉંદર ને તેમે વગર પૂછણના !’ કટાક્ષ કરી ચંદાએ બધાની હાંસી કરતું હાસ્ય કર્યું.

‘મરવું હોય તે જાય.’ એકે શરમાતાં-શરમાતાં કહ્યું.

‘જાનવરની જાત, એનો શો ભરોસો ?’ બીજો બોલ્યો.

‘મને તમારી દયા આવે છે. નહિ તો હું હમણાં ડહકલો નાખી દઉં.’ ચંદા છેવટે બોલી.

‘અમારી દયા ?’ બધાં એકસામટાં બોલી ઉઠ્યાં.

‘તમારી નહિ પણ તમારી આ મૂછોની !’ મૂછો તરફ આંગળી કરી એ બોલી : ‘ને એક વખત મૂછો મુંડાવવાનું કહેતા હો, તો મારે એ કામ કરી આપવું.’

એની શરત સાંભળી બધા વિચારમાં પડ્યા ને કંઈક વિચાર કર્યો હોય તેમ સર્વેએ કબૂલ કર્યું.

‘કબૂલ ?’ ચંદાએ ખાતરી માટે સામે પ્રશ્ન કર્યો.

‘કબૂલ ! કબૂલ !’

‘ત્યારે જોવું હોય તો ઉગતા સૂરજે આવજો, સાંઢ હોય ત્યાં.’ આમ બોલી ચંદા એની હંમેશની છટાથી પાણીના રેલાની માફક ચાલી ગઈ, ને પાણી જતાં ભીનાશ રહે તેમ ધૂળમાં પડેલાં એનાં પગલાં રહ્યાં.

રયજુએ આ વાત જાણી, ત્યારે એણે ચંદાને ઘણી સમજાવી પણ, એકની બે થાય એ ચંદા શાની ?

‘આપા ! જીવથી જરૂર તોય ઓછો તમારો વંશ જવાનો છે ?’ એ છેલ્લું વાક્ય બોલી તેણે પિતા સાથે દલીલ ન કરી, ન તો પોતાનો વિચાર ફેરવ્યો.

સૂર્યનારાયણે ઉંઘ ખંખેરી આંખ ઉધાડી અને ખોલેલી આંખમાંથી તેજના પુંજ પૂર્વમાં છંટાયા ત્યારે, નવો ચણિયો, ઓઢણી ને કાપડું પહેરી હાથમાં ડહકલો લઈ ચંદા વચન પાળવા નીકળી પડી હતી. એનું પરાકરમ નીરખવા સૂર્ય ઉતાવળે ઉંચે ચઢી રહ્યો હતો. સારુંય ગામ કુતૂહલવૃત્તિથી જોવા ઉમટ્યું હતું. નિરાશ થયેલો રયજી છેવટે પુત્રીના રક્ષણ માટે ભાલોડા લઈ નીકળ્યો.

પોતાને અજિત માનતો આખલો રેલવેના રસ્તા આગળ આખી રાત હરાયો માલ ચરી લાંબા પગ કરી પડ્યો હતો. ગુમાન તો બંનેને હતું. આખલાને એના બળનું અને ચંદાને એની જુવાનીનું. ચંદાએ આખલાને દૂરથી જોયો, પણ એની ગતિમાં કંઈ મંદતા ન આવી. પ્રેક્ષક તરીકે લોકો દૂરથી જોતા હતા. ને ગુમાનની સાથે એનો જીવ ન જાય માટે કેટલાકના હાથમાં કામઠાં ઉપર તીર, પલાણેલા અશ્વની માફિક તૈયાર હતાં. ચંદાએ ખેંચતાં ફાવે તેમ છરો કમરમાં ખોસ્યો હતો. હાથમાં ડહકલો સોટી પેઠે જુલાવતી તે નજીક જતી હતી.

બળના અલિમાનમાં મસ્ત વૃષભરાજ દણ્ણ ઊંચી કરી ચંદાને આવતી જોઈ રહ્યો. પુરુષને આંજતી અણિયાળી આંખે એય અંજાયો હોય તેમ પડ્યો-પડ્યો તાકી રહ્યો હતો. ચંદાએ તેની આંખમાં આંખ પરોવી ત્રાટક રચ્યું. દૂરથી જ મનુષ્ય કે પશુને જોઈ પાછળ પડતો આખલો હજી ઊંચી ડોક કરી એના ભણી તાકી રહ્યો હતો. એને સ્વી કૃલ્લક લાગતી હતી કે એના સૌંદર્યથી અંજાઈ ગયો હતો ? ગમેતેમ પણ આજે એની પ્રકૃતિમાં પરિવર્તન થયું હતું.

એક રાશવા છેટું રહ્યું ને ત્વરિત પગલાં ઉપાડતી ચંદાના પગ થંભી ગયા, બ્રેક વાગતાં મોટર થમે તેમ. દૂરદૂરથી જોતા લોકોના ટોળામાં ગણગણાટ થઈ રહ્યો.

‘આખરે બી ગઈ !’

‘એ તો મોંએ બોલે એટલું જ. બધા હતા એટલે ગુમાનમાં ને ગુમાનમાં ત્યાં સુધી ગઈ !’

‘એની વિકરાળ આંખ જોઈ ભલભલાના હંજા ગગડી જાય, તો એનું શું ગજું ?’

રયજીનો જીવ પડીકે બંધાયો હતો. જેમ અર્જુન લક્ષ્યપક્ષીનું માથું જ દેખતો હતો, તેમ એની નજર ચંદા અને આખલા સિવાય કશું જ દેખતી ન હતી,

ચંદા ઊભી હતી પણ છટા એની એ જ. યમરાજા મરણપથારી ઉપર સૂતેલા પ્રાણીનો આત્મા આંખમાંથી ખેંચે તેમ ત્રાટક રચી પોતાની દોરી બનાવી પડેલા આખલાના નેત્રમાંથી તે તેની શક્તિ ખેંચતા હતા. તેનું સૌંદર્ય પીતો હોય, તેમ આખલો સર્વ અવયવોનું ચેતન નેત્રમાં લાવી તાકી રહ્યો હતો.

સંપૂર્ણ શક્તિ ખેંચાઈ રહી માની ચંદાએ આગળ ડગ દીધું. સ્પર્શ વાંછતો આખલો દ્યામણો ચહેરે તાકી રહ્યો. એક....બે....ને ત્રીજે ડગલે એ તેની પાસે પહોંચ્યો ગઈ, ને નીચી નમી તેના ઉપર હાથ ફેરવવા લાગી.

‘આ છલંગ મારી... હમણાં ઉઠ્યો.’ એમ માનતા દરેકનાં હૈયાં ઘડીભર થંભી ગયાં. અશક્ય માનેલા દશ્યને શક્ય જોતાં આંખ ઉપર હાથ ફેરવી જોયો ને આંખનું સદાય રક્ષણ કરતી પાંપણો હાલી ઉઠી.

ચંદા નીચે બેઠી-પાળેલા પશુ આગળ માલિક બેસે તેમ, અને એટલી જ હિંમતથી તેના કપાળમાં, આંખ ઉપર હાથ ફેરવી તેની સાથે ગેલ કરવા લાગી. એ કુમળા હાથનો સ્પર્શ સતત ચાલુ રાખવા ઊંચી ડેક જમીન ઉપર નાખી તે નિરાંતે સૂતો. ચંદાનો રહ્યો-સહ્યો ભય જતો રહ્યો. તેણે માથે, પગે, હાથ ફેરવતાં ચારેય પગ વારાફરતી ઊંચા કરી જોયા.

‘આટલો ગરીબ !’ ચંદાને દયા આવી, પણ વધતો વિજય ઊગતી દયાને ગળી ગયો. ધીમે રહી તેણે વારાફરતી બંને પગે ડહકલાનો ગાળો બેરવી ઢીધો.

પંપાળતા હસ્તનો સ્પર્શ બંધ થતાં આખલાએ આંખ ઊંચકી, ચંદા ઊભી થઈ હતી. જાણે ઋષિના તપનો ભંગ કરાવી સ્વર્ગમાંથી ઊતેલી અખ્સરા જવા તૈયાર ન હોય ! આખલા તરફ દણ્ણ રાખી એ પાછાપગલે ધીમેધીમે ખસવા લાગી.

દૂર જતી ચંદાને નીરખવા આખલો ઊંચો થવા ગયો, ત્યારે એણે પગનાં બંધન અનુભવ્યાં ! પણ બંધનમાં પડ્યા પણીનું વીરત્વ શા કામનું ! પાંજરામાં સિંહ તાડૂકે તેમ એ બરાડ્યો, ઉધામા મારી એ બેઠો થયો, પણ દોડવા જતાં એના પગ સામસામા ખેંચાયા, એટલે એણે બીજો બરાડો નાખ્યો. અર્દ્ધ આવેલી ચંદાએ તેના તરફ દણ્ણ કરી વિજયી હાસ્ય કર્યું. છેતરાયેલો વૃષભરાજ શરમનો માર્યો નીચું જોઈ રહ્યો.

લોકોની નજીક આવતાં ચંદાએ સત્તાવાહી સ્વરે હુકમ કર્યો : ‘કોઈએ એને મારવાનો નથી.’ તેનો હુકમ માથે ચઢાવ્યો હોય તેમ મૌન છવાઈ રહ્યું.

‘બેટા ! પુરુષથી ન થાય તે કામ આજ તેં કર્યું.’ રયજી પુત્રીને લેટી પડતાં બોલ્યો.

‘આપા ! આ શું બોલો છો ? પુરુષથી ન બને એ કેમ મનાય ?’

‘આ નજરે જોયું એ ખોટું ? આટલા પુરુષોમાંથી કોઈની હિંમત ન ચાલી.’ રયજીએ ચારે બાજુ ઊભેલા પુરુષ સમુદ્ધાય તરફ નજર કરતાં કહ્યું.

‘તમે પુરુષ દેખતા હો તો - હું તો કોઈને પુરુષ દેખતી નથી.’ એનો કટાક્ષ સાંભળી દરેકને ભોંયમાં પેસી જવાનું મન થયું.

પણ આ કટાક્ષ ફરીથી એણે કોઈ વખત ઉચ્ચાર્યો નહિ. ફરતાં ગામડામાં એ વાત જોતજોતામાં પ્રસરી ગઈ, ને તેમની નાતમાં તો એ રામાયણ-મહાભારતની કથા થઈ પડી.

(‘જનમટીપ’માંથી)

● શબ્દસમજૂતી

ફલંગ ફાળ, કૂદકો ભેલાડવું બગાડવું (ખાસ કરીને ખેતરમાં ભેલાણ કરવું) **ડહકલો** તોફાની ઢોરને પગે ભેરવાતો ગાળો લાકડું **કોઢી** કુહાડી કોટે ગળે **દલીલ** વિવાદના મુદ્દાની રજૂઆત **માલોડાં** તીર કે તેનું પાનું, એક હથિયાર **હરાયો ન્રાટક** તાકીને એક જ સ્થાને જોઈ ચિત એકાગ્ર કરવાની યોગની કિયા. **કુલ્લક** તુચ્છ, નજીવું **રાશવા** ગાડાના બળદના દોરડાના માપના અંતરે **વાંછવું** ઈશ્વરવું.

● રૂઢિપ્રયોગ

જીવ લઈને નાસવું - જીવ બચાવવા ઘણી જ ઉતાવળે દોડવું

ચૂં કે ચાં ન થવું - કંઈ પણ ન બોલવું, સાવ ચૂપ થઈ જવું

એકના બે ના થવું - પોતાની વાતમાં મક્કમ રહેવું

હાંજા ગગડી જવા - બીકથી થથરી જવું

ગજું ન હોવું - શક્તિબહારની વાત હોવી

જીવ પડીકે બંધાવો - ભારે ચિંતા થવી, ચટપટી થવી

ભૌયમાં પેસી જવાનું મન થવું - ખૂબ શરમાવું, લાજવું

● ભાષાસજ્જતા

તમે ધોરણ-6 માં કિયાપદ વિશે શીખી ગયાં છો ?

નીચેનાં વાક્યો વાંચો :

- (1) અત્યારે મોતી વીધે છે.
- (2) અમે રાતે પુસ્તક લખીએ છીએ.
- (3) તમારો કાગળ અમારે નથી વાંચવો.

ઉપરનાં ત્રણ વાક્યોમાં વીધવું, લખવું, વાંચવું એ ત્રણ કિયા દર્શાવાઈ છે. આ પ્રકારની કિયાઓ હોય તો તેની સાથે એ કિયા કરનાર અને એ કિયા માટેની વસ્તુ અવશ્ય આવે. દા.ત., વીધવું હોય તો વીધનાર હોય અને જે વીધનાર વસ્તુ હોય તે પણ હોય (અથવા જે વસ્તુ પેદા કરવા માટે અથવા જે વસ્તુને અનુલક્ષીને થઈ હોય તે હોય.) કિયા કરનારને કર્તા કહેવાય અને કિયા જેના પર, જેને અનુલક્ષીને કે જેને પેદા કરવા થઈ હોય તેને કર્મ કહે છે.

ઉપરનાં વાક્યોમાં મોતી, પુસ્તક, કાગળ કર્મ છે. તેમની સાથે જોડાયેલા કિયાપદને સકર્મક કહે છે. હવે નીચેનાં વાક્યો વાંચો :

- (1) કીતુ બેઠી.
- (2) પ્રિયાંશી સૂતી.
- (3) દિયા દોડી.

ઉપરનાં વાક્યોમાં ‘બેઠી’, ‘સૂતી’, અને ‘દોડી’ એ ત્રણ કિયાપદો છે. વળી, કીતુ, પ્રિયાંશી અને દિયા જેવા શબ્દો ‘કર્તા’ છે; પરંતુ વાક્યમાં ‘કર્મ’ નથી છતાં, કિયાપદ હોવાથી તે વાક્યોના અર્થ સમજાય છે. આમ બેસવું, સૂવું, દોડવું જેવાં કિયાપદો અકર્મક છે.

● અભ્યાસ

1. નીચે આપેલ પ્રશ્નો વિશે વિચારો :

- (1) તમારા ગામમાં આવો સાંછ હોય, તો તેને નાથવા તમે શું કરો ?
- (2) ઘરમાં તમે એકલા સૂતા છો અને એક ચોર ઘરમાં ઘૂસી આવે, તો તમે શું કરશો ?

● સ્વાધ્યાય



1. નીચેના પ્રશ્નોના ઉત્તર લખો :

- (1) ગામમાં શી આફિત આવી પડી ?
- (2) ચંદાએ ગામના લોકોને વગર પૂંછાના ઉંદર કેમ કહ્યા ?
- (3) રયજુ કેમ નિરાશ થયો ?
- (4) આખલાએ શા માટે ચંદા પર હુમલો ન કર્યો ?
- (5) ‘વધતો વિજય ઉગતી દ્યાને ગળી ગયો.’ આપેલ વિધાન પાઠને આધારે સમજાવો.

2. નીચેનાં જોડકાં જોડો :

(અ)

- (1) ટોળે વળેલા લોકો
- (2) ચંદાની ચાલવાની છટા
- (3) આખલા પાસે ચંદાનું બેસવું
- (4) રયજુને દેખાતા ચંદા અને આખલો
- (5) ચંદાનાં પગલાં
- (6) આખલા પાસેથી ચંદાનું ઉભા થવું
- (7) હાથમાં કામઠા ઉપર ચડાવેલું તીર

(બ)

- (1) પલાણેલો અશ્વ
- (2) અર્જુનને દેખાતું લક્ષ્યપક્ષીનું માથું
- (3) પાણી જતાં રહેલી ભીનાશ
- (4) પાળેલા પશુ આગળ માલિકનું બેસવું
- (5) પાણીનો રેલો
- (6) વગર પૂંછાના ઉદરો
- (7) ઝાંખિના તપનો ભંગ કરાવી જતી અભ્યાસ

3. નીચેના ત્રણેય રૂઢિપ્રયોગોનો ઉપયોગ થતો હોય તેવું એક વાક્ય બનાવો :

- (1) હંજા ગગડી જવા
- (2) જીવ પરીકે બંધાવો
- (3) ચૂં કે ચાં ન થવું

4. ભાષાસજ્જતામાં આપેલ નિયમો ધ્યાનમાં રાખી એક અક્ષરવાળા અને બે અક્ષરવાળા શબ્દોની યાદી બનાવો.

5. નીચેનાં વાક્યો કોણ બોલે છે અને કોને કહે છે તે કહો :

- (1) ‘ત્યારે તો બકરી બની જાય.’
- (2) ‘પણ ડહકલો નાખવા કોણ જશે ?’
- (3) ‘બેટા ! પુરુષથી ન થાય તે કામ આજ તોં કર્યું.’
- (4) ‘તમે પુરુષ દેખતા હો તો-હું તો કોઈને પુરુષ દેખતી નથી.

● પ્રવૃત્તિ

- (1) આ પાઠમાંથી એવા શબ્દો શોધો કે જેના સમાનાર્�ી શબ્દો તમે જાણતા હો. નોટબુકમાં તેની નોંધ કરો.
 - કોને કેટલા શબ્દો મળ્યા ?
 - કયા-કયા ?
 - કોને સૌથી વધુ શબ્દો મળ્યા ? શા માટે ? - ચર્ચા કરો.
- (2) ઉપરની પ્રવૃત્તિ વિરુદ્ધાર્થી શબ્દો માટે પણ કરો.
આ પ્રવૃત્તિ દ્વારા શું શીખ્યાં તેની ચર્ચા કરો.
- (3) ઈન્ટરનેટ કે પુસ્તકાલયનો ઉપયોગ કરી મહિલાઓએ કરેલ સાહસની ઘટનાઓ એકત્ર કરી તેને શાળા
 - પ્રાર્થનાસભામાં રજૂ કરો.
- (4) જુદાં-જુદાં ક્ષેત્રોમાં નામના મેળવનાર મહિલાઓની યાદી તૈયાર કરો.



20. બહેનનો પત્ર



મહિલાલ હ. પટેલ

જન્મ : 7-11-1949

મહિલાલ હરિદાસ પટેલનો જન્મ પંચમહાલ જિલ્લાના ગોલાના પાલ્લા ગામે થયો છે. તેઓ અધ્યાપક હતા. ટૂંકી વાર્તા અને નિબંધ ક્ષેત્રે નોંધપાત્ર પ્રદાન કર્યું છે. તેમને સાહિત્યક્ષેત્રનાં અનેક પારિતોષિકો પ્રાપ્ત થયાં છે. ‘માટીવટો’, ‘ભૂસાતાં ગ્રામચિત્રો’, હેલી અને ‘અંજળ’ એમનાં જાણીતાં પુસ્તકો છે.

પ્રસ્તુત એકમમાં પત્રના માધ્યમથી માતૃભાષાનું મહત્વ સમજાવવામાં આવ્યું છે. પ્રકૃતિ, ઉત્સવોનું વર્ણન અને રોજબોજના આપણા અભિવ્યક્તિ-પ્રત્યાયના પાસાને માતૃભાષાના યથાર્થ ઉપયોગથી કેવું રસિક બનાવી શકાય, તેની સોદાહરણ સમજૂતી પણ અહીં મળે છે. આ એકમમાં માતૃભાષાનું માધુર્ય ખીલી ઊઠ્યું છે.


અનન્યા વિસમયકુમાર,
ગામ : ગોલાના પાલ્લા,
પો. મધ્વાસ, તા. લુણાવાડા,
જિ. પંચમહાલ.

તા. 15-6-2012

મિય ભાઈ અરવ,
તારી બહેન અનન્યાના પ્રણામ

તે મને યાદ કરી અને વીગતે પત્ર લખ્યો એટલે રાજ થઈ છું. હોળી-ધૂળેટીના દિવસોથી વાતાવરણ બદલાવા માંડે છે, હાસ્તો ! એક તરફ વસંતઋતુનો પાલવ પ્રકૃતિ પર અને વસતિમાં પણ ફરફરવા લાગે છે. બીજી તરફ પરીક્ષાઓની તૈયારી ચાલે. વળી, સીમખેતરમાં શિયાળુ પાક ઘઉં-ચણા વાઢવાની શરૂઆત કરતાં લોકો દેખાય છે તો ચોથી વાત તે તો લગ્નગાળો આવવાનો છે, એટલે એની આગોતરી વધામણીઓ અને ખરીદીઓમાં લોકો વસ્ત બની જાય છે. મને આ ઋતુ બહુ ગમે છે, આમ તો વર્ષા અને શરદ મારી મનગમતી મોસમો છે, પણ વસંતના દિવસો ગમે છે, એનાં પણ કારણો છે... તું તો કહેશે કે કોયલ બોલે છે ને આંબે-આંબે કેરીઓ ઝૂલે છે,

એટલે મને વસંત ગમે છે ! પણ એટલું જ નથી, કોયલ તો આખો ઉનાળો બોલી-બોલીને આપણું ધ્યાન વૃક્ષો અને વાતાવરણ તરફ ખેંચતી જ રહે છે, એ મને વહાલી છે પણ એમ તો મને કબૂતર, હોલો, કાગડો, દૈયડ ને દેવચકલીઓ પણ વહાલાં છે. વળી વસંતમાં તો કંસારો ને કલકલિયો, ચાસ અને શોભીંગી પણ તરસ્યું-તરસ્યું બોલ્યા કરે છે - એય ગમે. હવામાં સેલ્વારા લઈને ઊડતાં બુલબુલ, પતરંગો, દરજ્જો અને સક્કરખોરને પણ હું જોઈ રહું છું. એ તો તનેય ગમે છે, બરાબરને !



તને યાદ છે આપણી ગુજરાતીની ચોપડીમાં આ બધાં પંખીઓ વિશે તથા ઝતુઓ વિશેનાં કાવ્યો આવે છે - આપણો તો એ બધું જોતાં-સાંભળતાં હતાં. દાદાજીએ ઘરવાડામાં ને ખેતર વગડે વૃક્ષો ઊછેરેલાં... ને ગામમાં તો આજેય વૃક્ષો ઠીકઠીક છે. ઝતુઓ ઝાડવે-ઝાડવે દેખાય ને ત્યાં જ તો પંખીઓ ગાય છે ને પીપળ-વડના ટેટા તથા સોનમોરના પાપડા ને બીજાં ફળો પણ ખાય છે. વૃક્ષો તો ધરતીની શોભા છે - એ છે તો રોજનું જીવન ભર્યું-ભર્યું લાગે છે.

તને થશે કે અનન્યા આજે માતૃભાષાનો જાહુ દેખાડવા સારુ આ બધું લખી રહી છે... તે બોલ ને, એમાં ખોટું શું છે - ભર્યાં ! વૃક્ષોનાં પાંદડાં તે એમના શબ્દો જ છે... પવનમાં એ કેવું મર્મર-મર્મર બોલે છે - ફૂલો વૃક્ષોની કવિતા જ છે. આજકાલ કેસૂડાંનો કેસરી રંગ સીમવગડામાં મોટેથી બોલતો સંભળાય છે, ને શીમળો તો રાતાંગલ ફૂલોથી એવો તો ભરાઈ - ઊભરાઈ ગયો છે કે એમાં જઈને કાગડો બેસે, તો એય રાતોચોળ થઈ જાય. હું તો શીમળા નીચે ઊભી રહું છું ને લાલચહાક ફૂલોથી ભીજાઈ જાઉં છું. ઘરના માંડવે મધુમાલતી અને કુંડામાં મોગરા મ્હોર્યાં છે. એની સુગંધોની લહેરો તો છાતીને ને મગજનેય તરબતર કરી દે છે. બારી પાસે બેસીને વાંચું છું. ત્યારે સોનચંપાનાં ફૂલો મને તાકી રહે છે... ટગરી પણ ટગરટગર જુવે છે.. ને હજારીગલ તો બોલકાં છે, તો બોલાવે જ ને ! પણ, ભાઈ મારે તો હવે પરીક્ષા આવે છે - વાંચવું જ પડે.

ખાસ તો તને અભિનંદન આપવાના છે ! પૂછ કે કેમ ? અરે ભઈલા ! તેં ગુજરાતી માધ્યમમાં જ ભણવાનું નક્કી કરીને અગિયાર સાયન્સ પ્રવાહમાં પ્રવેશ લીધો તે મને બહુ ગમ્યું. આપણે ત્યાં લોકોને અંગ્રેજનું ઘેલું લાગ્યું છે. અંગ્રેજની જરૂર છે પણ માતૃભાષા બરાબર ન આવડે, તો બાવાનાં બેય બગડે ! એક નવી કહેવત પ્રસરી રહી છે : ‘ઉત્તમ અંગ્રેજ માધ્યમ ગુજરાતી’

હા, ગુજરાતીમાં - માતૃભાષામાં શિક્ષણ મેળવવાથી કલ્યનાશક્તિ, તર્કશક્તિ વધુ ખીલે છે. માતૃભાષા જન્મ ગણથૂથીમાંથી મળે છે-આપણાં માબાપ-ઘર-કુટુંબ-ગામ-સમાજની એ દેણગી છે. એમાં આપણી સત્યતા અને સંસ્કૃતિ છે. આપણા જીવનની પરંપરાઓ - રૂઢિઓ બધું શબ્દે-શબ્દે સંઘરેલું છે.

રવીન્દ્રનાથ ટાગોર જેવા વિશ્વકવિએ પણ માતૃભાષાનો મહિમા કરતાં કહેલું કે ‘માતૃભાષા તો માતાનું ધાવણ છે’ ને બાળકને માનું દૂધ જ વધારે વિકસાવે છે - મજબૂત બનાવે છે. મા તે મા બીજા બધા વગડાના વા ! આપણને જન્મ આપનારી બા, અને બા-ની ભાષા તે માતૃભાષા, ને આ અનાજ પક્કી પોષનારી ને વૃક્ષો વનરાજને ખીલવનારી ધરતી માતા-માટી; આ ત્રણેનું સ્થાન બીજું કોઈ જ ન લઈ શકે. આ વાત તો અરવ, તું પણ સમજે છે. ગાંધીબાપુએ પણ કહેલું કે આપણો રાજકારભાર અંગ્રેજ ભાષામાં ચાલે છે તે સૌથી કમનસીબ વાત છે..જો કે આજેય લોકો મોહમાં અંધ છે, અંગ્રેજ વિશેના ખોટા ઝ્યાલોમાં રાચે છે અને માતૃભાષાનો મહિમા સમજવા જ તૈયાર નથી. પણ હવે ધીમે-ધીમે સૌને સમજાશે કે ભાષા તો લોહીના લયમાંથી પ્રગટે તે જ આગળ લઈ જઈ શકે છે. આજે તો ગુજરાતી ભાષામાં જ્ઞાનનો ભંડાર એવો વિશ્વકોશ છે - 25 ભાગમાં ! દુનિયાભરનું જ્ઞાન એમાં છે. ગુજરાતી આવડે તો બધાં જ વિષયોનું જ્ઞાન વિશ્વકોશમાં હાજર છે.

તને યાદ હશે અરવ !

આપણે ગુજરાતી ભાષામાં કેવી રમતો રમતાં હતાં ! કેટલાંક વાક્યો ને કેટલાંક શબ્દો ડાબેથી કે જમણેથી વાંચીએ તો પણ એક જ અર્થ મળતો હતો ! બજે દણાંત લઈશું ?! :

- લીમડી ગામે ગાડી મલી !
- જા રે બાવા બારે જા !
- નવજીવન
- મળયાળમ

ડાબેથી વાંચો કે જમણેથી વાંચો : અર્થ તો એ જ ! એવી જ શબ્દરમતો શબ્દોને કે સમૂહોને જોઈ તોડીને કરતાં ને મજા આવતી ! કવિતા ગાવાની મજા માતૃભાષા જેવી બીજી નહિ જ !

હમણાં જયદેવકાકા મળેલા. તે પણ માતૃભાષા વિશે વાતો કરતાં કહેતા હતા કે :

- ‘આપણને વિચારો માતૃભાષામાં જ આવે છે.
- આપણને શમણું પણ માતૃભાષામાં જ આવે છે.
- માતૃભાષા હૈયે છે ને તરત હોઠે આવે છે.
- આપણે કોઈ પણ ભાષામાં વાંચીએ કે સાંભળીએ પણ સમજીએ છીએ અને યાદ રાખીએ છીએ માતૃભાષામાં.

- હાથ કરતાં પણ વધુ હાથવગી માતૃભાષા છે.

આપણે પ્રેમ કરીએ, થોડો કજિયો કરીને રિસાઈએ-રડીએ, કિંદ્રા કરીએ કે વહાલ ! બધું જ માતૃભાષામાં વઠબંધ થાય છે.

આપણી માતૃભાષા ગુજરાતી અજબગજબની છે. એમાં સગાં-વહાલાં માટે, અંગ્રેજી કરતાંય વધારે શબ્દો છે. જેમકે મામા-મામી, માસામાસી, ફોઈફૂઆ, બહેનબનેવી, નાણંદનાણાદોઈ, સાસુસસરા, સાળાસાળી, સાળાવેલી, ભાભી, જેઠાણી, જેઠ, દિયર-દેરાણી વગેરે. વળી આપણે બીજી ભાષાના શબ્દોને પણ આપણા ગણીને અપનાવેલા છે. ટેબલ, ટિક્કિટ, ઓફિસ, સ્ટેશન, બસ, ટ્રક, ખુરશી, મેજ, ખુશી, અરજી, હકીકત, જામ વગેરે.

ગુજરાતી ભાષામાં કેટલાક વિશિષ્ટ શબ્દોનીય મજા છે. તું મને આ શબ્દોના અર્થ લખી મોકલજે હાં કે ! કાગાનીદર, દાધારંગી, શિરામણ, ગોફણ, નાણાદોઈ, ઝાલરટાણું, ગામતરું, સપ્તપદી, ઘડામણ, સુકવણી, પાણિયારું, પાધરું, દહીથરું ને કંકાવટી ! આવા તો કેટલાય શબ્દો છે. તું પણ શોધીને મને લખજે... જરૂર ! બા મને કહે છે કે ગુજરાતીમાં દરેક પશુ બોલે એને માટે નોખાં-નોખાં ક્રિયારૂપો છે. અરે વાહ લૈ ! જો સાંભળ :

લેંસ રેડે છે. ગાય ભાંભરે છે બળદ બાંગડે છે.

શિયાળ રેડે છે. કૂતરું ભસે છે. બકરી બેં-બેં કરે છે.

ઉંટ ગાંગરે છે. ગધેડું ભૂંકે છે. ઘોડો હણહણે છે.

વાધ ત્રાડે છે. સિંહ ગર્જ છે. હાથી રણકે છે.

બસ બહુ થયું, નહિ ?

આજે તારી સાથે પત્રમાં ઘણું-ઘણું બોલી છું જાણે ! હા, અરવ ! મને ફોન કે SMS કરતાં તો પત્ર લખવાનું જ બહુ ગમે છે. હાસ્તો ! ફોન તો હવામાં વહી જાય ને SMSની તો ભાષા જ લાગણી કે ભાવ વગરની - ટૂંકી ને બનાવટી લાગે. મને તો કાગળો લખવાના, વારંવારે એ વાંચવાના અને સાચવી રાખવાના બહુ જ ગમે છે.

હા, તો હવે છેલ્લી વાત :

આ રજાઓમાં તું આવે છે. આપણે વડોદરા ભ્યુઝિયમની મુલાકાતે તથા ચાંપાનેર પ્રવાસે જવાનું છે. ત્યાંથી આપણે તેજગઢ આદિવાસી યુનિવર્સિટીમાં જઈશું અને લોકજીવનના બધા જ રંગો જોઈશું - સાંભળીશું... મજા કરીશું. થોડીક વાર્તાઓ વાંચવાની છે ને સાથે-સાથે વિજ્ઞાનકથાઓ પણ ઉકેલીશું જ. રાત્રે તારાઓ ઓળખીશું... ને સીમવગડામાં જાડવાં અને પંખીઓ પણ ઓળખવાનાં છે.

અહીં મમ્મીપણ્ણા સારાં - સાજાંનરવાં છે.

ત્યાં પૂજ્ય કાકાકાકી મજામાં હશે. નાની બહેનને વહાલ.

સૌને પ્રણામ સાથે -

તારી બહેન,

રથયાત્રા

અનન્યા

વલ્લભવિદ્યાનગર

● શબ્દસમજૂતી

પાલવ પહેરેલી સાડીનો લટકતો છેડો, **ચીમ** ગામની હદ, **આગોતરા** અગાઉથી નક્કી કરેલા કે થયેલા **વધાવવું** હર્ષભેર આવકાર આપવો. **સેલારી** કસબીકોર, પાલવવાળી એક જાતની સાડી. **મર્મર** પાંદાંમાંથી આવતો અવાજ ગળથૂથી તરત જન્મેલા બાળકને આપવામાં આવતું ગોળ, ધી અને પાણીનું મિશ્રણ શમણું સ્વભન. **કાગાનીંદર** કાગડાના જેવી ઝટ ઉડી જાય તેવી ઊંઘ. **દાધારંગું** અડધું ડાહું અડધું ગાંધું. **શિરામણ** નાસ્તો જાલરટાણું સાંજની આરતીનો સમય **ગામતરું** એક ગામ છોડી બીજે ગામ જવું **સખપદી** વિવાહવિધિમાં વરકન્યાને સાત પગલાં સાથે ફરે તે વિધિ. **પાધરું** આદુંઅવળું નહિ પણ સીધું, અનુકૂલ દહીંથરું એક જાતની જાડી-પોચી પૂરી. **કંકાવટી** કંકુ રાખવાની ઘાલી

● રૂઢિપ્રયોગ

- | | |
|--------------------|----------------------------|
| ઘેલું લાગવું | - અતિ આકર્ષણ થવું |
| રાતાચોળ થઈ જવું | - ગુસ્સે થવું |
| તરબતર કરી દેવું | - ભરપૂર કરી દેવું |
| બાવાનાં બેય બગડવાં | - બંને બાજુનું નુકસાન થવું |
| હૈયે તેવું હોઠે | - સાઝ મનના હોવું |

● કહેવત

- મા તે મા બીજા બધા વગડાના વા - માની સરખામણી અન્ય સાથે થઈ ન શકે.

● ભાષાસજ્જતા

માતૃભાષાનું મહત્વ :

વિચારોના આદાન-પ્રદાનના સાધન તરીકે માતૃભાષા : વિચાર, લાગણી, સંદેશાની આપ-લે માતૃભાષા દ્વારા જ સરળતાથી શક્ય બને. જીવનવ્યવહારમાં વિચારોનું આદાન-પ્રદાન (પ્રત્યાયન) જરૂરી છે. આ વ્યવહાર માતૃભાષામાં સહજ અને સરળ રીતે થઈ શકે છે, તેથી માતૃભાષાનું ઘણું મહત્વ છે. આમ, માતૃભાષાનું શિક્ષણ જીવનને અસર કરે છે. પોતાના વિચારો સરળતાથી, સચોટતાથી, સ્પષ્ટતાથી સામા માણસ સમક્ષ રજૂ કરે અને તે જ પ્રમાણે સામા માણસના વાણી-વ્યવહારને સમજે. આ બંને બાબતો સફળતાથી સિદ્ધ કરે તે માટે માતૃભાષાનું શિક્ષણ જરૂરી છે. સુપેરે શિક્ષિત વ્યક્તિ વિનય-વિવેકપૂર્વક, શિષ્ટમાન્ય ભાષાનો ઉપયોગ કરશે...., અને તેવો આગ્રહ પણ રાખશે. શ્રાવ્યસ્વરૂપ ઉપરાંત દશ્ય-સ્વરૂપનું શિક્ષણ મેળવીને વ્યક્તિ વાંચન અને લેખન દ્વારા વિચારોનું આદાન-પ્રદાન કરવા શક્તિમાન બને છે અને અર્થપૂર્ણ અને સફળ જીવન નિભાવી શકે છે. રવીન્દ્રનાથ ટાગોરે માતૃભાષાને માતાના દૂધ સાથે સરખાવી છે.

શિક્ષણના માધ્યમ તરીકે માતૃભાષા

માતૃભાષા શિક્ષણનું માધ્યમ હોવાથી ગણિત, વિજ્ઞાન, સમાજવિદ્યા વગેરે સાક્ષરી વિષયોનું જ્ઞાન મેળવવામાં માતૃભાષા ચાવીરૂપ છે. માતૃભાષાની સમજ સારી હોય, તો તે અન્ય વિષયોનું શિક્ષણ પણ સારી રીતે પામે છે. માતૃભાષામાં સિદ્ધિ મેળવનાર સામાન્ય રીતે સમગ્ર શિક્ષણમાં સિદ્ધિ મેળવી શકે.

અભિવ્યક્તિના સાધન તરીકે માતૃભાષા

અભિવ્યક્તિ એ માનવસહજ જરૂરિયાત છે. કોઈ પણ વ્યક્તિ અભિવ્યક્તિ કર્યા વિના રહી શકતી નથી. પછી તે વાતચીત હોય, સંવાદ હોય, ભાષણ હોય, વર્ણન હોય, કથા હોય કે વથા હોય ! શાળાઓમાં વક્તૃત્વસ્પર્ધાઓ, કાવ્યપઠન, કાવ્યગાન, નિબંધલેખન, ચર્ચા, સારલેખન જેવી પ્રવૃત્તિઓમાં માતૃભાષા દ્વારા અભિવ્યક્તિનો વિકાસ સાધી શકાય છે.

સામાજિક-સાંસ્કૃતિક વારસાની ચાવી તરીકે માતૃભાષા

સામાજિક-સાંસ્કૃતિક વારસાના ભંડારની ચાવી માતૃભાષા છે. જે-તે પ્રદેશનું સાંસ્કૃતિક ગૌરવ તેની માતૃભાષા દ્વારા પુસ્તકોમાં જળવાયેલ છે. તેને જાગ્રત્તા-સમજવામાં, ચિંતન, મનન, સંશોધન કરવામાં માતૃભાષાનું જ્ઞાન જ સફળ નીવડે છે.

આમ, માતૃભાષાનો વિકાસ કેળવ્યા (કર્યા વિનાનો) વિના માણસ પાંગળો રહે છે.

1. માતૃભાષાશિક્ષણના ઉદ્દેશ્યો

શ્રવણ, કથન, વાંચન અને લેખન માતૃભાષાનાં ચાર પાયાનાં કૌશલ્યો છે. ભાષા શીખ્યા છે, એમ ત્યારે જ કહેવાય, જ્યારે તે ભાષામાં વ્યક્તિ સાંભળીને સમજ શકે, બોલી શકે, વાંચી શકે અને લખી શકે. ભાષા દ્વારા (પ્રત્યાયન) આદાન-પ્રદાન થાય તે મહત્વનું છે. દા.ત., બે માણસો મળો, એક પૂછો, ભગવાનના કરમાં શું છે ? જવાબમાં બીજો કહે ભગવાનનાં કપડાં સુંદર છે ! તો બંને વચ્ચે પ્રત્યાયન થયું છે તેમ નહિ કહેવાય. બંને કશુંક બોલે છે, કશુંક સાંભળે છે, વાક્યો વાકરણની દણ્ણિએ સાચાં છે, ઉચ્ચારણ પણ યોગ્ય છે, છતાં પ્રત્યાયન નથી થતું... કયાંક, કશુંક ખૂટે છે. આવું અન્ય ભાષા-ભાષીઓ વચ્ચે થવું વધુ સંભવ છે કહેવાનું તાત્પર્ય એ છે કે સાંભળીને સંદર્ભમાં સમજવાનું, યોગ્ય શબ્દોની પસંદગી કરવાનું અને અસરકારક રીતે બોલવાનું.... અહીં ‘ભગવાન’ (ઈશ્વરના અર્થમાં) કહેવાયું. ‘કર’ ‘હાથ’ના અર્થમાં લેવાનો શબ્દ છે. જ્યારે સાંભળનારે ‘સંબંધી ભગવાન (ભાઈ)’ એવો અર્થ કર્યો. ‘કરમાં’ને બદલે ‘કરમાં’ એમ સમજ્યા હોય... આમ (પ્રત્યાયન) આદાન-પ્રદાન યોગ્ય ન થયું. આમ, પાયાનાં કૌશલ્યોની અવગાણના કરવી પાલવે તેમ નથી.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચો વિકલ્પનો કુમઅક્ષર પ્રશ્નની સામે આપેલ માં લખો :

(1) ધરતીની શોભા કોનાથી વધે છે ?

(ક) તળાવોથી (ખ) વૃક્ષોથી (ગ) ધનધાન્યથી (ઘ) વત્સલ રાજથી

- (2) કવિ કોને વૃક્ષોની કવિતા કહે છે ?
- (ક) ડાળીઓને (ખ) બાગને (ગ) કૂલોને (ધ) સૂર્યને
- (3) ‘બહેનનો પત્ર’ પાઠના લેખકનું નામ જણાવો.
- (ક) મણિલાલ દેસાઈ (ખ) મણિલાલ પટેલ (ગ) મણિલાલ દ્વિવેદી (ધ) મણિલાલ શાહ

2. નીચેના દરેક પ્રશ્નનો એક-એક વાક્યમાં ઉત્તર લખો :

- (1) વસંતઝતુમાં ક્યાં-ક્યાં પક્ષીઓ બોલ્યા કરે છે ?
- (2) બહેન ભાઈને અભિનંદન કેમ આપે છે ?
- (3) અનન્યાએ વૃક્ષોને ધરતીની શોભા કેમ કર્યાં છે ?
- (4) રવીન્દ્રનાથ ટાગોર માતૃભાષાનો મહિમા જણાવતાં શું કહે છે ?
- (5) માતૃભાષામાં શિક્ષણ મેળવવાથી શો ફાયદો થાય છે ?

● સ્વાધ્યાય



Y4P5F3

1. નીચેના પ્રશ્નોના ઉત્તર લખો :

- (1) હોળી-ધૂળોટીના દિવસોથી વાતાવરણમાં શો બદલાવ આવે છે ?
- (2) અનન્યાને વસંતઝતુ કેમ ગમે છે ?
- (3) બારીએ વાંચવા બેસે ત્યારે બહેન શું અનુભવે છે ?
- (4) અનન્યા રજાઓમાં શું-શું કરવાની વાત કરે છે ?

2. નીચેના પ્રશ્નોના ઉત્તર પોતાની રીતે વિચારીને લખો :

- (1) માતા, માતૃભાષા અને માતૃભૂમિનો મહિમા દર્શાવતાં સુવિચાર, કહેવત અને પંક્તિઓ શોધીને લખો.
- (2) ગુજરાતી માધ્યમ અને અંગ્રેજી માધ્યમ વિશે જાણકારી મેળવીને લખો.

3. નીચેના વિષયો પર આઈ-દશ વાક્યો લખો :

- (1) માતૃભાષાનો મહિમા
- (2) ભાષાતરનું માધ્યમ તો માતૃભાષા જ !
- (3) વસંતનો વैભવ

4. નીચેના શબ્દોને શબ્દકોશના ક્રમમાં ગોડવો :

- (1) અરવ, અનન્યા, ગુજરાતી, ઉનાળો, ઝતુ, પ્રકૃતિ
- (2) વૃક્ષ, વ્યસ્ત, વસંત, વાતાવરણ, વધામણી, વસતિ

5. નીચેના શબ્દોનું વર્ગીકરણ કરો :

(સંદેશો, ફોન, અભિનય, ફેક્સ, જાહેરાત, ચિત્ર, સેલફોન, ઇન્ટરનેટ, રેડિયો, નોટિસ, ટી.વી., તાર, નૃત્ય, સાંકેતિક ભાષા)

જાણકારી મેળવવા માટે	ભાવનાઓ વ્યક્ત કરવા માટે
_____	_____
_____	_____
_____	_____
_____	_____

● પ્રવૃત્તિ - પ્રોજેક્ટ

- (1) દુકાનો પર લગાવેલાં બોર્ડ અને જાહેરાતનાં બોર્ડમાં લખેલી વીગતોની યાદી કરો. તેમાં વપરાયેલા ગુજરાતી અને અંગ્રેજી શબ્દો જુઓ અને તેનું વર્ગીકરણ કરો.
- (2) રોજનીશી વિશે જાણકારી મેળવી તમારી પોતાની રોજનીશી લખો.
- (3) પ્રોજેક્ટ-કાર્ય
પોસ્ટ-ઓફિસની મુલાકાત લઈ નીચેના મુદ્દા સંદર્ભ પ્રોજેક્ટ-કાર્ય કરો :
 - પોસ્ટ-ઓફિસમાં મળતી સેવા અને સુવિધા વિશે જાણવું.
 - પત્રવ્યવહાર વિશે જાણવું.
 - વિવિધ ટપાલટિકિટો અંગે જાણકારી મેળવવી.





21. કમાડે ચીતર્યાં મેં...



તુધાર શુક્લ

જન્મ : 29-6-1955

કવિ તુધાર દુર્ગેશ શુક્લ અમદાવાદના વતની છે. તેઓ આકાશવાણી-રેઝિયો સાથે જોડાયેલા હતા. રંગભૂમિ, સિનેમા તથા અખબાર દ્વારા પ્રત્યાયન-કાર્યમાં વ્યસ્ત છે. ‘તારી હથેળી’, ‘પૂછીને થાય નહિ પ્રેમ’, ‘મારો વરસાઈ’ તેમના જાણીતા કાવ્યસંગ્રહો છે.

આ ગીતરચનામાં ગામડાનાં ઘરનાં પ્રતીકોનો ઉપયોગ કરવામાં આવ્યો છે. લાભ-શુભથી લઈને તાંબાનું તરભાણું, તોરણિયાં, સાથિયા, ઊંબરો જેવાં આપણે ત્યાં લુખ થવા લાગેલાં પ્રતીકોની સાથેનું ગૃહિણીનું સંવેદન આકર્ષક રીતે પ્રગટ થયું છે. ગીતની પરાકાષ્ઠાએ મુકાયેલા શબ્દો ‘સંબંધાવું તો છે મેક-મેક થાવું’ સાથે જ ગીત ઊંચાં શિખરો સર કરે છે. અંતે તો માનવીને સુખની પ્રતીક્ષા હંમેશ રહી છે. શુભ અને લાભની પણ અપેક્ષા રહી છે.



કમાડે ચીતર્યાં મેં લાભ અને શુભ
અને આલેઝ્યા શ્રીસવા પાને
સુખ આવશે અમારે સરનામે.
તાંબાના તરભાણે કંકુ લીધું
ને એમાં આચમની પાણીની ઢોળી
જમણા તે હાથ તણી આંગળીએ હેત દઈ
હળવે-હળવેથી રહી ઘોળી
સ્નેહ તણા સાથિયા જ્યાં આંખે અંજાયા
સુખ આવશે અમારે સરનામે.
અવસરનાં તોરણિયાં લીલું હસે
ને કહે : હૈયામાં હેત ભરી આવો
લાખેણી લાગણીઓ લેરાતી જાય
કહે : લૂંટી લ્યો વ્હાલભર્યો લ્હાવો
મરજાદી ઊંબરાને ઠેસે વટાવતીક
દોડી આવી છું, છું જ સામે
સુખ આવશે અમારે સરનામે.

નાનું શું આયખું, ને મોટેરી આશા
 એમાં થઈ જતી કેટલીય ભૂલ
 ખીલવા ને ખરવાની વચ્ચે
 જીવતાં જાણે છે આ ફૂલ
 સંબંધાવું તો છે મુદ્દે-મુદ્દે થાવું
 એને મુલાવી શકાય નહીં આમે
 સુખ આવશે અમારે સરનામે.

● શબ્દસમજૂતી

કમાડ બારણું આલેખવું - રેખાઓ અથવા શબ્દોથી વર્ણવવું સાથિયો મંગળસૂચક આકૃતિ, સ્વસ્તિક અવસર પ્રસંગ, તક, લાગ, સમય, વખત મરજાદી ભર્યાદાવાળું, સભ્યતા, અદબ ઉંબરો બે બારણાં વચ્ચેની ભૌયતિયાની ઊપસતી જગ્યા આયખું આવરદા આયમની આયમન કરવા માટેની ચમચી તોરણ શોભા માટે વપરાતો પાન વળેરેનો હાર ઘોળવું ઓગાળવું તરભાણું ધર્મવિધિમાં વપરાતી તાંબાની તાસક

● ભાષાસજ્જતા

નીચેનાં વાક્યો વાંચો :

1. નવરાત્રિ મારો ગમતો તહેવાર છે.
2. એવું કહેવાય છે કે સહદેવને ત્રિલોકનું જ્ઞાન હતું.
3. શાળાનો નવો ઓરડો અષ્ટકોણીય છે.

ઉપરનાં વાક્યોમાં ધારા શબ્દો ‘નવરાત્રિ’, ‘ત્રિલોક’ અને ‘અષ્ટકોણીય’ છે. આ શબ્દોની તમે કઈ વિશેષતા નોંધી ? પ્રથમ શબ્દમાં ‘નવ’, બીજા શબ્દમાં ‘ત્રણ’ અને ત્રીજા શબ્દમાં ‘આઠ’ આવી સંખ્યાઓ છે. બે પદોના બનેલા દરેક શબ્દમાં પૂર્વપદ સંખ્યા સૂચવે છે, જ્યારે ઉત્તરપદ સમૂહના અર્થનું સૂચન કરે છે. આમ, અહીં દિગુસમાસ બને છે.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચા વિકલ્પનો કુમઅક્ષર પ્રશ્નની સામે આપેલ

માં લખો :

- (1) લાભ શુલ અને શ્રીસવા કવિએ ક્યાં ચીતર્યાં છે ?
- (ક) કમાડ ઉપર (ખ) પુસ્તક ઉપર (ગ) પાણિયારે (ધ) બારણા આગળ

(2) સ્નેહના સાથિયા કયાં અંજાયા છે ?

(ક) આબમાં

(ખ) પ્રિયતમાના પ્રેમમાં

(ગ) આંખોમાં

(ધ) ભીત ઉપર

(3) 'કમાડે ચીતર્યા મેં' કાવ્યના કવિનું નામ જણાવો.

(ક) તુષાર શુક્લ

(ખ) ચીનુ મોદી

(ગ) રમેશ પારેખ

(ધ) સ્નેહરશિમ

2. નીચેના દરેક પ્રશ્નનો એક-એક વાક્યમાં ઉત્તર લખો :

(1) કવિના મતે શું મૂલવી શકાય તેમ નથી ?

(2) કવિએ તરભાષામાં શું લીધું છે ?

(3) કવિ કોને 'મરજાદી' કહે છે ?

(4) આ કાવ્યને અન્ય કોઈ શીર્ષક આપો.

3. નીચેના પ્રશ્નોના ઉત્તર આપો :

(1) કવિએ કમાડે શું-શું ચીતર્યું છે ? શા માટે ?

(2) 'અવસરનાં તોરણિયાં' દ્વારા કવિ શું કહે છે ?

(3) ઉંબરાને કેવો કહ્યો છે ? શા માટે ?

4. 'સુખ આવશે અમારે સરનામે' માટે તમે કવિની જેમ બીજું શું-શું કરી શકો, તે કહો.

● સ્વાધ્યાય

1. સૂચના મુજબ કરો :



F6W5U5

(1) કાવ્યમાં તમને સૌથી વધુ ગમતા હોય એવા બે શબ્દ લખો અને એ શબ્દો વાપરીને બે વાક્યો બનાવો.

(2) નીચે આપવામાં આવેલા ઉદાહરણ મુજબ બીજા પાંચ શબ્દો અંતાક્ષરીની રીતે લખો :

ઉદાહરણ : અવસર-રમત-તડકો-કોયલ-લખોટી

(3) નીચેના શબ્દોનો વાક્યમાં પ્રયોગ કરો :

તરભાણું, અવસર, આયખું, સરનામું, સાથિયા, ઉંબરો

2. ઉદાહરણ મુજબ કરો :

લાભ-લાભાલાભ, લાભદાયી, લાભકારી, લાભપ્રદ

શુભ -

3. નીચેની ખાલી જગ્યાઓ ઉદાહરણ મુજબ પૂર્ણ કરો :

ગુડીપડવો, બીજ, ચોથ, પાંચમ,
..... છઠ, સાતમ, આઠમ, નવમી
..... દસમ, અગિયારશ, બારસ,
..... તેરસ, ચૌદશ પૂનમ

4. ‘સુખ આવશે અમારે સરનામે’

ઉપરની પંક્તિમાં શબ્દોનો વારાફરતી કમ બદલી પાંચ વાક્યો ફરીથી લખો :

● પ્રવૃત્તિ

(1) નીચે આપેલ શબ્દોની ચિઠ્ઠીઓ બનાવી વિદ્યાર્થીઓ શુભ-મંગળ ભાવ પ્રગટ કરતા શબ્દોને અલગ તારવશે :

મોરપિચ્છ, અરીસો, તપેલી, ઉકરડો,
કળશ, દૂધી, તુલસી, લાભ,
તોરણ, નાળિયેર, ઉંબરો, શુભ

- મંગળ ભાવ સૂચવતા શબ્દોની ચિત્ર-આકૃતિ બનાવવી.
- વિવિધ ધર્મોનાં શુભ પ્રતીકો-શબ્દોની યાદી બનાવો.

(2) શુભકામનાઓ માટે આપણે શું-શું કરીએ છીએ, તેની યાદી કરો.

(3) શાળાની પ્રાર્થનાસભામાં કઈ-કઈ શુભ-મંગલકારી વસ્તુઓ મૂકો છો ?

(4) ગામની જાણકાર વ્યક્તિ પાસેથી શુભકામનાઓને લગતા શ્લોકો સાંભળો.

(5) દ્વિગુસમાસનાં ઉદાહરણો શોધી યાદી બનાવો.





22. કિસ્સા - ટુચકા



સ્વામી આનંદ

જન્મ : 1887, અવસાન : 1976

સ્વામી આનંદનું મૂળ નામ હિંમતલાલ રામચંદ્ર દવે હતું. તેમનો જન્મ સુરેન્દ્રનગર જિલ્લાના લીમડી પાસેના શિયાણી ગામમાં થયો હતો. તેઓ નાનપણથી ઘર છોડીને સંન્યાસી થયા હતા અને સમગ્ર ભારતમાં ખૂબ ભખ્યા હતા. ગાંધીજીના સંપર્કમાં આવતાં, રાષ્ટ્રીય રંગે રંગાઈને તેઓ 'નવજીવન'ની પ્રકાશન-પ્રવૃત્તિમાં ગાંધીજી સાથે જોડાયા હતા.

તેમણે 'સંતોના અનુજ', 'કુળકથાઓ', 'નઘરોળ', 'નવલાં દર્શન' જેવાં પુસ્તકોમાં અનોખાં પાત્રો-પ્રસંગો આલેખ્યાં છે; જેમાંના ઉત્તમ લેખો 'ધરતીની આરતી'માં સંગ્રહાયા છે.

ટેક્સ ન આપવો પડે તેવો ગાડાવાળાનો પ્રયત્ન કેમ નિષ્ફળ ગયો; પાડાનું અંગ્રેજી 'ભેંસનો વર', ટુ કપ ટી (બે કપ ચા) શબ્દોથી થતી રમૂજ, પહાડ પર ખાટલો કેમ ટળાતો હશે, તેની મૂંજવાશ અને પહાડી બેંકના મેનેજરની ગેરસમજજ્ઞા : આ કિસ્સાઓ આપણાને રમૂજ પ્રેરે છે. આ કિસ્સાઓ મૂળે સ્વામી આનંદ લિખિત પણ દિનકર જોશી સંપાદિત 'આંબાવાડિયુ'માંથી લેવામાં આવ્યા છે. સાથે આપેલા પાંચ ટુચકાઓ માનવજીવનમાં હાસ્યના સ્થાનને તથા રોજિંદા જીવનમાંથી પ્રગટા હાસ્યને રજૂ કરે છે. આ ટુચકાઓ લોકોમાં પ્રચલિત છે.

1. કિસ્સા

1. ટોલછાપરીએ જ સવાર પડ્યું

એક ગામદિયાને છાપરું છાવા વાંસ જોઈએ. જંગલ નજીક, પણ ટોલનાકાવાળો બે આના ટેક્સ લે તે આપવા બાપડા પાસે ન મળે.

એક દિવસ વહેલી સવારે બેલગાડી જોડીને છાનોમાનો જંગલમાં પેસી ગયો. આખો દિવસ વાંસ કાખ્યા, ગાડું લાદું ને સૂરજ આથમીને અંધારું થયું ત્યારે ઘર ભણી વખ્યો. મનમાં એમ કે આડા રસ્તે ફેરો ખાઈને ટોલનાકાની છાપરીથી દૂર રહીને નીકળી જાઉ ને ઘેર પહોંચ્યું.

આખો દિવસ વાંસ કાપેલાનો થાક ને રાત પડી તેનો ઠંડો પહોર. હંકતાં-હંકતાં ગાડાવાળાને ઊંઘ આવી ગઈ. લાદેલા વાંસ પર લંબાવીને સૂતો.



બળદોએ જંગલની ઘરેડોમાં રાત આખી ચકરાવા લઈ ચાલ્યા કીધું. સવાર પડી ને મોંસૂજણું થયું, ત્યાં બરાબર ટોલની છાપરી સામે આવીને ઊભા રહ્યા ગાડીવાન જાગ્યો. ટોલવાળો નાકાદાર ઊઠીને દાતણ કરવા બેઠો હતો. ગાડું જોતાં જ કહે ‘લાવ બે આના !’

2. ‘ભેંસનો વર મરી ગયો’

બાપુજીના વહાલા સેકેટરી સ્વ. મહાદેવભાઈના પિત્રાઈ છોટુભાઈ દેસાઈ પારડીના સ્ટેશન-માસ્તર હતા. એક દિવસ રેલના પાટાની કોરાણો એક પાડો ચાલ્યો જાય. એટલામાં પાછળથી ગાડી આવી પૂંગી. પાડો એન્જિન જોડે અથડાઈને કચડાઈ ગયો.

રેલવેનો કાયદો એવો કે જ્યારે કંઈ ઓક્સિંટ થાય ત્યારે સ્ટેશન-માસ્તરે મોટા ઉપરી અમલદારને તાર કરીને તરત ખબર આપવી જોઈએ. છોટુકાકાએ હાથ નીચેના તારમાસ્તરને તાર કરી દેવા કર્યું. પેલો કહે, ‘પાડાનું અંગ્રેજ શું કરવું ?’ છોટુભાઈ કહે, ‘પાડો એટલે ભેંસનો વર, બીજું શું વળી ?’



પેલાએ તાર કર્યો : ONE HUSBAND OF BUFFALO DIED UNDER ENGINE.

મુંબઈના રેલવે અમલદારો વાંચ્યા જ કરે !


3. ‘તેરા બાપ કપટી’

પહાડી લોક પહાડી સરકોની કોરાણો નાનાં ઝૂંપડાં કરીને ચાની હોટલો કરે ને ઊભાં મોરાદાબાદી પવાલાંમાં જતા-આવતા વટેમાર્ગુઓને ચા વેચે.

આ પહાડી લોકો અગાઉ અંગરેજોથી બહુ ડરતા. પણ આજાદી આવ્યા પછી એકદમ હિસ્તતવાળા બન્ની ગયા.

એવા એક પહાડીની ચાની દુકાને એક અંગરેજ જઈ ચડ્યો. બાંકડા પર બેસીને કહે, ‘તુ કપ ટી !’

પહાડી દુકાનદાર ગુસ્સે થઈ ગયો. કહે, ‘એં મી કપટી નેઈ, તું કપટી, તેરા બાપ કપટી, તેરા ભાઈ કપટી, તેરા ચાચા કપટી, તેરા બેટા કપટી; મી કપટી નેઈ. અબ તો જયહિંદ હો ગયા. અબ કપટી અંગરેજ કી ચલનેવાલી નઈ !!!’



4. અજી ! પહાડ પર ચારપાઈ કેસે લગાતે હું ?

એક પહાડી કાશી-જાત્રાએ ગયો. રાંધીખાવા સારું ધરમશાળા નજીક આવેલી વાણિયાની દુકાને દાળચોખા લેવા ગયો. લાલાએ પૂછ્યું. ‘ભાઈ, કહાં કે રહનેવાલે ?’

પહાડી : ‘પહાડ કે.’

લાલો : ‘હું ? તુમ પહાડ કે રહનેવાલે હો ? પહાડ પર રહતે હો ?’

પહાડી : ‘હાં જી.’

લાલો : ‘અચ્છા ભઈ, યહ તો બતાઓ; પહાડ પર લોગ રહતે તો હું, લેકિન સોતે કેસે હું ? પહાડ પર ચારપાઈ કેસે લગાતે હું ?’

લાલાની મુંજુવાણ એમ કે પહાડ તો તંબુ જેવો હોય. તેના છાપરા ઉપર ખાટલો કેમ કરીને ઢાળતા હશે ને લોકો સૂતા કેમ કરીને હશે ?

પેલો પહાડી લાલાની સામું જોયા જ કરે !



5. ‘દરવાજા બંદ કર’



આલ્ઝોરામાં પહેલીવહેલી બેંક નીકળી. બેંકનો મેનેજર પહાડી. એક અંગરેજને એનો કંઈક ચેક વટાવવો હશે, તેની વાત કરવા બેંકના મેનેજર પાસે ગયો. મેનેજરે ખુરશી આપી.

અંગરેજે વાત કરવા માંડી :

‘દેર વાજ આ બેંકર...’ પહાડી મેનેજર સમજ્યો કે આને પૈસા માટે કંઈક ખાનગી વાત કરવી છે, તેથી બારણાં બંધ કરવાનું કહે છે.

એષો બેંકના સિપાઈને બૂમ મારીને કહ્યું :

‘ચપરાસી ! દરવાજા બંદ કર !!’

2. ટુચકા


(1)

‘મનુ ! તેં ત્રણેય કેળાં બાબુની સાથે વહેંચીને ખાધાં હતાં ને ?’

‘મમ્મી ! ત્રણ કેળાં વહેંચી શકાય તેમ નહોતા; એટલે પહેલાં મેં એક કેળું ખાઈ લીધું. પછી બાકીનાં બે રહ્યાં તેમાંથી એક બાબુને આપ્યું અને એક મેં ખાધું.’

(2)

ગોવિંદ : ‘આજે હું મારી છત્રી લેવી ભૂલી ગયો હતો.’
 ઘેર આવીને ગોવિંદે પોતાની પત્ની રમાને કહ્યું.
 રમા : ‘તે તમને આ વાતની ખબર જ્યારે પડી ?’
 ગોવિંદ : ‘જ્યારે વરસાદ બંધ પડી ગયો અને એને બંધ કરવા મેં હાથ ઉપર લંબાઓ ત્યારે.’



(3)

બે દોસ્તારો રસ્તા પર સાથે જતા હતા. એક દોસ્તની પાછળ એક કૂતરો ભસતો-ભસતો આવ્યો. આથી એ

ધણો જ ગભરાઈ ગયો. આ જોઈ તેનો દોસ્ત બોટ્યો : ‘તને પેલી કહેવતની ખબર લાગતી નથી કે ભસતા કૂતરા કરડે નહિયા.’

દોસ્ત : ‘એ કહેવતની ખબર મને તો છે.

બીજો દોસ્ત : ‘તો પછી ગભરાય છે શાને ?’

પહેલો દોસ્ત : ‘પણ આ કૂતરાને એ કહેવતની ખબર ન હોય ને !’



(4)

મોટીબહેન સોનલને એક પ્રશ્ન કર્યો.
 ‘મોટીબહેન : સોનલ, સૂર્ય ઊરો જ નહિ તો શું થાય ?’
 ‘સોનલ : વીજળીનું બિલ ખૂબ જ આવે; બહેન !’

● શબ્દસમજૂતી

ટોલણાપરીએ કરવેરો (જકાત) ભરવાની ચોકીએ છાપું છાવા વાંસ, ઘાસના પૂળા વગેરેથી ઝૂપડા ઉપરનો ભાગ ઢાંકવા ટેક્સ કર, વેરો, દાઢ લાદું પૂરેપૂરું (ઠાંસીને) ભર્યું. આડરસ્તે અવળે રસ્તે ફેરો ખાઈને વધારે લંબાણવાળો રસ્તો પસંદ કરીને ઘરેઠોમાં એકસરખા રિવાજોમાં (અહીં) કેડીઓમાં ચક્રવાલ લઈ ગોળગોળ ફરતા રહી. મૌંસૂજણું સામા માણસનું મોં દેખી શકાય એવો સવારનો સમય; પરોઠ નાકાદાર ટોલનાકા ઉપરનો અધિકારી સેકેટરી મંત્રી પિત્રાઈ કાકાનાં સંતાન આવી પૂગી આવી પહોંચ્યી. એક્સિન્ટ અક્સમાત ચપરાસી દરવાન; ચોકીદાર કોરાણે બાજુએ મોરાદાબાદી પવાલામાં ઉત્તરપ્રદેશના મોરાદાબાદ શહેરમાં બનેલા વિશિષ્ટ ઘાટવાળા ઘાલામાં ‘દુ કપ ટી’ બે કપ ચા મી હું નેઈ નથી જ્યહિંદ હો ગયા હિંદુસ્તાનનો જ્ય થઈ ગયો; હિંદ સ્વતંત્ર થઈ ગયું. અજી ! અરે ! ચારપાઈ ખાટલો લાલો ઉત્તરભારતના પહાડી પ્રદેશમાં વેપારી માટે વપરાતો શાંદ દોસ્તાર, દોસ્ત, મિત્ર, ભાઈબંધ

● ભાષાસજ્જતા

‘ભાષા’ એટલે ‘વાણી’. ‘વાણી’ એટલે ભાષા બોલવાની આખીયે ઘટના. વ્યાકરણની ભાષામાં કહીએ તો સમગ્ર વાગ્યવહાર. ભાષાનું આ એક સ્વરૂપ છે. ભાષાનું બીજું સ્વરૂપ તે ‘લેખન’.

લેખન એટલે ભાષાનું લિખિત સ્વરૂપ. આપણે મુખથી જે કંઈ બોલીએ છીએ, તે ભાષાનું બોલાતું સ્વરૂપ છે - જેને ઉચ્ચરિત ભાષા એમ પણ કહીએ છીએ. આપણે યામિની એમ બોલીએ છીએ તે એનું ઉચ્ચરિત સ્વરૂપ છે; પરંતુ જ્યારે એને ય + આ + મુ + ઈ + નૂ + ઈ એમ યામિની સ્વરૂપે કાગળ કે કોઈક માધ્યમ ઉપર લખીએ છીએ, તે ભાષાનું લિખિત સ્વરૂપ છે.

ગુજરાતી ‘કે’, હિન્દીમાં (કે) એમ જુદી રીતે લખાય છે. જ્યારે બોલવામાં એકસરખું ધ્વનિનું ઉચ્ચારણ થાય છે. ભાષાના બોલાતા જીવંત સ્વરૂપથી લખાતું સ્વરૂપ નોંધપાત્ર સ્વરૂપમાં દર્શાવી શકાતું નથી. અર્થાત્ જે બોલાય છે અને જે લખાય છે, તે ભાષા.

ભાષા કે ભાષાની કામગીરી માટે ‘લખવું’ એ અનિવાર્ય બાબત નથી. ભાષાને લિપિ હોવાથી કે ન હોવાથી ભાષાના સ્વરૂપમાં કંઈ ફેર પડતો નથી. આજે પણ ઘણીબધી ભાષાઓ માત્ર બોલાતા સ્વરૂપે જ ચાલે છે. ઘણી ભાષાઓને આજે પણ લિપિ નથી.

ભાષાના ઈતિહાસનો અભ્યાસ કરવા માટે લિપિના જ્ઞાનની જરૂરિયાત છે. લિખિત ભાષાને કારણે ભાષાને સાચવી રાખવાનું શક્ય બન્યું છે. ઈતિહાસ વગેરેને જાળવી રાખવાનું ભાષા ઉત્તમ સાધન છે. એથી લેખન-પદ્ધતિને કારણે માનવજાત વિકાસ કરી શકે છે.

ભાષામાં ઉચ્ચરિત સ્વરૂપ અને લિખિત સ્વરૂપ એમ બંનેનું મહત્વ છે.

● અભ્યાસ

1. નીચેના દરેક પ્રશ્નના ઉત્તર માટે આપેલા વિકલ્પોમાંથી સાચા વિકલ્પનો કુમઅક્ષર પ્રશ્નની સામે આપેલ માં લખો :

- (1) પાડાનું અંગ્રેજી કરવા અંગે કોણે મૂँજવણ હતી ?
- (ક) લેખકને (ખ) છોટુભાઈને (ગ) ગોવિંદને (ધ) તારમાસ્તરને
- (2) બાપુજીના સેકેટરીનું નામ જણાવો.
- (ક) નારાયણ દેસાઈ (ખ) મોરારજ દેસાઈ (ગ) મહોદવભાઈ દેસાઈ (ધ) મગનભાઈ દેસાઈ
- (3) મમ્મીએ મનુને કેટલાં કેળાં આપ્યાં ?
- (ક) ગ્રાણ (ખ) ચાર (ગ) પાંચ (ધ) એક
- (4) ‘કિસ્સા-ટુચ્કા’ પાઠના લેખકનું નામ જણાવો.
- (ક) નરહરિ પરીખ (ખ) રતિલાલ બોરીસાગર (ગ) બકુલ ત્રિપાઠી (ધ) સ્વામી આનંદ

2. નીચેના દરેક પ્રશ્નનો એક-એક વાક્યમાં ઉત્તર લખો :

- (1) બે આના ટેક્સ ગાડાવાળા પાસેથી કોણ લેતું હતું ?
- (2) આખી રાત ચકરાવા મારીને બળદો ક્યાં આવી ઉભા ?

(3) આજાડી પહેલાં પહાડી લોકો કોનાથી ઉરતા હતા ?

(4) સોનલને મોટી બહેને શો પ્રશ્ન કર્યો ?

2. નીચેના પ્રશ્નોના ત્રણ-ચાર વાક્યોમાં ઉત્તર લખો :

(1) ગાડામાં લાદેલા વાંસ પર ગાડાવણો શા માટે સૂઈ ગયો ?

(2) બાબુ સાથે મનુષે ત્રણ કેળાં કેવી રીતે વહેંચીને ખાધાં ?



● સ્વાધ્યાય

1. નીચેના પ્રશ્નોના જવાબ આપો :

(1) ટોલવણા નાકાદારને બે આના ન આપવાની ગામડિયાની યુક્તિ કેમ નિષ્ફળ ગઈ ?

(2) મુંબઈના રેલવે-અમલદારો તારને કેમ વાંચ્યા જ કરતા હતા ?

(3) ચાની દુકાને જઈ અંગેજે ખરેખર શું કહ્યું હતું ? દુકાનદાર શા માટે ગુસ્સે થઈ ગયો ?

(4) લાલાની મૂઝવણ શી હતી ? એની મૂઝવણ પહાડીને કેમ ન સમજાઈ ?

2. ‘બીજું શું વળી’ એવો પ્રયોગ પોતે જે વાત કરે છે, તેના સમર્થન માટે વપરાય છે. નીચેનાં ઉદાહરણો જુઓ અને આવાં બે વાક્યો બનાવો :

(1) પાડો એટલે ભેંસનો વર; બીજું શું વળી ?

(2) ચારપાઈ એટલે ખાટલો; બીજું શું વળી ?

3. ‘ક’ વિભાગમાં રૂઢિપ્રયોગ છે અને ‘ખ’ વિભાગમાં તેના અર્થ આડાઅવળા મૂક્યા છે. યોગ્ય જોડકાં જોડો :

ક	ખ
1. પેટનો ખાડો પૂરવો	1. કરકસર કરી જવવું
2. પેટનું પાણી ન હાલવું	2. બીજાની છૂપી વાત જાણવી
3. પેટે પાટા બાંધવા	3. ભૂખ સંતોષવી
4. પેટમાં પેસી નીકળવું	4. ગુપ્ત વાત સાચવવી
	5. કોઈ જાતની અસર ન થવી

● પ્રવૃત્તિ

(1) આવા બીજા કિસ્સા અને ટુચકા વર્ગ સમક્ષ કહો.

(2) છાપાંઓમાં અને સામયિકોમાં આવતા ટુચકા વાંચો અને તેનો સંગ્રહ કરો.

પુનરાવર્તન (પાઠ 17થી 22)

1. નીચેની ચર્ચા વાંચી તેના આધારે નીચે આપેલ પ્રશ્નોના જવાબ લખો :

પાવન : અત્યા યુવરાજ ! ચાલ, શાળાએ નથી આવવું ?

યુવરાજ : ના પાવન. મારું લેસન બાકી છે.

પાવન : મારું પણ બાકી છે, તે છતાં હું તો જાઉં છું.

યુવરાજ : આપણા બંનેના સર અલગ છે દોસ્ત. એમના સ્વભાવ પણ જુદા-જુદા છે.

(1) યુવરાજનું ગૃહકાર્ય કેમ બાકી રહી ગયું હશે ?

(2) પાવનના શિક્ષક તેની સાથે કેવો બ્યવહાર કરશે ?

(3) યુવરાજના શિક્ષકનો સ્વભાવ કેવો હશે ?

(4) તમારું ગૃહકાર્ય બાકી રહી જાય, ત્યારે તમે શું કરો છો ?

(5) ગૃહકાર્ય પૂરું ન કરનાર વિદ્યાર્થી સાથે તમારા શિક્ષક કેવો બ્યવહાર કરે છે ?

2. નીચે આપેલ સમાચાર વાંચી તેના પર આધારિત પાંચ પ્રશ્નો બનાવો :

મોટેરા સ્ટેડિયમમાં સહવાગનો સપાટો :

સદી ફટકારી કાંગારુઓને પદ્ધાડ્યા.

3. નીચેનાં સુવાક્યોનો વિચારવિસ્તાર કરો :

‘ઈશ્વરઅલ્લા ચાહે ગુરુ, ચાહે કહો શ્રી રામ

માલિક સબકા એક હૈ, અલગ-અલગ હૈ નામ.’

4. નીચેની બાબતો અંગે તમારો વર્ગ સમક્ષ રજૂ કરો :

- દેવાંગની એક પેન તમને ખૂબ ગમે છે. એક દિવસ શાળામાં તેની પેન ખોવાઈ જાય છે. તે પેન તમને જે છે. હવે તમે શું કરશો ?
- પતંગની દોરીથી ઘાયલ થયેલું કબૂતર તમારી સામે તરફડી રહ્યું છે. આ પરિસ્થિતિમાં તમે શું કરશો ?

5. નીચેના ઉદાહરણમાં જણાવ્યા મુજબ સામાસિક વાક્ય બનાવો :

ઉદાહરણ : મારે પણ દાળ અને ભાત જ ખાવાં છે.

મારે પણ દાળ-ભાત જ ખાવાં છે.

- (1) કાબરી ડાંસ જેવી ભૂખી હતી.
- (2) માતા અને પિતાની સેવા કરવી એ સંતાનનો ધર્મ છે.
- (3) હું તો હરિનું મુખ જોઈ કૂલી રે.

6. નીચેની કાવ્યપંક્તિ પૂર્ણ કરો :

(1) વસેલા ધંધાર્થ
મિલને તે ૨જનીએ.

(2) તાંબાના તરભાણું.....
સુખ આવશે અમારે સરનામે.

7. નીચેનો ગદ્યાંશ વાંચીને તેનો સાર લખી યોગ્ય શીર્ષક આપો :

ગદ્યાંશ

બરાબર આ જ વખતે આખાયે દેશમાં ગાંધીજીના નેતૃત્વ હેઠળ આજાદીનો જંગ શરૂ થયો. ચૂનીલાલને એ જંગમાં જુકાવવાની ઈચ્છા થઈ; પરંતુ એમનું મન ભારે મથામણ અનુભવવા લાગ્યું. એક બાજુ ભણીગણીને કુટુંબને ઉપયોગી થવાનું હતું; તો બીજી બાજુ દેશ માટે બલિદાન આપવાની વાત હતી. શું કરવું ? ચૂનીલાલ ઘણું વલોવાયા ને છેવટે એમણે ત્યાગનો અને દેશસેવાનો માર્ગ પસંદ કર્યો. દેશસેવા કરતાં-કરતાં કુટુંબને થાય તેટલી મદદ જરૂર કરી; પરંતુ દેશસેવાનો જુસ્સો મંદ પડવા ન દીધો.

8. બાળકોને ‘મારી ડાયરી’ બનાવવા કહીને તેમાં 7 દિવસની રોજનીશી લખવા કહેવું અને આ રોજનીશીનું વર્ગમાં વાંચન કરાવવું.

9. (અ) નીચે આપેલા સમાસોનાં નામ લખો :

- (1) માથાબૂડ
- (2) શિષ્યવૃત્તિ
- (3) ઈશ્વરપ્રાપ્તિ
- (4) સેવાપૂજા
- (5) પવનવેગે

(બ) નીચેના શબ્દોની સંધિ છૂટી પાડો :

- (1) સત્યાગ્રહ
- (2) મહાત્મા
- (3) વાતાવરણ
- (4) મિથાન્ન
- (5) ભાષાંતર

(ક) તમે સાંભળેલી કહેવતોની યાદી બનાવો. (ગમે તે પાંચ)

પૂરક વાચન

1. ઈચ્છાકાળ



ચુનીલાલ મહિયા

જન્મ : 1922, અવસાન : 1968

ચુનીલાલ કાળિદાસ મહિયાનો જન્મ રાજકોટ જિલ્લામાં આવેલા ધોરાજીમાં થયો હતો. તેઓ નવલકથાકાર, નવલિકાકાર, નાટ્યકાર, વિવેચક અને કવિ હતા. ‘બાજનો વારસ’ વગેરે નવલકથાઓ, ‘ઘૂઘવતાં પૂર’, ‘શરણાઈના સૂર’, ‘અંતઃસોતા’ વગેરે વાર્તાસંગ્રહો, ‘રંગદા’, ‘શૂન્યશેષ’, ‘રામલો રોભિનફૂડ’ વગેરે એકાંકી અને ત્રિઅંકી નાટ્યસંગ્રહો આપ્યા છે. 1957નો રણજિતરામ સુવર્ણચંદ્રક તથા ‘રંગદા’ નાટ્યસંગ્રહ માટે 1947-51ના નર્મદ સુવર્ણચંદ્રકથી તેઓ સાહિત્યજગતમાં સંભાનિત થયા છે.

આ વાર્તામાં કેન્દ્રસ્થાને ઈચ્છાકાળનું પાત્ર છે. બધાની નજરમાં આ મહાશય મીઠી ઈર્ષાનું કેન્દ્ર બની ગયા છે, કારણ કે ‘વરના બાપ’ની જેમ અતિ મહત્વની વક્તિ તરીકે જાનમાં આવેલા સૌનું ધ્યાન જેંચે છે. શિયાળાની કડકડતી ઠંડીના દિવસોમાં વેવાઈને ત્યાં જાનૈયા થઈને વરરાજ સાથે ગયેલા યુવાર્ગની આજે એક ઈચ્છા છે કે લગ્નમાં મોડે સુધી હાજરી આપવાની સઘળી જવાબદારી ખબર ના પડે એ રીતે ઈચ્છાકાળના માથે ઢોળી વેવાઈએ રાખેલા ઉતારામાં ગોદાં અને ઓઢવાનું મેળવી લઈને, બને તો વધુ ને વધુ સાધનો દબાવીને રાખવાં, જેથી ઠંડીથી રક્ષણ થાય; પછી ભલે બીજાના ભાગે કશું ન વધે ! યુવાન હૈયાંની ધિંગામસ્તી અને ઠકામશકરીનું સુંદર શબ્દચિત્ર લેખકે ઉપસાવ્યું છે, તેથી વાર્તા સણંગ રસમદ બની છે.

જાનૈયાઓ જાનીવાસમાં આવ્યા ત્યારે સૌને, ઉંટ મારવું પડે એવી આકરી તરસ લાગી હતી; છતાં, પહેલું કામ પાણી પીવાનું ન કર્યું, પણ પાગરણ ભર્યા હતાં, એ ઓરડી પર જ હલ્લો લઈ ગયા.

કારણ હતું. પોષ મહિનો હતો. રોંગણી બાળી નાખે એવાં હિમ પડતાં હતાં. તેમાં વળી, બોગજોગે જાનને ઉતારો પણ ભાદરના મધવહેણ ઉપર ઝણુંબી રહેલા દરબારગઢમાં મહ્યો, પછી તો ટાઢની કાતિલ અસરનું પૂછવું જ શું ?

હજુ તો સમીસાંજ હતી. જાનનાં સામૈયાં પણ નહોતાં થયાં. ત્યાર પછી જમીકારવી સૂવા જવાને તો હજુ ભવ એકની વાર હતી. પણ તરસ લાગે, ત્યારે કૂવો ખોઢવા બેસાય છે ? અને આ પચ્ચાસ માણસ વચ્ચે સાવ પાપડ જેવી પાતળી ત્રીસ ગોદડી વેવાઈએ આપેલી એ કોને પૂરી થાય ?

સૌઅં બજ્જે ગોદડાં બગલમાં મારીને ઉતારાના મનગમતે ખૂણે સંઘરી દીધાં. ‘ખાવાનું ન જડે તો કંઈ નહિ, પણ ઓફવાનું નહિ જડે, તો આખી રાત હુંઠવાવું પડશે.’ આ સૂત્રને નજર આગળ રાખીને જ આ ગોદડાં-લુંટ ચાલી.

‘એલા એય, ઓલો ઈચ્છાકાકો, મારો દીકરો, વરનો બાપ હોય એટલો રુઆબ કરે છે, તો એને આજે ગોદડાં વિનાનો રખડાવીએ તો જ ખરા.’

‘હા, હો ! ઈ વાત સરસ સૂજી. મારા બેટાને ગોદડાં વગરનો રાખીએ, તો એનેય ખબર પડે કે જડ્યા’તા ખરા જાનૈયા !’

‘ઈ જ લાગનો છે. જેતલસરને જક્સને ચાના એકેક કોપમાં પણ મારે દીકરે આડી જ્ઞભ વાવી. કહે કે, ઈ તો વેવાઈને માંડવે જઈને જ ચા પીશું. આંહી ટેશનમાં તો ચા મોંઘીદાટ જેવી હોય. એક તો પૈસા વધારે વ્યે, ને પાછી સાવ ભૂ જેવી ચા આપે. આમ કહીને આખી જાનને ચા વિનાની જ રાખી.’

‘તો તો આજે એના પર રીગડી કરીએ. વરરાજા ફેરા ફરી લેશે, ત્યાં સુધી ઈ તો વેવાઈને માંડવે હશે, એટલે મોડોમોડો આંહી આવશે... ને આપણે તો બજ્જેની સોડ તાણીને... ઘરડ... ઘરડ...’

પછી સામૈયાં થયાં. વરબેઢિયું આવ્યું અને વેવાઈને ઘેર જઈને વરરાજા તોરણ છબી આવ્યા.

પણ એ તો વરરાજને કન્યાનો લોભ હતો; જાનૈયાઓને તો જમ્યા સિવાય બીજો ક્યો લોભ હતો ? પણ ના, આજે તો જાનૈયાઓને જમવાનો પણ એટલો લોભ નહોતો, જેટલો ગાદલાં-ગોદડાં સંભાળવાનો લોભ હતો.

ખાંધું ન ખાંધું કરીને જાનૈયાઓ તો ઉતારે આવીને પોતપોતાનાં ડબલ ગાદલાંઓ ઉપર પડ્યા. ઊંચેજીવે આવેલા, એટલે ઓડકાર પણ ગાદલાં ઉપર સૂઈને જ ખાંધા.

પછી વેવાણો કલવો લઈને આવી, પણ મારા વાલીડાઓ કોઈ ઊભા ન થયા. રખે ને ડિલની હુંઝ આપીને હુંઝાનું બનાવેલું ગાદલું બીજો કોઈ પચાવી પાડે !

છાબ લઈને જવા માટે વરના મામાએ જાનૈયાઓને પડકાર્યા, ત્યારે એ પડકારથી જ કેટલાકનાં નાક ઘરડઘરડ બોલવા લાગ્યાં.

‘એલાવ, લાપશી કંઈ બહુ દાબી છે, તી અટાણમાં સૌનું ધારણ વળી ગયું ?’

પણ જવાબ આપવા જેવી મૂર્ખાઈ કોઈ કરે ખરું ?

છાબ લઈને પણ વરરાજના અંગત પાંચ માણસો જ ગયા.

ત્યાં તો પાછળથી બૂમ પડી : ‘પાગરણ ઓછું છે, એટલે વેવાઈને કહેજો, ઝટ મોકલી આપે. નહિતર જાનૈયાઓ ટાકે ઠરશે.’

વેવાઈએ અંતરિયાળ આડોશી-પાડોશીઓના પટારા ઉઘાડાવ્યા.

વાળંદ આવીને ગાદલાં-ગોદડાંનો ઢગલો કરી ગયો.

‘એલા એય ! વેવાઈને ઘેરે ઓશીકાં-બોશીકાં છે કે પછી એમ ને એમ જ સૌ સૂએ છે ?’

વાળંદ કહ્યું : ‘ભાઈશા’બ ઓશીકાં ન હોય એવું બને ? પણ આટલાં સામટાં માણહને ક્યાંથી પૂરાં પડે ?’

‘પૂરાં ન પડે એનો અમને કોઈ વાંધો નથી, ઓશીકાંની જગ્યાએ એકેક ગોદંગ મૂકવું પડશે, બીજું શું ?’
સૌઅં શહેનશાહના દીકરાઓની જેમ જ લંબાવું.

વેવાઈને ત્યાંથી જાન બહુ મોડે જમીને ઊઠી, એટલે પાછળથી માંડવિયાઓ અને એમના પછી પીરસણિયાઓને જમતાં બહુ સમય લાગ્યો. પછી વધ્યુંઘટવું માગણભિખારીઓને આપવામાં અને ચોકો સાફ કરવામાં રાતના બાર વાગી ગયા.

વેવાઈએ વરઘોડાની તૈયારી કરવાનું કહેવડાવું.

વરરાજાએ શણગાર સજવા માંડ્યો.

ધોતિયાની પાટલી ચીપવામાં જેટલો વખત લાગ્યો, એથી ત્રાણ ગણે વખત તો સાફાએ લીધો. આજે મોડા-ભેગું મોડું કરાવવું હોય એમ સાફાએ પણ જાણે રૂસણાં લીધાં. કેમે કર્યું વરરાજાના માથા ઉપર ફીડલું સરખું બેસે જ નહિ. એક વખત બરોબર વીટાઈ ગયું. પણ અરીસામાં જોતાં લાગ્યું કે કપાળ ઉપર વાળનાં વાંકડિયાં જરીક દેખતાં રહેવાં જોઈએ એ નથી રહી શક્યાં. બીજી વખત માંડમાંડ એ વાળનું પતાવું, ત્યાં છોગા માટે છેડો ટૂંકો પડ્યો !

છેવટે, જેમતેમ ફીડલું મૂકી, માથે પીંઢી ખોસીને વરરાજા તૈયાર થયા, ત્યારે રાતના એકનો સુમાર થયો હતો.

આ વખતે જાનૈયાઓમાંના ધણાખરાઓએ તો એકેકી ઊંઘ પણ જેંચી કાઢી હતી. આવી ત્રાણત્રાણ ગોદાં અને બજે ગાદલાંની હુંક ક્યાંથી મળે ?

વરઘોડો ચક્કો ત્યારે બહુ ઓદા જાનૈયાઓ જાગતા હતા - વર, અણવર, વરના બાપ, ઈચ્છાકાકા અને લૂશ ઉતારનાર એક-બે છોકરીઓ. સારું થયું કે માંડવિયાં સ્ત્રીપુરુષો મોટી સંખ્યામાં આવી પહોંચ્યાં હતાં.

હથેવાળો થતાં પણ બહુ વાર લાગી. બે બ્રાહ્મણો સોપારીના ભાગ વહેંચવામાં વઢી પડ્યા, તે એક કલાકે તેમની વચ્ચે સમાધાન થયું. પછી કન્યાદાન દેવાયું. હથેવાળો પત્યો, એટલે ચોરીના થાંભલા ખોડાવા શરૂ થયા.

રાતના અઢી વાગ્યા હતા. ટાઢ કહે કે મારું જ કામ. વરરાજાએ તો લાંબા ડગલાની નીચે એક ગરમ બંડી ચડાવી લીધી હતી, એટલે બીક જેવું નહોતું; પણ કન્યાને હજ હમણાં જ નવડાવી હતી, તેથી આ ઠારને લીધે થરથર ધૂજતી હતી. તેના વાંસાની ધૂજારીને લીધે તે પર અઢેલીને પડેલ તેની બહેનનો હાથ જ્યારે થરથર્યો, ત્યારે એણે શાલ લાવીને કન્યાને લપેટી લીધી.

આ ટાણે જાનીવાસામાં જાનૈયાઓ એક પડખું ઊનું થવાથી સોડમાં હળવેકથી બીજું પડખું ફેરવતા હતા.

ઈચ્છાકાકા પાસે સોપારીની થેલી હોવાથી માંડવિયાઓ તેમનો જીવ ખાતા હતા. કેટલીક સ્ત્રીઓએ તો ગીતમાં પણ ઈચ્છાકાકાને ઝડપ્યા :

જોયું જોયું રે ઈચ્છા ! તારું મોટપણું રે,

તેં તો સોપારીના કટક સારુ હેઠું જોયું રે...

ઠંડીમાં ઈચ્છાકાકા ધૂજતા હતા, છતાં આ લીટીઓ સાંભળતાં ધન્યતા અનુભવી રહ્યા.

વરઘોડિયાં ફેરા ફરી રહ્યાં એટલે સૌ જાનીવાસા તરફ જવા ઊપડ્યા. સૌથી મોખરે વાળંદ કિટ્ટસન લાઈટ

લઈને ચાલતો હતો. પાછળ વરધોડિયાં, એની પાછળ અણવર, ઈચ્છાકાકા અને બીડાં લેવા માટે વેવાઈપક્ષનો સ્ત્રીવર્ગ ચાલતો હતો.

ઉતારામાં અત્યારે નસકોરાંનો અવાજ ન ગણીએ, તો સાવ શાન્તિ હતી.

ગોરમહારાજે ગોત્રેજના ચાંદલા આગળ દીવો કર્યો અને બે માટલીઓ ગોઢવી. વરધોડિયાં કોડી રમવા બેઠાં. ઈચ્છાકાકાએ પોતાને સોંપાયેલો હવાલો હજુ છોક્યો નહોતો.

કોડીની રમત રમાઈ રહી, એટલે વેવાણોએ બીડાં માણ્યાં.

ઈચ્છાકાકા સિવાય બીજો કોઈ પણ માણસ એવી શક્તિઓ નહોતો ધરાવતો, જેને નાણાવિષયક જવાબદારી સોંપી શકાય.

હવે બન્યું એવું, કે બીડાં લેનારી વેવાણોની સંખ્યા ધાર્યા કરતાં ઘણી મોટી નીકળી પડી. એ સૌને જુદી-જુદી રકમનાં બીડાં જમણા હાથની મૂઢીમાંથી ડાબી હથેળીમાં બરોબર, બે વખત ગણીને આપવા જતાં ઘણો સમય વીતી ગયો.

વરરાજાને તો આખા દિવસનો નકોરડો ઉપવાસ હતો અને ઠેઠ મોદેથી ફરાળ મળ્યું હોવાથી, એમાં કાંઈ સોદરી વળી નહોતી. એ તો થાકોડાને લીધે કડકડતું ધોતિયું અને બોસ્કીના પહેરણ સોતા, કરચલી પડવાની પણ બીક રાખ્યા વિના ખાટલામાં પડ્યા.

અણવર પણ આખા દિવસની ઔનરરી - માનાઈ - મજૂરી કરી હોવાથી થાકીને ટેં થઈ ગયો હતો. તેમણે પણ જગ્યા કરીને લંબાવ્યું.

વરના બાપા તો આગલી રાતે રૂપિયાની કોથળીઓ ગણવા આડે ઊંઘી જ નહોતા શક્યા. તેમાં વળી આજની પણ પોણી રાત ભાંગી. આજના ખરચનો હિસાબ આવતી સવારે લખવાનું નક્કી કરી, તેમણે પણ કબજો ઓશીકા નીચે મૂક્યો.

લૂણાગરી છોકરીઓ તો આમેય ઊંઘતી જ હતી. એ તો બિચારી આવતાંવેંત જ ઢળી પડી.

ઈચ્છાકાકાને વેવાણોએ બીડાં માટે બહુ રોકી રાખ્યા. રાતના ગ્રાણને ટકોરે ઈચ્છાકાકા દાખલ થયા, ત્યારે ઓરડામાં ગ્રાણસે કુંડલ પાવરની ફૂંફડા નાખતી કિટ્સન લાઈટ સિવાય બીજું કોઈ જાગતું નહોતું. જાનૈયાઓ બધુંય પાગરણ વીણીચૂણીને દબાવી સૂતા હતા અને અત્યારે કેવી મીઠી ઊંઘ માણી રહ્યા હતા ! બેટમજીઓએ કરી છે ને કાંઈ !

હવે પાંસળાં વીંધી નાખે એવી ટાઢમાં કરવું શું ? સૂવાની તો ક્યાંય જગ્યા જ નહોતી. ડિલ પણ પાતળું નહોતું, નહિતર સાંકડેમોકળે પણ કોઈ બે જણની વચ્ચે સમાસ કરી શકત. પણ હવે ઊંઘા વિના કાંઈ હાલશે ? ...ને સૂવાની જગ્યા તો ધારો કે કદાચ મળી હોત; તોપણ ઓફવાનું શું ? નવાબજાદાઓએ ઓશીકે પણ ગોઢાં જ મૂક્યાં છે !

અને આવી મોડી રાતે પાગરણ લેવા વેવાઈને ત્યાં પણ કોણ જાય ? વાળંદ પણ હમણાં જ વીંઝણો લઈને માંડવે વહ્યો ગયો. પગલાંનો જ ફેર પડ્યો.

ઈચ્છાકાકા મુંજાય અને એનો તોડ ન આવે એવું બને ?

ખાળની ચોકડી પાસે જે બે જણ સૂતા હતા, તેમની વચ્ચે સહેજ પોલાશ રહી જવા પામેલું, એમાં હળવે...ક રહીને ઈચ્છાકાકાએ પડખાભેર ઉભડક જેવી સ્થિતિમાં લંબાવ્યું.

પણ આમ જો આખી રાત પડ્યો રહ્યું તો-તો હાડકાંના સાંધા જ રહી જાય ને ! ને એકથરાં નળિયાંવાળા ખપેડામાંથી સીધા વરસતા દારમાં ટૂંકવાઈ જ જાઉં કે બીજું કાંઈ થાય ?

છેવટે ઈચ્છાકાકાએ એક તુકડો અજમાવ્યો.

પડખામાં જે જણ સૂતો હતો, એના વાંસા ઉપરથી પહેરણ ઊંચું કરીને હળવેક રહીને, ત્યાં કાકાએ પોતાની જીબ ફેરવી !

પેલો ભડકીને જાગી ગયો. આંખમાં ભરેલી ઊંઘને કિટ્સન લાઈટનો ઉજાસ આંજ નાખતો હતો. પાછળ વાંસામાં કૂતરું જીબ ફેરવી ગયું હોય એમ ભીનું-ભીનું લાગતું હતું. પણ કૂતરું તો અહીં... અત્યારે ક્યાંથી આવે ? ત્યારે કોઈ માણસે...?

‘કાં ઈચ્છાકાકા...’

ઈચ્છાકાકાએ ફરીથી એના પગની ધૂંટી ઉપર જીબ ફેરવી !

‘આ શું, ઈચ્છાકાકા ? શું થયું છે ?’

ઈચ્છાકાકાના મૌંમાંથી લાળ ચાલી જતી હોય, એમ પેલો ઊંઘભરી આંખે પણ કળી શક્યો.

‘શું થયું છે ઈચ્છાકાકા ?’

ઈચ્છાકાકાને હેડકી ઊપડી હોય એમ તેઓ હ...ક...હ...ક...હ...ક... કરી રહ્યા હતા. તેમાં વચ્ચે-વચ્ચે તેઓ તુટક શબ્દો બોલ્યા : ‘તમે કોઈ, હ...ક, જરાયે ગભરાતા નહિ હો ! હ...ક ઈ તો હું આજ સવારે ઓલ્યું કૂતરું...હ...ક... સહેજ દાઢ બેસારી...હ...ક... તમે કોઈ જરાય બીજો મા હ...ક...’

પેલાને સમજતાં વાર ન લાગી કે ઈચ્છાકાકાને હડકાયું કૂતરું આભડ્યું છે ને લબરકી શરૂ થઈ છે. તુરત એણે ઊભા થઈને ગોળામાંથી પાણીનો કળશો ભર્યો અને જ્યાં-જ્યાં ઈચ્છાકાકાએ જીબ ફેરવી હતી, ત્યાં-ત્યાં સાફ કરી નાખ્યું. ‘પાડ માનું ભગવાનનો કે બટકું ન ભર્યું, નહિતર બેગાબેગી મનેય લબરકી ને એમાંથી હડકવા જ થાત કે બીજું કાંઈ ?’

‘હવે ઈચ્છાકાકાની પડખે સુવાય ખરું ? ઊઠીને બટકું ભરી લે-તો પણી એનો ટાંટિયો વાઢવો મારે ?’

પેલો ગભરામણમાં જ બહાર નીકળી ગયો. ત્યાં એક ફાટેલું બૂંગણ પડ્યું હતું. તેના અર્ધા ભાગ પર લંબાવી, બાકીનું અર્ધું માથે ઓઢી લીધું અને લબરકી ન થાય, તો ધેર જઈને શનિવારે હરમાનને નાળિયેર વધેરવાની બાધા લીધી.

આજે ઈચ્છાકાકા ઉપર અડી કરવાના આશયથી અને એમની રીગડી થાય છે, એ જોવાની મજા માણવા સારુ ઘણાખરા જાનૈયાઓ ઊંઘ્યા જ નહોતા અને ગોદડાંમાં મોં સંતાડીને મૂછમાં હસતા હતા.

ઈચ્છાકાકાની હેડકીનો હ...કુ હ...કુ અવાજ સાંભળીને તેમના જમણે પડખે સૂતેલો બીજો જણ પણ હળવેકથી ગોદકું ખસેડીને ઉભો થયો.

ઈચ્છાકાકાએ કહ્યું : ‘હ...કુ, કાં એલા કીરપા, હ...કુ ઉભો કાં થો ? ...હ...કુ, તું જરાય બીજે મા હો... હ...કુ...’

અને વાક્ય પૂરું કરતાં તો તેમના પાન ખાધેલ મોંમાંથી લાળનો કોગળો નીકળી પડ્યો.

કીરપો કહે, ‘કાકા, આંહીં, મારો સાજો ઘામ બહુ થાય છે. હું બારો ઓશરીમાં જાઉ છું.’

કીરપો બહાર ગયો. બધાએ બહાર જઈને કાકાની લબરકી વિશે બીતાં-બીતાં ગુસપુસ કરવા માંડી. તેમનામાંના કોઈ અનુભવીએ કહ્યું કે, હડકવામાં દરદીને માથે ગોદાં નાખતાં મેં જોયાં છે ખરાં. એને માથે ગમે તેવું કાંઈક ભારે વજન નાખી રાખવું જોઈએ, એટલે ઉભો ન થઈ શકે ને બીજા કોઈને આભડે નહિ.

સૌનાં પેટમાં ફડકું-ફડકું થતું હતું, કે આપણે તો સવાર સુધી જાગતા જ બેસવું છે એટલે વાંધો નહિ; પણ ન કરે નારાયણ ને આ બીજા ઉંઘનારામાંથી કોકને ઈચ્છેકાકો દાઢ બેસાડી દીએ, તો તો રામકહાણી જ થાય ને ?

તુરત સૌએ પોતપોતાનાં ઓઢેલાં, અને એ સિવાય ઓશીકે-પાંગતે મૂકેલાં બધાંય ગોદાં વીજીચૂણીને ઈચ્છાકાકાને ઓઢાડી દીધાં અને બહાર ઓશરીમાં, ભાદરની પાટમાં વીજાતા હિમ જેવા સુસવાટામાં અને માથે ખપેડામાંથી વરસતા ઠારમાં ખોડ્યાની જેમ હુંઠવાતા બેસી રહ્યા.

ઈચ્છાકાકાને હુંફ વળી, એટલે તેમની હેડકી બેસી ગઈ !

બે દિવસના ઉજાગરા વેઠેલા ઈચ્છાકાકા તે દિવસે ઉંઘા છે કાંઈ !

● શબ્દસમજૂતી

જાનીવાસો જાનનો ઉતારો હલ્લો ધસારો, હુમલો હિમ પડવું અતિશય ઠંડી પડવી ઝણુંબવું ઝૂકવું કાતિલ કતલ કરે એવું, ઘાતક ગોદડી કપડાંના કકડા વગેરે ભરીને બનાવેલું હલકું, પાતળું ઓઢાડા કે પાથરણું હુંઠવાવું ઠંડીથી અકડાઈ જવું - પ્રૂજવું રુઆબ રોફ આંહી અહીં ટેશન સ્ટેશન સામૈયું સામું આવવું (અહીં) વાજતે-ગાજતે વરરાજા-જાનને સામે લેવા જવું, જાનનો સત્કાર કરવો વરબેઢિયું વરબેઢિયું (વર .. બેદું) (કુમારિકાને માથે બેદું કે કળશ મૂકી) વરને વધાવવાનો એક લગ્નવિધિ તોરણ છબવું માંડવે જઈને વરરાજાએ તોરણને સ્પર્શ કરવાનો વિધિ ઓડકાર પેટનો વાયુ મોંમાંથી નીકળતા થતો ડકાર મસે મશે, બહાને અટાણમાં અત્યારમાં (ખૂબ વહેલું હોવાનો ભાવ છે) ધારણ ઘોર નિદ્રા, ઉંઘથી ઘોરવું તે પાગરણ પથારીનો સામાન પટારો મોટી પેટી માંડવિયાઓ કન્યાપક્ષના માણસો પીરસણિયાઓ રસોઈ પીરસનારા માણસો સુમાર આશરો (અહીં) વખત, સમય વરઘોડો પરણવા જતા વરની સવારી આણવર વરની સાથે આવેલો સાથી (ઘણું કરીને વરનો બનેવી આણવર બનતો હોય છે.) લૂણ ઉતારવી બલા દૂર કરવા પાત્રમાં મીઠાના ગાંગડા નાખી તે માથા પર ફેરવવું હથેવાળો વરકન્યાના હસ્તમેળાપનો વિધિ, પાણિગ્રહણ કન્યાદાન કન્યાને વિધિવત્તુ પરણાવવી તે, તે વખતે કન્યાને અપાતી પહેરામણી ચોરી વરકન્યા પરણવા બેસે તે મંડપ, માદ્યરું ખોડવું રોપવું વાંસો બરડો, પીઠ અઢેલવું ટેકો દેવો કિટ્સન લાઈટ ગેસથી બળતી એક પ્રકારની બતી વરઘોડિયાં નવદંપતી બીડું (અહીં) વરપક્ષ તરફથી

કન્યાપક્ષની સ્ત્રીઓને આપવામાં આવતો લાગો ગોત્રેજ ગોત્રજ, કુલદેવતા, ગોતરજ નકોરડો કશું ખાધા વિનાનો ફરાળ ઉપવાસમાં ખવાતાં ફળો અને અન્ય વાજગીઓ થાકોડો થાક બોસ્કી એક પ્રકારનું રેશમી કાપડ સોતું સહિત માનાઈ વેતન લીધા વગર કામ કરનારું, માનદ પોણું આખામાં પા ઓછું (એકના ચાર સરખા ભાગમાંથી ત્રણ ભાગ જેટલું, ૩/૪, ૦૩૩) સમાસ સમાવું તે, સમાવેશ તોડ નિકાલ ઉભડક અર્ધું ઊભું, નિરાંત વગર બેઠેલું એકથરાં એક થરવાળા ઘેડો ઉપરનું છાપરું ઠાર ઠંડી તુક્કો મનનો તરંગ હેડકી ભારે શાસનું ડ્યકું લબરકી ('લબરકો' પરથી) લપકારો, જીબને લબૂક-લબૂક બહાર કાઢવી તે બૂંગણ ગાડામાં પાથરવાની મોદ હરમાન હનુમાનજી બાધા માનતા, આખડી ધામ તાપ, ઉકળાટ, બફારો બારો (ઓરડાની) બહાર રામકહાણી વીતકકથા, દૃઃખની કહાણી પાંગત પથારી કે ખાટલાનો પગ તરફનો ભાગ, પાંગથ ખોડચું ઝાડનું જૂનું થદિયું, મોટું લાકડું

● રૂઢિપ્રયોગ

ઉંટ મારવું પડે એવી તરસ લાગવી - ખૂબ જ તરસ લાગવી

રીગડી કરવી - હેરાન કરવું

આડી જીબ વાવવી - અવરોધ ઊભો કરવો, ના પાડવી

પચાવી પાડવું - બથાવી પાડવું

સોદરી વળવી - સંતોષ થવો, તૃપ્તિ થવી

પાડ માનવો - ઉપકાર-આભાર માનવો.

દાઢ બેસાડવી - બચકું ભરવું



2. આવકારો




દુલા ભાયા કાગ

જન્મ : 1902, અવસાન : 1977

કવિ દુલાભાઈ ભાયાભાઈ કાગનું વતન અમરેલી જિલ્લાનું મજાદર ગામ છે. તેઓ લોકગાયક અને લોકવાણીના મરમી હતા. સમગ્ર ગુજરાત તેમને 'ભગતબાપુ' તરીકે ઓળખે છે. તેમના 'કાગવાણી' સંગ્રહો બહોળી પ્રસિદ્ધ ધરાવે છે.

'આવકારો' ભજનના લોકટાળમાં રચાયેલ કાવ્ય છે. એમાં આતિથ્યધર્મની વાત સાહજિક રીતે અભિવ્યક્ત કરવામાં આવી છે કવિએ આપણી 'અતિથિદેવો ભવ'ની ભાવના આ કાવ્યમાં સરળતાથી વણી લીધી છે. આપણા આંગણો કોઈ મહેમાન પધારે, ત્યારે એને મીઠો આવકારો આપવાનું કવિ કહે છે, એટલું જ નહિ એ કોઈ દુઃખ, મુશ્કેલી કે સંકટમાં હોય તો તે દૂર કરવા સહયોગી બનવું જોઈએ. મનુષ્યે મનુષ્યને સંકટ સમયે હંમેશાં મદદરૂપ થવું જોઈએ. અતિથિની વાતને આદરપૂર્વક સાંભળીને તેના દુઃખમાં સહનુભૂતિ વ્યક્ત કરવી તેમજ સાથે બેસી ભોજન કરવું અને મહેમાનને આત્મીયતાપૂર્વક વિદાય કરવાની વાત આ ભજનમાં વ્યક્ત થઈ છે.



હે જુ તારાં આંગણિયાં પૂછીને જે કોઈ આવે રે
આવકારો મીઠો આપજે રે...જુ.
હે જુ તારી પાસે રે સંકટ કોઈ સંભળાવે રે,
બને તો થોડું કાપજે રે...જુ... આવકારો.
માનવીની પાસે કોઈ માનવી ન આવે રે...,
હે જુ તારા દિવસો દેખીને દુઃખિયાં આવે રે... આવકારો.
કેમ તમે આવ્યા છો ? એમ નવ કહેજે,
હે જુ એને ધીરે રે ધીરે તું બોલવા દેજે રે... આવકારો.
વાત એની સાંભળી, આંદું નવ જોજે,
હે જુ એને માથું રે હલાવી હોંકારો તું દેજે રે... આવકારો.
કાગ એને પાણી પાજે, ભેણો બેસી ખાજે રે.
હે જુ એને ઝાંપા રે સુધી તું મેલવાને જાજે રે... આવકારો.

● શબ્દસમજૂતી

સંકટ મુશ્કેલી દિવસો દેખીને (અહીં) તમને સુખી જોઈને.
હોંકારો હુંકારો કરવો. ભેણો બેસી સાથે બેસી **ઝાંપા સુધી** ગામના પાદર સુધી મેલવા વળાવવા, વિદાય આપવા

3. ઘડતર



પ્રતાપસિંહ હ. રાડોડ ‘સારસ્વત’

જન્મ : 1-6-1941

કવિ પ્રતાપસિંહ હરિસિંહ રાડોડનું વતન સાબરકાંઠા જિલ્લાનું સીતવાડા ગામ છે. તેઓ શિક્ષક અને આચાર્ય તરીકે નિવૃત્ત થયા છે. ‘મથામણ’ અને ‘વાછરોટ’ એમના કાવ્ય-સંગ્રહો છે. ‘જવારા’ એમનું લોકસાહિત્યનું પુસ્તક છે. એમણે એક નવલક્ષ્ય પણ આપી છે.

‘ઘડતર’ સોનેટમાં શાળાને તીર્થ સાથે સરખાવી છે. શાળા વિદ્યાર્થીનો સર્વાંગીણ વિકાસ કરે છે, તો સાથેસાથે વિશ્વબંધુત્વ, સમજાવ, પર્યાવરણપ્રીતિ, વિનય, વિવેક, સામાજિક મૂલ્યોની જાળવણી સાથે મૌલિક મૂલ્ય સ્થાપનની પ્રેરણા પૂરી પાડે છે. મા-બાપના જેવું જ વરદ્દ-તીર્થ એવી શાળાની મંગલક્ષ્ય - ઘડતરપ્રથા ચિરસ્થાયી રહો, એવો આદર ને પ્રેમ આ સોનેટમાં વ્યક્ત થયો છે.

જવાને શાળામાં મન થનગને મોર થઈને;
જતા નિત્યે પ્રીતે દફતર ભરી સજજ થઈને.
મળેલા સંસ્કારો સભર ભરી માનીય મમતા;
ઉમેરાતાં એમાં નિતનિત નવાં ભાવ-ક્ષમતા.
ભણી નોખા-નોખા વિષય મળતી દણિ નવલી;
અને યોગે-ધ્યાને કસરત કરી, કાય કસવી.
પણી ચિત્તે હૈયે મન પર પડી, ભાત ઉમદા;
ખરે વિદ્યા સોહે વિનયભર વ્યવહાર કરતાં !
વિવેક આનંદે સમરસ થશે જીવન-લીલા;
સમાજે ચીધેલા નિયમ, ભરવાં મૂલ્ય નવલાં.
ભૂંસાયા ભેદો સૌ હદ્ય જગબંધુત્વ ભજશું;
પશુ, પંખી વૃક્ષો સહૃદ-સહ-અસ્તિત્વ રચશું.
ઉછેર્યા મા બાપે પણ અવર, તું, તીર્થ વરદા;
ટકી રહે તારી મા ! ઘડતરપ્રથા, મંગલક્ષ્ય !

● શબ્દસમજૂતી

થનગને નાચે નિત્યે હંમેશાં નોખા નોખા જુદા-જુદા દણિ નજર નવલી નવી કાય કાયા, કસવી પરખ કરવી,
ચકાસણી કરવી. ચિત્તે મને, ચિત્તથી ખરે ખરેખર સોહે શોભે વ્યવહાર આચરણ, વ્યવહાર ભૂંસાયા નાશ પામ્યા અવર
બીજા વરદા વરદાન આપનાર, કૃપાળુ

4. વિરલ ત્યાગ




ડૉ. ગંભીરસિંહ ગોહિલ

જન્મ : 8-6-1934

ડૉ. ગંભીરસિંહ ગોહિલ ભાવનગર જિલ્લાના સેદરડા ગામના વતની છે. ભાવનગરની શામળાદાસ કોલેજના નિવૃત્ત આચાર્ય છે. ગુજરાત રાજ્ય શાળા પાઠ્યપુસ્તક મંડળના યોરમેન તથા ઓલ ઈન્ડિયા એસો. ઓફ ટેક્ષબુક ઓર્ગલ. ગુજરાત સ્ટેટ ફેડરેશન ઓફ કોલેજ પ્રિન્સિપાલ એસોસિયેશન જેવી સંસ્થાઓમાં પ્રમુખ તરીકે અગાઉ સેવા આપેલ છે. તેમણે 'નર્મગધ', 'અક્ષરલોકની યાત્રા'નું સંપાદન કરેલ છે. તેમણે 'બિસકોલી તો બિસકોલી જ', 'પંખીનું ઊરી-ઊરી જાય' બાળવાર્તાસંગ્રહો આય્યા છે. 'ગુજરાતી હિંદી વિવેચનસાહિત્ય-એક અધ્યયન - 2009', 'ગ્રંથવિવેક' 2010 અને 'ગ્રંથવિશેષ' 2011નું ખેડાશ પણ કરેલ છે.

સ્વતંત્રતા મેળવવાના સમયે ભારત જુદાં-જુદાં રજવાડાંઓ, અંગ્રેજ એજન્સીઓ, સ્ટેટ વગેરેના શાસન હેઠળ વહેંચાયેલું હતું, એ સમયે અખંડ ભારત બનાવવા માટે તે સમયના ભાવનગર રાજ્યના મહારાજા કૃષ્ણકુમારસિંહજીએ પોતાના રાજ્યને સ્વતંત્ર ભારતમાં સૌપ્રથમ અર્પણ કરવાનું ઔદ્ઘર્ય રાષ્ટ્રપિતા ગાંધીજી સમક્ષ દાખલ્યું. વળી, પોતાનું રાજ્ય પૂબાપુને ચરણે ધરવાના મહારાજાના કાર્યને એમનું સદ્ગ્રાહ્ય ગણાવતાં મહારાણી વિજ્યાબાની દ્રસ્તીશિપના સિદ્ધાંતની વાત પણ અહીં રજૂ કરવામાં આવી છે.



દિલ્હીનું બિરલાહાઉસ.

સ્વતંત્ર્ય પદ્ધીના દિવસોમાં દેશની સંવેદનાઓનું કેન્દ્ર.

તે હતી 1947ના ડિસેમ્બરની 17મી તારીખ. અંધકારભરી રાત્રીના 11નો સમય. આસપાસ બધું સૂમસામ. શિયાળાની ઠંડક.

ગાંધીજીનું એ નિવાસસ્થાન. પ્રવચનો, અગત્યના કાગળો વગેરે જોઈને તેઓ પરવાર્યા છે.

ગાંધીજીનાં અંતેવાસી મનુબહેન ગાંધીને સૂચના અપાઈ ગઈ છે : 'દરવાજે સમય કરતાં પાંચેક મિનિટ વહેલી ઊભી રહેજે. મુલાકાતીને આવકારી અંદર લાવજે.'

ગાંધીજી પાસે તો વાઈસરોય સહિતના અનેક મુલાકાતી આવે છે. તેમના માટે પણ આવી તૈયારી કરારેય રખાતી નથી. 'તેમને બરાબર સારી રીતે આવકાર આપજો,' એવું ફરીથી જણાવી ગાંધીજીએ મનુબહેનને સતત આશ્ર્યમાં રાખ્યાં છે.



બિરલાહાઉસના દરવાજે એક કાર આવીને ઊભી રહે છે. બે મહાનુભાવો ઊતરીને મનુબહેન સાથે અંદર આવે છે.

મધ સાથે ગરમ પાણી પી રહેલ ગાંધીજી ઓરડામાં ગાંધાલા પર બેઠા છે, અતિથિ માટે ખુરશીની વ્યવસ્થા રખાઈ છે, પણ તેઓ નીચે બેસવાનો આગ્રહ રાખે છે.

આવનારને જોઈને હાથમાંનો ઘાલો મનુબહેનને આપીને ગાંધીજી ઊભા થાય છે. બાથરૂમ જવું હશે, એમ ધારી મનુબહેન ચાખડી લેવા જાય છે. ગાંધીજી અતિથિને હાથ જોડી સત્કાર કરીને બેસી જાય છે.

મનુબહેન માટે અતિથિ અજાણ્યા નથી. ગાંધીજીએ તેમના માટે રાખેલી દરકાર એ નવી બાબત છે. બંધ ગળાનો લાંબો કોટ, સુરવાળ અને ફરની કાળી ટોપી પહેરીને આવેલા મુલાકાતી ભાવનગરના મહારાજા કૃષ્ણકુમારસિંહજી છે. સાથેના સફેદ ફેંટાવાળા દીવાન અનંતરાય પહૂણી છે, જેમને બીજા ઝંડમાં બેસાડવામાં આવ્યા છે.

મહારાજા ગાંધીજીને એકલા મળે છે. મંત્રાણનો વિષય છે દેશી રજવાડાંઓ અંગેનો. દેશી રજવાડાંઓ સ્વાતંત્ર્ય પદ્ધીની પરિસ્થિતિ અંગે ભારત સરકાર સાથે વાટાધાટો ચલાવી રહ્યાં છે. કાશ્મીર, હૈદરાબાદ વગેરે રાજ્યોના સળગતા પ્રશ્નો છે. સરદાર વહ્લ્યબભાઈ પટેલ રિયાસતી ખાતાના પ્રધાન તરીકે તેનો ઉકેલ લાવવા મથામણ કરી રહ્યા છે.

અંગ્રેજ સરકારની જ્યાં હકૂમત હતી તે સર્વ પ્રદેશો ભારત અને પાકિસ્તાનને મળ્યા. સ્વાતંત્ર્ય મળ્યું : પણ અખંડ હિંદ ન રહ્યું. દેશના ભાગલા પડ્યા. તેની પછવાડે અંગ્રેજોની કુટિલ રાજનીતિ હતી. તેનો હવે બીજો તબક્કો શરૂ થઈ ગયો હતો. દેશના ફરી ભાગલા પડે તે માટે જુદાં-જુદાં પરિબળો કામ કરી રહ્યાં હતાં. તે બાબત હતી દેશી રાજ્યો અંગેની.

દેશી રાજ્યો પર અંગ્રેજ સરકારની સીધી હકૂમત નહોતી. તેમના વચ્ચે કરારો હતા. આ કરારો અંગ્રેજ સલ્તનતની સર્વોપરી સત્તા સાથે થયેલા હતા. સ્વાતંત્ર્ય મળતાં ભારતીય ઉપખંડમાંથી સર્વોપરી સત્તા ચાલી ગઈ. સાદી ભાષામાં કહીએ, તો દેશી રાજ્યો સ્વતંત્ર થયાં. તેમનું ભવિષ્ય તેમણે નક્કી કરવાનું હતું. તેઓ નિર્ણય કરે તેના પર દેશની એકતાનો આધાર હતો.

આવા બારીક સમયે રાજસ્થાનના રાજાઓ, અન્ય રાજવીઓ અને સૌરાષ્ટ્રનાં 222 રજવાડાંઓ અવનવી યોજનાઓ વિચારી રહ્યાં હતાં. કાશ્મીર, હૈદરાબાદ, જૂનાગઢ વગેરે રાજ્યોમાં પાકિસ્તાન દ્વારા પ્રશ્નો ઊભા કરવામાં આવ્યા. જૂનાગઢનો પ્રશ્ન તાજેતરમાં જ ઉકેલાયો હતો. ત્રાવણકોર રાજ્યે સ્વતંત્ર થવાની જહેરાત કરી અને પાછી ખેંચી લીધી. કોઈક રાજ્યૂત રાજ પણ પાકિસ્તાન સાથે ભળવાની છૂપી વાટાધાટો ચલાવી રહ્યા હતા. જામનગરના જામસાહેબ જેવાએ જામજૂથ યોજના વિચારી જોઈ હતી. સરદાર પટેલને દેશી રાજ્યોના પ્રશ્નોનો ઉકેલ નજીક દેખાતો નહોતો.

સત્તા છોડવાનું કોઈને પણ ગમે નહિ. રાજાઓને કેમ ગમે ? સત્તા સાથે પ્રતિષ્ઠા, નામના, સંપત્તિ, સાહ્યબી, દેશવિદેશના પ્રવાસો વગેરે ઘણું સંકળાયેલું હોય છે. બધું એકજાટકે ચાલ્યું જાય તે શી રીતે સહન થાય ? સદીઓથી ભોગવેલી જહોજલાલી છોડવા રાજવીઓનું મન માનતું નહોતું. ભાવનગરના મહારાજા કૃષ્ણકુમારસિંહજી જેવા ઈતિહાસનાં પરિવર્તનોને ઓળખનારા દેશભક્ત રાજવીઓ બહુ ઓછા હતા.

કૃષ્ણકુમારસિંહજી જુદી માટીથી ઘડાયેલા હતા. તેમણે સામે ચાલીને ગાંધીજીની મુલાકાત માણી હતી. પોતાની તેર વરસની ઉંમરે ભાવનગરના નીલમબાગ પેલેસમાં ગાંધીજી સામે ચાલીને મળવા આવેલા. તે વિવેક અને સદ્ભાવ તેઓ ભૂલ્યા નહોતા.

હાલની ઐતિહાસિક મુલાકાત પહેલાં મહારાજાએ કેટલુંક વિચારી લીધેલું હતું. દેશના ભાગલા પડ્યા તેનું તો તેમને દુઃખ હતું જ, પણ ફરીથી તેવું કંઈક પણ થાય તે તેમનાથી સહન થાય તેમ ન હતું. દેશની એકતા ખાતર સાત સૈકા જૂની પોતાની રાજ્યસત્તા, જનક-વિદેહીની જેમ નિર્લેપ બનીને, નિર્ઝપટભાવથી, છોડી દેવાનો નિર્ણય કરીને તેઓ આવ્યા હતા. તેમનાં પગલાંમાં દઢતા હતી.

‘મારી પ્રજા સુખી રહો’ એવો મુદ્રાલેખ ધરાવનાર મહારાજા લોકો માટે કંઈક જતું કરીને સંતોષ અનુભવનાર અનોખા માનવી હતા. ગાંધીજીને રૂબરૂમાં તેમણે પોતાનો નિર્ણય કહી સંભળાવ્યો. મહાત્માજી કહે, ‘રાણીસાહેબને અને તમારા ભાઈઓને પૂછ્યું છે ?’ જવાબ મળ્યો, ‘મારી ઈચ્છામાં રાણીસાહેબની ઈચ્છાનો સમાવેશ થઈ જાય છે. તેમની પ્રેરણાથી બધું કરું છું.’

દસ-પંદર મિનિટ ચાલેલી ચર્ચામાં મહારાજાએ પોતાની રાજ્યસત્તા ગાંધીજના ચરણે ધરી દીધી. તે નિભિતે જે કોઈ પગલાં લેવાનાં થાય તે તેઓ ગાંધીજના માર્ગદર્શન પ્રમાણે લેશે. રોકડ, મિલકતો વગેરે તેઓ જવાબદાર રાજતંત્રને સોંપી દેશે. ગાંધીજીની સંમતિ હશે, એટલી જ ખાનગી મિલકતો રાખશે. સાલિયાણું જે ગાંધીજી નક્કી કરી આપશે તે જ લેશે.

મહારાજાની લાગણીભીની રજૂઆતથી ગાંધીજી ચક્કિત થઈ ગયા. હિંદનાં બધાં દેશી રજવાડાંમાં રાજાએ પ્રજાના સેવક બની ટ્રસ્ટી તરીકે રહેવું જોઈએ, એવી માન્યતા તેમણે વ્યક્ત કરેલી હતી. તે સિદ્ધાંત જીવંત રીતે અપનાવવાનું સંપૂર્ણ માન તેમણે કૃષ્ણકુમારસિંહજીને આપ્યું.

આ મહારાજા તો મહારાજા જ છે એમ ગાંધીજીએ કહ્યું : સાવ નિર્દ્દેશ બાળક જેવો સ્વભાવ છે. ઉત્તમ વૃત્તિ તેઓ ધરાવે છે. અદ્ભુત માણસ છે. પોતે મહારાજાને સ્પષ્ટ રીતે કહી સાવચેત કર્યા કે બીજા રાજાઓ કદાચ તેમની નીતિ વખોડશે. તેમ છતાં મહારાજા તેમના નિર્ણયમાં મક્કમ રહ્યા.

ગાંધીજીએ કહ્યું : ‘આવા થોડાક રાજાઓ જો મને મળે, તો દેશનો વહીવટ તેઓના હાથમાં મૂક્તાં જરાય ખચકાઉં નહિ. આ રાજાઓને રાજ્ય ચલાવવાનો જે બહોળો અનુભવ અને જ્ઞાન છે, તે અત્યારનાઓને નથી. આ રીતે આ લોકો ખૂબ કામના છે.

ગાંધીજના મનમાં કૃષ્ણકુમારસિંહજીની ભાવના એટલી ઉંડે સુધી વસી ગઈ હતી કે જવાહરલાલજી, સરદાર વગેરે નેતાઓને તેઓ હર્ષભેર આ વાત કહેતા રહ્યા. સરદારે તો મહારાજા સાથે રૂબરૂ વાત કરીને તેમના નિર્ણયના

અનુસંધાને આગળની કાર્યવાહી શરૂ કરાવી દીધી હતી. મહાત્માજી પોતાની પ્રતીતિ સૌને જણાવતા રહ્યા કે સૌ રાજાઓએ કૃષ્ણકુમારના માર્ગ ચાલ્યા વિના છૂટકો નથી. મહારાજાને વળાવવા ગાંધીજી જાતે બહાર નીકળી તેમની કાર સુધી ગયા હતા.

ગાંધીજી દ્વારા કોઈ મહાનુભાવને આવકારવા-વળાવવાનો આવો વિધિ થતો નહોતો. મનુબહેને તો પૂછી પણ લીધું, ‘બાપુ, તમે ઉભા કેમ થયા હતા ?’ ગાંધીજીએ સ્પષ્ટતા કરી કે તેઓ ભાવનગરની શામળદાસ કોલેજમાં ભાણેલા એટલે મહારાજાને તેમણે માન આપવું ઘટે.

મનુબહેને મહારાજાનું એક વાક્ય યાદ રાખ્યું હતું. ‘મારી ઈચ્છામાં રાણીની ઈચ્છા પણ આવી જાય છે.’ આ તેમને ગળે ઉત્તરાનું નહોતું. આટલું મોટું રાજ્ય, તેનો સુખવૈભવ અને માનમહિમા છોડવા કોઈ ખી તૈયાર થાય નહિ. પછીથી ભાવનગર ખાતે મહારાણી વિજ્યાબાને મળવાનું થયું, ત્યારે આ વાત આગળ ચાલી. આ દેવાંશી સન્નારીમાં પણ મનુબહેનને મહારાજા જેવી જ ઉમદા ત્યાગ-ભાવનાનાં દર્શન થયાં. તેમણે કહ્યું. ‘પ્રજાનું હતું અને પ્રજાને આખ્યું ને ? એમાં કયો ઉપકાર કર્યો ? વળી પૂ. બાપુનાં ચરણે ધરવાનું અમને તો પરમ સદ્ભાગ્ય સાંપડયું.’ મહારાણી વિજ્યાબાના આ શબ્દોને ઈતિહાસ કોઈક ખૂણે સાચવી રાખશે.

1948ના જાન્યુઆરીની 15મી તારીખે મહારાજા કૃષ્ણકુમારસિંહજીએ ભાવનગરમાં જવાબદાર રાજ્યતંત્રની ઘોષણા કરી. સરદાર વલ્લભભાઈ પટેલે તે સમારંભમાં ઉપસ્થિત રહી મહારાજાની ત્યાગભાવનાને બિરદાવી. મહારાજાએ સમગ્ર સૌરાષ્ટ્રનું સંયુક્ત રાજ્ય રચાય, તેમાં સંમતિ આપી દીધી હતી. પછીના થોડા મહિનામાં સરદાર પટેલનો એ સંકલ્પ પણ સિદ્ધ થયો. દેશની એકતા અને અખંડિતતાની દિશામાં મહારાજાનું પગલું એક પવિત્ર અને વિરાટ કાર્ય બની રહ્યું.

● શબ્દસમજૂતી

પરવાર્યા છે કામ પૂર્ણ કરી લીધું છે અંતેવાસી પાસે રહેનારું **વાઈસરોય** રાજનો પ્રતિનિધિ, દેશનો હાકેમ દરકાર પરવા, કાળજી **સુરવાળ** પાયજામો, ચોરણો ફરની ટોપી રુંવાંટીવાળા ચામડામાંથી બનાવેલી ટોપી. **દીવાન** વજ્ઞર, પ્રધાન મંત્રાણ ખાનગી મસલત રિયાસત રાજ્ય, જાગીર, દેશીરાજ્ય સત્તા, અધિકાર કરાર કબૂલાત, ઠરાવ સલ્તનત રાજ્ય, પાદશાહ ઉપખંડ મોટા ખંડનો નાનો કે પેટાખંડ, પ્રદેશ નિર્દેશ અનાસકત, લેપાયા વગરનું મુદ્રાલેખ અગ્રલેખ, આર્દ્ધસૂચક વાક્ય સાલિયાણું વર્ષાસન, વાર્ષિક વેતન

● રૂઢિપ્રયોગ

મન માનવું - તૈયાર થવું, સંમત થવું

સદ્ભાગ્ય સાંપડવું - પુણ્ય કાર્ય મળવું

5. ચાલો મળવા જઈએ !

વિનોદિની નીલકંઠ

રમણભાઈ નીલકંઠનાં સુપુત્રી વિનોટિનીબહેન ગુજરાતી સાહિત્યમાં લેખિકા તરીકે નોંધપાત્ર સ્થાન ધરાવે છે તેમણે વાર્તા અને નિબંધ ક્ષેત્રે પ્રદાન કર્યું છે. સ્વીજીવન તથા કુટુંબજીવનને લગતા લેખો ને વાર્તાઓમાં એમને સ્ત્રી-લેખકની વિશિષ્ટ દાટિ મળી છે. બહુ સુંદર રીતે એ હળવા કટાક્ષ કરી શકે છે ને સાવ સાદા નિરૂપણને પણ વેધક બનાવે છે. ‘આરસીની ભીતરમાં’, ‘રસદ્વાર’, ‘કાર્પાસી અને બીજી વાતો’, ‘કદલીવન’ વગેરે એમની કૃતિઓ છે.

‘ચાલો મળવા જઈએ’ નામનો આ વાર્તાલાપ આપણી વિચિત્રતા, અતડાપણું, જડતા અને અસંકારી વૃત્તિ પર પ્રકાશ ફેરફાર કરે છે. મળવાનો તો લાભાવો છે, તેથી માણસ કેટલું બધું મેળવી શકે છે ! સંસ્કૃતમાં આ માટે ‘બહુશુત’ શબ્દ છે. ઘણાઓને મળીને જેણે ઘણું ઘણું સાંભળ્યુ-જાણ્યું છે તે બહુશુત. પણ આપણામાંથી ઘણા મુંગાભાઈ કે મુંજુભાઈ હોય છે. સમાજના એક અંશ તરીકે, સંસ્કારી વ્યક્તિને શોભે તેવી રીતે આપણે કેમ વર્તવું જોઈએ, સંયમ તથા ઉલ્લાસ કેવી રીતે કેળવવા જોઈએ, તે આ રસભર્યો નિબંધ સચોટ રીતે કહી જાય છે.

આપણે સહુને કર્મ છેવટે જુદાઈ તો લખેલી જ છે, એમ સમજીને આપણે મિલનને-મળવાને વધુ મહત્વ આપીએ છીએ, એમ બને ખરું ? માણસોનો સ્વભાવ ટોળાબંધ રહેવાનું પસંદ કરે છે, અને જોકે દરેકને પોતાનું કુટુંબરૂપી ટોળું હોય છે જ, છતાં વળી તે બીજા ટોળાંઓમાં સભ્ય થવા સતત મથ્યા જ કરે છે; અને તેથી મનુષ્ય કાયમ બીજા લોકોને મળવા જવામાં ગુંથાયેલો રહે છે.

આપણાં ગામડાંઓમાં આવી રીતે મળવા જવાનો રિવાજ છે કે નહિ તે હું જાણતી નથી. મળવા જવું, એટલે કાંઈ પણ કામકાજ વગર અંગ્રેજીમાં જેને Social Call કહે છે, તે રીતે મળવા જવા વિશે હું વાત કરું છું. અંગ્રેજોની ભાષાના શબ્દ ઉપરથી તે લોકોનો આ સંબંધનો એક વિચિત્ર રિવાજ યાદ આવી ગયો છે, તે વિશે કહી લાં. અંગ્રેજો પોતાના ઘરને દરવાજે કે આગલી દીવાલ ઉપર ઘરમાં નથી - Not at home'ના અક્ષરવાળી નાની પેટી રાખે છે. હવે ગામમાં કોઈ નવો રહેનારો આવે છે, તે ત્યાંના કોઈ વતનીઓને તો ઓળખે નહિ, અને એ લોકોમાં તો રિવાજ કે પરસ્પરની ઓળખાણ થયા વગર વાતચીત જ ન થઈ શકે. અજાણ્યાને નવા ગામમાં કોણ ઓળખે કે ઓળખાવે ? તેથી પેલી Not at homeની પેટી તે કામ બજાવે છે. નવો આગાંતુક પોતાના નામનાં કાર્ડ - Visiting Card- લઈને દરેકને ઘેર પેલી પેટીમાં તે નાખી આવે, અને પછી તે નવા આવેલા ગૃહસ્થને બધાં પોતપોતાને ઘેર ચા પીવા બોલાવે અથવા તેને મળવા જાય. ઓળખાણ કરાવવાને - Introduction -એ લોકો કેટલી હદ સુધી મહત્વ આપે છે, તે સાંભળો. એક વાર એક માણસ નદીમાં દૂબી જતો હતો. તેને જોઈ કિનારે ઊભેલો અંગ્રેજ બૂમાબૂમ પાડીને કહેતો હતો : ‘અરે કોઈ મને પેલા દૂબતા સાથે પિછાણ (introduce) કરાવો, તો હું એને બચાવી શકું.’ આપણા દેશમાં એ રીતે સારું છે. કોઈ ત્રીજા માણસની દખલગીરી વગર બે

માણસો ખુશીથી નવી ઓળખાણ કરી લે છે. પુરુષો હોય તો ક્યાં રહેવું ? શો ધંધો ? શી કમાણી ? શો વિસ્તાર ? બધું પહેલી બે મિનિટમાં બંને એકબીજાને પૂછી લે છે અને બે ખીઓ પહેલી વાર મળે તો શી ન્યાત છો ? ક્યાં રહેવું ? સાસરુંપિયર ક્યાં ? શાં છોકરાં ? દિયર, જેઠ કેટલા ? ભેગાં છો કે જુદાં વગેરે બે નહિ પણ એક જ મિનિટમાં જાણી લે છે અને પછી તો સંસ્કૃતમાં કહેવત છે. સર્વધમાભાષણપૂર્વ માહુ : કે વાતચીત થઈ એટલે મૈત્રી થયેલી જ ગણાય એ રીતે ‘આવજોને, આપણો ઘેર !’નું આમંત્રણ અપાઈ જાય છે.

કેટલાક લોકો પારકને ઘેર સાવ સરળતાથી ભળી જઈ શકે છે. પહેલી જ વાર ગયા હોય તો એ ‘ભાભી, ચાની માથાકૂટ ના કરશો; આપણે તો રહ્યા સાધુરામ, દૂધ હશે તોય ચાલશે. જરા કેસર, એલચી, બદામપિસ્તાં નાખી દેજો ને, એટલે પત્યું’ એમ કહી દે છે. વળી, કેટલાક મળવા આવનારા છેક રસોડાને ઊમરે આવીને જ ઊભા રહે છે, - ‘ભિક્ષાં-દેહિ’ કહેતા બ્રાહ્મણ માફક-અને અરધું હસવામાં અને અરધું ખાવા બેસવાની દાનતથી કહે છે, ‘કેમ બહેન, તમારી રસોઈ ખુટાડવા આવું ને ?’ મેં જોયું છે કે મુંબઈનાં પરાંઓમાં ગૃહિણીઓ આને મોટામાં મોટી હાસ્યરસની છોળ સમજે છે અને તે ઉપર વારી જઈ, પેલા ભૂષ્યા ભાઈને જમવા બેસાડી દે છે. આ રીતે જમવું તથા જમાડવું તે બે કિયાઓમાં એ લોકોનો ‘ખૂબ મજા’નો જ્યાલ સમાઈ જાય છે.

હવે મુંબઈનાં પરાંઓની વાત નીકળી છે ત્યારે એક બીજું પણ કહી નાખું. ત્યાં રવિવારની સવાર એ મળવા જવાનો ખાસ દિવસ અને સમય ગણાય છે. તે દિવસે દરેક જણ એકબીજાને ઘેર મળવા જાય, એવો અણાલખ્યો પણ પરાંઓનો કાયદો જ છે; અને તે પણ રોજને વેશે નહિ. વેશપલટો કરીને જવું એ વધારે યોગ્ય ગણાય છે રોજ પાટલૂન પહેરનારા ધોતિયું પહેરે, ધોતિયું પહેરનારા ચૂડીદાર સુરવાલ ચડાવે, સુરવાલ પહેરનારા વળી અરધી પાટલૂનમાં નીકળી પડે ! ટોપીવાળા હેટ અને હેટવાળા સાઝો બાંધે ને સાફાવાળા ઉઘાડે માથે ! આ વેશપલટામાં કાંઈ નિયમ કે ધારાધોરણ છે કે નહિ તેની મને પૂરી માહિતી નથી. પતિપત્ની અલબજ્ઞ મુંબઈગારાં હોઈ સાથે-સજોડે-નીકળે છે તેથી રોજ વહેલું ને ઉતાવળું રાંધનારી પરાંની પત્નીને રવિવારે સવારે પણ જટપટ રસોઈ પતાવી, અરધી રામાને સોંપીને નીકળી જવું પડે. પત્નીને માટે વેશપલટો જરૂરી ગણાતો નથી.

મળવા પછી ચાનાસ્તો તો ખરો જ. ગઈ કાલે કઈ ફિલ્મ જોઈ; કઈ લોકલટ્રેનમાં ગયાં, અને શેમાં પાછાં આવ્યાં; ફાસ્ટટ્રેન મળી હતી કે નહિ, તે વિશે જબરો વાર્તાલાપ જામે. મુંબઈનાં પરાંમાં શનિવારે ફિલ્મ જોવા જવાનો ખાસ રિવાજ છે. પુરુષો કામથી વહેલા પરવારે, અને પત્નીઓ માથે જાઝી દોરડી ને થોડાં ફૂલવાળી વેણી બાંધી મુંબઈ જાય, અને પછી ફિલ્મ જોવાય. આ ફિલ્મ જોવા માટે ફીપાસ મેળવવા માટે ઘણાં પરાંવાસી ખીપુરુષો તનતોડ મહેનત કરે. તેની અપેક્ષામાં ટ્રામ, બસને વિકટોરિયા અને જરૂર પડે, તો ટેક્સીનાં ભાડાં પણ ખર્ચે, જેથી સરવાળે તો સિનેમાની ટિકિટ ગાંઠને પૈસે લેવી પણ સસ્તી પડે. હવે હું મુંબઈનાં પરાંવાસીઓની નિંદા જ કરવા બેઠી છું, તો ભેગાભેગી મારી એક ગુંચ પણ અહીં મૂકી દઉં. પરાંઓમાં દર રવિવારે સવારે બધાં જ એકબીજાને ઘેર જાય, ત્યારે કોણ કોને ઘેર જઈ મળી શકતું હશે ? બધાં જ એકબીજાને ઘેર જવા નીકળી પડ્યાં હોય, એટલે કોઈને મળવા જાઓ તો (પછી ભલેને તમારા યજમાન લાખોપતિ કે કરોડપતિ પણ કેમ ન હોય !) તરત ભારે વિવેકથી તમને હળવે ગંભીર સાદે પૂછવામાં આવે કે ‘પાણી પીશો ?’ તમે બિનઅનુભવી કે બિનઅમદાવાદી હો, તો એટલા કાચા કે ના કહો -

એમ આશામાં કે પાણી પીને શા માટે પેટ ભરવું ? પછી જે આવશે, તે માટે પેટમાં જગા ખાલી રાખવી ઠીક. પણ તમે પણ અમદાવાદી જ હો, અથવા નસીબસંજોગે અમદાવાદી બન્યા હો, તો તરત પાણીની હા પાડી દો - એમ સમજ જઈને કે જો ના પાડી તો પાણીમાંથી પણ રહી જઈશું. ઉઠતી વખતે સોપારી મળે. વધારે નસીબદાર હો તો પાનનું બીંકું મેળવી શકો. આવા અમારા અમદાવાદી યજમાન !

પોતાની મેળે ચાલી-ચલાવીને મળવા આવેલા કેટલાક લોકો - જેમ આગળ કહ્યું, તેમ જેવી રીતે કદીક વધારે પડતી છૂટ લેનારા અને વાચાણ હોય છે, તેવી જ રીતે બીજે છેઠે કેટલાક તેવા આગંતુકો છેક જ મૂગામંતર હોય છે. આપણે ઘેર મળવા આવે, અને એમ આશા રાખે કે આપણે એમને શોધીશોધીને સવાલો પૂછ્યા કરીએ. તે પોતે તો માત્ર 'હા' કે 'ના'ના એકાક્ષરી જવાબો આપવાની મહેરબાની કરે; અને જો ડોંકું ધુણાવ્યે પતતું હોય તો હોઠ પણ ન ઉધાડે. હવે આપણે યજમાન બન્યા, એટલે એ વણનોતર્યા મહેમાનની પણ, આપણી શક્તિ અનુસાર પરોણાગત તો કરવી પડે, એટલે આપણે વાતનો રેલો રેલાવીએ. અનાજની તંગીની બાબતમાં દરેક કાળા માથાનો માનવી સરકાર કરતાં વધુ ડાહ્યો, અને વધારે સારી યોજનાઓથી ભરપૂર મગજવાળો હોય છે, એટલે એ વાતમાં તો આ ભાઈ પણ કાંઈક ખીલશે, એમ માની આપણે એ વિષય સૌથી પ્રથમ છેરીએ. એક હસવા જેવી વાતનો દાખલો આપી, આપણે શરૂ કરીએ. પણ પેલા ભાઈ મુંગા તો ખરા જ, ને સાથે લાગે વળી, મૂજુ પણ ખરા ! એટલે હસે પણ નહિ ને બોલે પણ નહિ ! ઠીક, રેશનિંગની વાત તમને ન ગમી તો સિનેમાની વાત કરીએ. ફલાણી ફિલ્મ તો જોઈ હશે ? ઢીકણી જોઈ ? જવાબમાં માત્ર 'હા' કે 'ના' - અને તેમાં પણ વધારે વખત 'ના'. વારુ ત્યારે મુંગાભાઈ, રાજકીય વિષય છેરીશું ? વસતિની ફેરબદલીની વાત કરીશું ? પણ મુંગાભાઈ તો એકાગ્રચિત્તે અમારી ખુરશીની ગાંધી પર જરૂરાં બટનો બેંચીબેંચીને તોડી નાખવામાં રોકાયેલા હોઈ પાકિસ્તાન-હિન્દુસ્તાની ખૂનામરકીમાં રસ લઈ શકતા નથી. વારુ ભાઈ, ત્યારે કાંઈ પીશો ? ચા નથી પીતા, તો દૂધ, કોઝી, કોકો, શરબત ? કશું જ નહિ ? છેવટે આપણે હવે માત થઈ ચૂપ બેસી રહીએ છીએ. વળી વિચાર આવે છે કે કદાચ આ ભાઈ કાંઈ ખાસ કારણે આવ્યા હશે. અને આપણા વધુ પડતા લવારાથી સંકોચાઈને તક ન મળવાથી ચૂપ બેઠા હશે, પણ પાંચ-દસ-પંદર મિનિટ પસાર થવા છતાં તેમનું મૌન તૂટતું નથી. 'હું જઈશ' એટલું પણ એ બોલતા નથી; છેવટે આપણે કહેવું પડે છે, 'ચાલો ત્યારે મુંગાભાઈ, મળીશું કોઈ વાર.' (જમને ઘેર-એટલું આપણે મનમાં ગાણગણીએ છીએ) ત્યારે તે વિદાય થાય છે અને આપણે કેવો છુટકારાનો દમ બેંચી હા...શ કરીએ છીએ !

કેટલીક એવી મુંગી-મૂજુ ભાઈઓ પણ હોય છે. ચાહીને આપણાને પોતાને ઘેર તેડાવે છે, અને પછી એક અક્ષર પણ બોલવાની જાણે બાધા ! એટલે આપણે વાતો શરૂ કરીએ; ઘર મળવાની મુશ્કેલી નોકરચાકરની મુશ્કેલી, પણ મૂજુભાઈ શાની બોલે ? તોબરા જેવું મોંકું ચાડાવીને બેસી રહે અને હા કે નામાં જ જવાબ હે વારુ ત્યારે મુશ્કેલીઓની વાત પડતી મૂકો. છોકરાં-તમારા પેટનાં છોકરાંની વાત તો તમને ગમશે જ ! તમારો બાબો બહુ મજાનો લાગે છે હો ! અરે ભાઈ, જરા મોંકું તો મલકાવો. તમારા રીતભાત વગરના, મેલાયેલા અને નાગાપૂરા છોકરાને મજાનો કહું છું ને ! નહિ ? વારુ ત્યારે જવા દો. કપડાંની વાત કઈ ખીને નથી ગમતી ? સરોજિની નાય્હુ તથા વિજ્યાલક્ષ્મી પંડિત આગળ પણ જો સાડીની વાત નીકળે તો સ્વરાજ્ય, ખીના હક્ક વગેરે બધું જ ભૂલી, સાડીની વાતમાં તલ્લીન બની જાય છે એ તો સ્વાનુભવ છે. એટલે હું આ મૂજુભાઈને પૂછું છું, 'બહેન, તમારી સાડી સરસ છે. હાથબનાવટની લાગે છે.' 'હા !' ટૂંકોટચ જવાબ. કદાચ તને વધારે બુદ્ધિપ્રધાન વિષયની

વातो ગમતી હશે. ચાલો, ત્યારે તે અજમાવી જોઉં, ‘તમે હાલ કંઈ વાંચો છો ખરાં ?’ ‘ખાસ નહિ.’ ખસિયાણા પડી જવાય તેવો જવાબ મળ્યો. ગમે તેવી સ્વી હોય, પણ તેના પિયરની વાત એને બહુ મીઠી લાગે છે, માટે તે પૂછીએ. ‘તમારું પિયર કયે ગામ ?’ જવાબ : ‘અહીં જ છે.’ જાણો આપણું જ પિયર આણધાર્યું ગામમાં હાથ લાગી ગયું હોય એવો હર્ષ બતાવી આપણો કહીએ, ‘ત્યારે તો મજા ! તમે તો ઘડી ઘડી જતાં હશો.’ ‘જઈએ.’ બાઈ ઉમળકા વગર જવાબ દે છે અરે ભલી બાઈ ! તેં મને શું કરવા-ક્યા ગુનાની શિક્ષા તરીકે તારે ઘેર તેડી છે ? આપણે મનમાં જ પૂછીએ છીએ, છેવટ વહેલામાં વહેલી તકે ઊઠીને રસ્તે પડીએ છીએ.

કેટલાક મળવા આવનાર એવા હોય છે કે કોઈને ઘેર જઈને મહેમાનને બદલે યજમાન બની જાય છે ! સારામાં સારા આસન ઉપર ખૂબ આગ્રહપૂર્વક આપણને બેસાડે છે. તાપ હોય તો પંખો આપે, વાતો કરવાનો ઈજારો પણ પોતે જ હાથમાં રાખે અને ખાવાનું હોય, તો આપણો બદલે તે જ સૌને આગ્રહ કરી ખવડાવે, આપણને પણ તેવો જ આગ્રહ કરે ! વળી, બીજા પ્રકારના મળવા આવનારા હદપાર નિખાલસ સ્વભાવવાળા હોય છે, જેથી વાતો આપણો છેક નિકટના જ મિત્રોને કરીએ તેવી વાતો આ પ્રકારના મનુષ્યો પહેલી જ મુલાકાતે કરે છે. કેટલાક પહેલી મુલાકાતે ખૂબ આગ્રહ કરીને પોતાની છબી પણ બેટ આપે છે ! એક બહેને પહેલી જ ઓળખાણે મને છબી અને એક બાટલો ભરીને માથામાં નાખવાનું મેંદીનું તેલ બેટ આપેલું. એક બહેને પહેલી જ વાર કોઈ મેળાવડામાં મળ્યાં, ત્યારે પોતાને નણંદ સાથે કેવી લડાઈ છે, પોતાનાં કાકી કેવા હલકટ સ્વભાવનાં છે, કેવી રીતે લડીને જુદાં પડ્યાં હતાં, તેનું સવિસ્તાર બયાન કર્યું હતું.

ગુંદરિયા મહેમાનો વિશે તો ઘણું જ કહેવાઈ ગયું છે, તેથી તેમને વિશે હું કશું જ નથી કહેતી, કારણ કે તેવા મહેમાનો જે કંટાળો આપે છે, તે કરતાં પણ તેવા મળવા આવનારાઓ વિશેની વાતો - Jokes - વગેરે વધારે કંટાળો આપે છે

કેટલાક સીપુરુષો પોતાનાં બાળકોમાં એવાં રચ્યાંપચ્યાં હોય કે આપણે ઘેર મળવા આવે, અથવા આપણે એમને ઘેર જઈએ તોપણ પોતાનાં છોકરાઓ સિવાય કોઈની વાત જ નથી કરી શકતાં. એમનો બાબો ‘જે-જે’ કરે, કાલુંઘેલું બોલે, એમની બેબી નાચ કરે, ગરબા ગાય, તેને વિશે તેમને હૈયે જો આનંદ તથા ગર્વનો ઊભરો આવે, તોપણ તેને પોતાના ફુટુંબમાં જ તે સમાવી દેવા પ્રયત્ન કરવો ઘટે છે. પારકાંને તે વાતોમાં કશો જ રસ ન પડે, ઊલટો કંટાળો આવે, તે કેમ કોઈ માબાપ નથી સમજતાં ? આપણે પોતે પણ તે અનેક વાર ભૂલી જઈએ છીએ !

● શબ્દસમજૂતી

- આ પાઠના નવા અથવા અધરા શબ્દોના અર્થ શબ્દકોશમાંથી જોઈને તારવો.
- આ પાઠનાં લેખિકાનો વિશેષ પરિચય શિક્ષકની મદદથી મેળવો.



મારી નોંધ :

મારી નોંધ :